

እማም ሁሴይን እና የአሹራ ቀን

يوم عاشوراء


بِسْمِ اللَّهِ الرَّحْمَنِ الرَّحِيمِ
سُبْحَانَ اللَّهِ عَمَّا يُشْرِكُونَ
اللَّهُ أَكْبَرُ عَمَّا يُشْرِكُونَ

የኢራን እስላማዊ ሪፑብሊክ ኤምባሲ
የባሕል ክፍል

ኢማም ሁሴይን

እና

የአሹራ ቀን



የኢራን አስላማዊ ሪፑብሊክ ኤምባሲ
የባሕል ክፍል



Era of Appearance Foundation
مؤسسة عصر الظهور

www.thohor.com

الطبعة الأولى

1431هـ - 2010م

ማገቢያ

መግቢያ	78
ሁሌይን አብዮተኛው	1
ከትግሉ ገጽታዎች (ትዕይንቶች)	6
የሁሌይን ጽናት	19
የሁሌይን ሚና	21
አመፁ ለምን አስፈለገ?	25
ኢማም ሁሌይን በመዲና	34
የአላህን ነቢይ ስለመሰናበታቸው	37
ሁሌይን በሀረም	41
የጦር አዝማችና መሪ	48
የደበዘዘው ተስፋ	51
ክርባላ	56
ቃል የተገባችው ምድር	65
የመጨረሻው ሌሊት	69
የማያባራው ጦርነት (ፍልሚያ)	72
የሁሌይን ኮከብ ስትጠልቅ	78
የሹሃዳዎች እረፍት	79
የምርኮኞች መመለስ	81
ዓመፁ በሙስሊም አማ ላይ ያስከተለው ውጤት	86

መግቢያ

وَلَا تُخْسِبَنَّ الَّذِينَ آمَنُوا فِي سَبِيلِ اللَّهِ أَمْوَالًا بَلْ أُخْيَاءٌ عِنْدَ رَبِّهِمْ يُرْزَقُونَ

« እነዚያን በአላህ መንገድ የተገደሉትን ሙታን አድርገህ አትገምታቸው። በእርግጥ እነርሱ እንታቸው ዘንድ ሕያዋን ናቸው።» (ሐሊ-ጌምሬ-ገ : 169)

(ኢማም ሁስይን ቢን ዒሊን (ዐ.ስ) በኢስላማዊ ታሪክ ውስጥ የላቀ ቦታ እንዲኖራቸው የሚያደርጉ ባለ ብዙ ፈርጅ ገድሎች አሉዋቸው። ኢስላማዊ ፍትሕን ለማስፈን፣ ጭቆናንና ጨቋኞችን፣ የሰው በሰው ብዝበዛና አገዛዝን በመቃወም ያደረጉት ትግል የአዲስ ኢስላማዊ የትግል ምዕራፍ ክፋች ከመሆኑም በላይ የርሳቸውን የኢስላማዊ አብዮትና እንቅስቃሴ መንገድ ለሙስሊም ህዝቦች በሙሉ የተበሰረበት በየትኛውም ጊዜና ቦታ በሚኖሩ ሙስሊሞች ልብና ህይወት ውስጥ የሚኖር የፍትህ ትግል አርአያ ነው። በተለይ በኢስላማዊ ትግል (ጅሃድ) መስክ ያበረከቱት አርአያ ፍፁማዊ ቆራትነትና የክፈሉት መስዋእትነት በዘላለማዊነት በሙስሊሞች ዘንድ የማይዘነጋና ከትውልድ ትውልድ እየተላለፈ ከዘመናት አድማስ ከአድማስ እየተሸጋገረ የሙስሊሞችን መለኮታዊ ተልእኮ አላማ፣ የህይወት ትርጉም መብትና ግዴታ የሚያወሳ ገድል ነው። በኢማም ሁስይን (ዐ.ስ) የተለኮሱ የፍትህ ችግሮች አሁንም ሙስሊሙ አማ ከገባበት የጁሒሊያ ጭለማ ይወጣ ዘንድ ብርሃን የሚፈነጥቁለት ናቸው።

ኢማም ሁስይን (ዐ.ስ) የያዘድ ቢን ሙዐዊያን የግፍ አገዛዝ ሲጋፈጡ የተነሳሱበት ብዙ ተጨባጭ ምክንያት አሉ። እነዚህ ሐማኖታዊ፣ ፖለቲካዊና ማህበራዊ ክስተቶች፣ የፍትህ ድምፃቸውን እንዲያስሙ አደረጋቸው። ከሁሉም በላይ ግን የኢስላማዊ መርሆዎችና የሸርአ ሕግጋቶች ፤ መጣስና መተላለፍ ዋናው ነበር። አላህ (ሱ.ወ) የደነገጋቸውና ነቢዩ መሐመድ (ሱ.ዐ.ወ) የተገበሯቸውና ኢማም ሁስይን (ዐ.ስ) በሙስሊሞች ህይወት ውስጥ ህያው ሆነው እንዲኖሩ የፈለጉ እነዚህ መሰረታዊ ኢስላማዊ እሴቶች በጥቂቱ።

1- ለሕዝብ አስተያየት ተገቢውን ትኩረት በመስጠትና በሙስሊሙ ዑማ ሁለንተናዊ ጉዳዮች ላይ ህዝቡን የማማከር ባህል (ሹራ) እንዲዳበር « በነገሩም ሁሉ አማክራቸው ... وَشَاوَرَهُمْ فِي الْأَمْرِ... » (ሊሊ-ጊምራን 3:159)

2- የአላህ (ሱ.ወ) መመሪያዎችና ህጋት ከምንም በላይ ሊከበሩ ይገባል። የአንድ መሪ ስልጣንና ተግባር ህጋዊነት የሚገመገምበት መመዘኛዎችም ናቸው።

«በሰዎች መካከል በውነት ፍርድ። ... فَاحْكُم بَيْنَ النَّاسِ بِالْحَقِّ...» (ሲኦ:26)
«በመካከላቸውም አላህ ባወረደው ሕግ ፍርድ ... فَاحْكُم بَيْنَهُمْ بِمَا أَنْزَلَ اللَّهُ...» (ሐላ-ማሊዲ 48)

3- በህዝቦች መካከል ፍትህና ራትዕ ሰብአዊ እኩልነት ማስፈን እያንዳንዱ ሰው በእኩል ደረጃ ለአሲሰማዊ መብቶችና ግዴታዎች ተጠቃሚና ታዛዥ እንዲሆን ማስቻል።

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا بَصِيرًا

"አላህ አደራዎችን ወደ ባለቤቶቻቸው እንድታደርሱ ያዛችኋል። በሰዎችም መካከል በፈረዳችሁ ጊዜ በትክክል እንድትፈርዱ (ያዛችኋል)፤ አላህ በርሱ የሚገለጹት ህግ ምን ያምር! አላህ ሰሚ ተመልካች ነው።" (ሐላ-ሊላ:58)

4 አንድ መሪ በአላህና በመልእክተኛው የተጣለበትን ሐላፊነት በአግባቡ ለመወጣት በቂ ችሎታና ብቃት ሊኖረው ይገባል።

የአላህ መልእክተኛ (ሲ.ወ) እንዲህ ብለዋል።«ሰዎችን በተገቢ በታዎቻቸው እንድንሰይም አላህ አዘናል።»

5- የሀብትን ስርጭት በሚዛናዊነት ለሁሉም የሀብረተሰብ ክፍል ማዳረስ
مَا آفَاءَ اللَّهُ عَلَىٰ رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِذِي الْقُرْبَىٰ
وَالْيَتَامَىٰ وَالْمَسَاكِينِ وَأَبْنِ السَّبِيلِ كَمَا لَا يَكُونُ نُؤْلَةً بَيْنَ الْأَغْنِيَاءِ مِنْكُمْ
وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ
شَدِيدُ الْعِقَابِ.

«አላህ ከከተሞች ሰዎች (ሀብት) በመልእክተኛው ላይ መለሰው (ሀብት) ከናንተ ውስጥ በሃብታሞቹ መካከል ተዘዋዋሪ እንዳይሆን ለአላህና ለመልእክተኛው ለዘመድና ባለቤትም አባት ለሌላቸው ልጆችም ለድሆችም ለመንገደኛም (የሚሰጥ) ነው። መልእክተኛው የሰጣችሁን (ማንኛውንም) ነገር ያዙት። ከርሱም የከለከላችሁን ነገር ተከልከሉ። አላህንም ፍሩ፣ አላህ ቅጣት ብርቱ ነውና።» (ሐሉ-ሐጥር 7)

ኢማም ዒሊም እንዲህ ሲሉ ተናግረዋል።

«የዓላም ሀብት ሁሉ የግል ንብረቱ በሆነ ኖሮ ለሚገባቸው በሚሰኩኖችና ለድሆች መሃከል በእኩል ባከፋፈልኩ ነበር። ግን ንብረትነቱ የአላህ ሲሆን ምን ማድረግ እችላለሁ?» ብለዋል።

6- አንድ ህዝብ መሪው (አሚር/ኢማም) የሚከተላቸው፣ ፖሊሲዎች ላይ ሂስ መሰንዘር መምከር፣ መወያየት፣ አቅጣጫዎችን የመጠቆም መብት ሊኖረው ይገባል።

የአላህ መልእክተኛም (ሰ.ዐ.ወ) በአጽንኦት የተናገሩት

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ
عَنِ الْمُنْكَرِ وَأُولَئِكَ هُمُ الْمُفْلِحُونَ

ከናንተም ወደ በጎ ነገር የሚጠሩ በመልካም ሥራም የሚያዙ ከክፉ ነገርም የሚከለክሉ ሕዝቦች ይኑሩ። እነዚያም እነሱ የሚድኑ ናቸው። (ሐሉ-ዓ.ምራን 104)

« ከ ጁሃድ ሁሉ የላቀው በጨቋኝ መሪ ፊት ገሳጭ ቃል መናገር ነው።»

ኢማም ሁሰይን (ዐ.ስ) በወቅቱ የተከሰተውን ፖለቲካዊና ማህበራዊ ቀውስ ተገንዝቡ። ምንጩን አጠኑ መሰሊሙን ኡማ እንወክላለን ብለው ስልጣን ላይ የተቆናጠጡ መሪዎች ኢስላማዊ መመሪያዎችን እየተላለፉ ያሰኛቸውን የመሰላቸውን መስራት መጀመራቸውን ተረዱ። ፍትህ ሊጓደል፣ መሰሊሞች ሲበደሉ፣ ኡማው ከብዙ አቅጣጫዎች በሚሰነዘሩ ጥቃቶች ሲፈረካከስ እያዩ ዝምታን ለመምረጥ አላስቻላቸውም። ከውድቀት ለመታደግና ኢስላማዊ እሴቶችን ለማንስራራት፣ የተዘነጉ ነብያዊ ፍላጎትን መልሰው ነፍስ ሊዘሩበት አሰቡ። የተጣለባቸው ሐይማኖታዊ የመሪነት ሐላፊነታቸውን በአግባቡ ለመወጣት ቆርጠው ተነሱ። በዙሪያቸው የተከለከሉ ተከታዮቻቸውን ይዘው ወደ ትክክለኛው የኢስላማዊ ፍትህ ብርሃን ለመምራት አንድ ውሳኔ ላይ ደረሱ። ስለዚህም በነበረው ጫቋኝ አገዛዝ ላይ ዐመፁ።

የርሳቸው አብዮታዊ ተጋድሎ በመለኮታዊ አስተምሮቶች የተሞላ ነው። በአላህ (ሱ.ወ) መንገድ ላይ ውድ ህይወትን ጨምሮ የገዛ ሀብትን፣ ጊዜን፣ ዕውቀትን፣ ቤተሰብን፣ ክብርን ሁሉንም ለአላህ ወዴታ አሳልፎ መስጠትን ያስተምራል። ጭቆናን፣ ጭካኔን ፣ ሽብርተኝነትን፣ እንድንቃወምና እንድንዋጋ ይገፋፋል። ኢማም ሁሰይን የመንገድ ርቀት ሳይበግራቸው፣ የበረሃውን አድማስ አቋርጠው፣ ቀን ከምሽት አደባቀው በመጓዝ፣ ለአላህ (ሱ.ወ) ቃል የበላይነት ሲሉ ሁለመናቸውን አሳልፈው ሰጡ። የተጎናፀፉት የሹሃዳነት ደረጃ በተለይ በዚያ ቀውጢ ፖለቲካዊ ቅጽበት በመምጣቱ ለተቀረው ትውልድ በጭለማ ባህር መሃል የቆመ መንገድ ጠቋሚ ብርሃን ዓይነት ነው። እሳቸው የለኩት የሕይወት ብርሃን መንገድ ለጠፋቸው ሚሊዮኖች ዕይታ ለገላቸው የነቢዩ (ሰ.ዐ.ወ) የልጅ ልጅ ፍትሕ ለማምጣትና ጭቆናን ለማስቆም በወሰዱት አስፈላጊ ዕርምጃ በመሰሊሞች ምድራዊ ታሪክ ውስጥ ዘላለማዊ የትግል መዘክር አኖሩ። ለፈጣሪያቸው ለራሳቸውና ለተከታዮቻቸው ቃል ገቡ። በመጨረሻም ከልጆቻቸው፣ ከቤተሰቦቻቸው፣ ከብዙ የነቢዩ ዘመዶችና ተከታዮቻቸው ጋር ሆነው ለሽህድነት በቁ። የክርባላ ምድር በተቆራረጡ የሹሃዳ አካል ተሞላች። የንጹሃን ደም አሸዋውን አቀለመው። የኢማም

ሁሴይን ጭንቅላት ጨካኞች ተቀንጥሶ ወደ ዲማሽቅ ተወሰደ። ሴቶቻቸው ተማርከው ለግዙት እንደ ባሪያ በረሃውን አቋርጠው ተነዱ። እራማም ሁሴይን (ዐ.ሰ) ጂሃድ ሲያውጁ የሚከተለውን ሁሉ ገምተው ነበር። ይሁን እንጂ ህልም ተፈርቶ . . . ሆነና የግድ ጭቆናን መዋጋት ነበረባቸው በሕይወት ሳሉ ነቢያዊ ሱንና ሲነድ ለማየትና፣ ዝምታ ለመምረጥ አልፈቀዱም። በጊዜው ለነበሩ ሁኔታዎችና ክስተቶች አልበገሩባቸውም ይልቅ ውኔያቸውን አደነደኑት እንጂ።

ይህ የሙስሊም ዑማ ዘንድ ተወዳጅ መሪ የነበሩት የመሩት ኢስላማዊ እንቅስቃሴ ብዙ መንፈሳዊ፣ ሞራላዊ ግብረገባዊ፣ ፖለቲካዊ ገጽታዎችን የተላበሰ ነው። የርሳቸው ወርቃማ ገድል የታሪክ ገጾችን የሞላ የባለ ብዙ አስተምሮት ምንጭ ነው ። በዚህች አጭር ጽሑፍ ውስጥ ይህንን ታሪክ ቀንጭበን ለአንባቢያን ለማቅረብ ሞክረናል።

ይህ ታላቅ ኢስላማዊ አብዮት እንቅስቃሴ በሁሉም ሙስሊሞች ዘንድ በውል ሊጠና፣ ሊዘገብና ሊዘክር ይገባል። በዓላማችን የተጨቆነና የተናቁ፣ ክብራቸውን፣ ነጻነታቸውን፣ ሀገራቸውን ያጡ አያሌ ህዝቦች ወደ ነፃነት ለሚያደርጉት ትግል ሊያሻቸው ያለው ብቸኛ ጎዳና ታላቁ እራማም ሁሴይን የተከተሉት ሆኖ እናገኛለን።

በመጨረሻም አንባቢያን ከመጽሐፍ ጠቃሚ ዕውቀትና ሂዳያ እዲያገኙበት እንዲያደርግለን አላህን እንለምናለን።

አላህ ሰሚና አዋቂ ነውና !

ሁሴይን አብዮተኛው፡፡

ከርባላ . . . ከርባላ . . . የጎራዴዎች መንደር
 ከርባላ . . . የማይሟጠጥ የደም ምድር
 ከርባላ . . . በ ዘመናት አድማስ የማይከስም ቃል
 ከርባላ . . . የስቃይ የሲቃ ልሳን !

ከርባላ አያልፍም ! በታሪክ አድማስ ላይ ጸሐዩም አይጠልቅም፡፡
 በነጻነት ፈላጊዎች ሁሉ እዕምሮ የማይፋቅና በጨቋኞች ደባ
 የማይደበዝዝ ህያው ቃል ነው፡፡

በከርባላ ሰማይ ስር የተንጣለለው የደም ደመና ዘነበ፡፡
 ሻሂዶችንና አብዮተኞችን ዘር አበቀለ፡፡ ፍርሃት ያልተፈጠረበት የኢማም
 ሁሴይን ድምጽ ዛሬም ከአል-ቱፋፍ ሸለቆ ተነስቶ በዘመናት ጀርድ ውስጥ
 ያቃጭላል፡፡ እንደ አውሎ ነፋስ አይሉ ጨቋኞችን ያሸብራል፡፡ የደም
 እሳተ ጎመራ ሆኖ ዙፋኖቻቸውን ያነቃንቃል፡፡ በሙዕሚኖች ልብ ውስጥ
 የጂሃድና የአብዮተኝነት መንፈስ ይጭራል፡፡ ድምፃቸው አሁንም ህያው
 ነው፡፡

«በአላህ እምላላሁ እንደተዋረደ ሰው እጅን አልሰጥም! እንደ
 ባሪያም አልሸሽም!»

ሁሴይን (ዐ.ሰ) በርግጥ ማን ነበሩ? የዚህ ታላቅ ሰው ስብዕና ልዩ
 የማያደርገው ምን ነበር? ባጭሩ ኢማም ሁሴይን (ዐ.ሰ) የታላቁ የአላህ
 መልዕክተኛ ነብዩ ሙሐመድ (ዐ.ሰ.ወ) ተወዳጅ ሴት ልጅ የፋጢማ ቱ
 ዛህራና የአጎት ልጅ አሊ ቢን አቢጧሊብ ቢን አብዱል ሙጠሊብ ቢን
 ሐሺም የአብራክ ክፋይ ናቸው፡፡

ሻሂድ ሁሴይን (ዐ.ሰ) በሸዐባን ወር 5ኛ ቀን 4ኛ ዐመተ ሂጅራ
 በመዲና አል-ሙነወራህ ተወለዱ፡፡ ሁሴይን ብለው ስም ያወጡላቸው
 ራሳቸው ነብዩ (ዐ.ሰ.ወ) ነበሩ፡፡

ሁሴይን በነቢዩ (ዐ.ሰ.ወ)፣ በልጃቸው ፋጡማ (ረ.ዐ) ና በአሚሩል
 ሙዕምኒን ዓሊ (ዐ.ሰ) እንክብካቤ ስር አደጉ፡፡ ከነቢዩ (ዐ.ሰ.ወ) ነብያዊ
 ፈለግን፣ ኢስላማዊ መመሪያዎችንና የአላህ ደጋጎች የአኗኗር ዘይቤን
 ኢስላማዊ ፍትሐዊነትን፣ እውነተኛነትን በጥልቀት ቀስመዋል፡፡ የአላህ

መልዕክተኛ (ዐ.ሰ.ወ) ሁሴይንን በእጅጉ አብልጠው ይወዱአቸው ነበር። ከዚህም የተነሳ ብዙውን ጊዜ ተሸክመዋቸው ይዙሩ እንደነበር ሲራቸው (ታሪካቸው) ተዘግቧል። በሰሐቦቻቸው ዘንድም እንዲህ ብለው ይናገሩ እንደነበር ተዘግቧል።

«አላህ ሆይ! እወዳቸዋለሁና እነርሱን የሚወዱትን ሁሉ ውደዳቸው» ይሉ ነበር

ለነርሱ (ሁሴይንና ሁሴይን) የነበራቸውን ጥልቅ ፍቅር ሲገልጹም፡ «እነዚህ ሁለት ልጆች በዚህች ዓለም ውስጥ ሁለቱ ጥንድ ጽኑረዳ አበቦች ናቸው»

እንዲሁም «ሀሰንና ሁሴይንን የሚወድ ይወደኛል! እነርሱን የሚጠላ እኔንም የሚጠላኝ ብቻ ነው።» ብለዋል።

የአላህ መልዕክተኛ (ዐ.ሰ.ወ) ሰላታቸው ይስግዱ የነበረው ሀሰንና ሁሴይን በየተራ በቅዱሱ ጀርባቸው ላይ እየተቆናጠጡ እንደ ነበርና ቤተሰቦቻቸው ልያወርዱአቸው ሲጥሩ ከሰላት በኋላ እንዲህ ይሉዋቸው እንደነበር ተዘግቧል።

«አትንኩአቸው ! የሚወደኝ ሁሉ እነርሱን መውደድ አለበት»^{አቡ} ሀይታም የዘገቡት ሐዲስ

«ሌላ ሀዲሳቸው ነብዩ (ዐ.ሰ.ወ) እንዲህም ብለው ነበር :-
«ከጅነት የሆንን ሰው ማየት የሚሻ ወደ ሁሴይን ይመልከት።»

በዚህ መልኩ ነበር የኢማም ሁሳይን (ዐ.ሰ) የሻሂድነት አዝማምያ ለአማው የተበሰረው። ለሁሴይን (ዐ.ሰ) የተሰጣቸውን ክብርና ደረጃ ለሙስሊሞች ያስተዋወቁት ነቢዮ (ዐ.ሰ.ወ) ኡማው በሁሴይን ላይ በደል እንዳይፈጸም አስበው ነበር።

አጥብቀው ይወዱዳቸው የነበሩት ነቢዮም (ዐ.ሰ.ወ) በአላህ ትዕዛዝ ለዘለዓለም ከምድር ተሰናበቱ። አመታት እንዳለፉ ከአላህ መንገድ ያፈነገጡ ሰዎች ነቢዮ ስለ ሁሴይን የተናገሩት ቃል ከመጤፍ ባለመቁጠር ደፍረው የኢማም ሁሳይን (ዐ.ሰ) ደም ጭካኔ በተሞላበት አኳኋን አፈሰሱ።

ኢብን ዑመር (ረ.) በአንድ አጋጣሚ የሁኔታውን ከባድነት ሲገልጹ እንዲህ ብለው ነበር፡-

«የኢራቅ ሰዎች በሃጅ ዝንብ ስለመግደል ያወራሉ፤ የነቢዮን (ዑ.ሰ.ወ) ተወዳጅ ልጅ የፋጡማ ቱ ዛህራን ልጅ ሁሴይንን እየገደሉ፤ የአላህ መልዕክተኛ (ዑ.ሰ.ወ) በዚህች ዓለም ያሉኝ ሁለት ጥንድ ጣፋጭ አበቦቼ ያሉትን ዘንግተው።»

በዚህ ወሳኝ ታሪካዊ ክስተት ውስጥ ሁለት ተቃራኒ ገጽታ ያላቸውን ድርጊቶች እናሰተውላለን። የመጀመሪያው ከአነስ ቢን ማሊክ የተወራውና የአላህ መልዕክተኛ (ዑ.ሰ.ወ) የሁሴይን አፍ ላይ ስመውት ያሞካሹበትን የመረቁበትን ወቅት ሲሆን፤ ሌላው የታሪክ ዘግናኝ ገጽታ የኩፋው ገዥ ኢብን ዚያድ የሁሴይን የተቆረጠ ጭንቅላት በእንጨት ላይ ሰክቶ ሲወሰድ ነው። ኢብን ዑመር ድርጊቱን እንዲህ ገልጸውታል፡፡

«ኢማም ሁሴይን ሻሂድ ከሆኑ በኋላ ጭንቅላታቸው ተቆጦ ወደ ኢብን ዚያድ ቤተመንግስት ተወሰደ። ኢብን ዚያድ የሁሴይንን ጥርሶች በብትሩ እየነካቸው «ቆንጆ ነበር. . .» እያለ ሲያሾፍ መታገስ ስላልቻልኩ ጣልቃ ገብቼ «አንተ ብትር የሚታሰርፍበት ንጹሕ አፍ ነብዩ (ዑ.ሰ.ወ) ይሰሙት ነበር» አልኩት»^(በአል-ብሃት እንደዘገበው)

አብ-በከር አል-ሲድቅም (ረ) እንዲህ ብለው መስክረዋል፡፡

«የአላህ መልዕክተኛ ሀሰንና ሁሴይን የጀነት ወጣቶች አለቆች ናቸው ብለው ሲናገሩ ሰምቻለሁ።»

ሁሰይን የነብዩን (ዑ.ሰ.ወ) ልብ የማረኩት ገና በጠዋቱ ነበር። ከሁሉም በላይ ሁሴይን የተገኙትና ያደጉት በአላህ ብርሃን በተሞላና ኢስላማዊ ህይወት፣ ፍቅር በተሞላበት የነቢዮ ቤተሰብ (አህሉል በይት) ውስጥ ነበር። ከነቢዮና ከሰሃቦቻቸው የኢስላምን አንኳር ጥፍጥፍ ቀስመዋል። ተልዕኮውን በአግባቡ ተረድተዋል። ይህ ሁናቴ የኢስላማዊ ፍትሕ፣ ዲሞክራሲ፣ ዲሞክራሲ፣ በአጠቃላይ የኢስላም ተምሳሌት ያደርጋቸዋል። ከኢስላማዊ ማዕድ የተመገቡት ኢማም ሁሴይን ኢስላምንና ሙስሊሞችን ከውድቀት ለመታደግ ባደረጉት ወሳኝ ተጋድሎ የጨቋኞችን ብትር

ላይፈሩ የኢሰላምን ሀገጋት የጣሉትን ሁሉ በግልጽ በመቃወምና በመፋለም ውድ ሕይወታቸውን በአላህ መንገድ ለመክፈል በቅተዋል።

ይህ በአምባገነን ገዢዎችና ስርዓቶች አኳያ የተከተሉት ቆራጥ አቋማቸውና የክፈሉት መስዋዕትነት በሁሉም ትውልዶች ዘንድ በተለይ ለኢሰላማዊ ፍትሕ ነፃነት ተፋላሚዎች ልብ ውስጥ ቋሚ መዘክር ያደርጋቸዋል። በኢሰላማዊ ታሪክ ውስጥ የሚካሄዱ ትግሎች ሁሉ እንቀላቃሽ ኃይል ናቸው። የአላህ ሕግ ሲጣስ፣ የነብዩ ሱንና ሲደፈር መታገስ ለማይችሉት ህይወታቸውን ጃሂሊያን አፍርሰው ኢሰላማዊ ፍትሕ ለመገንባት ለሚታገሉት ፋና ወጊ ሆነው ይኖራሉ። ሙስሊሞች ሁሉ ለነቢዩ ቤተሰብ ባላቸው ሱናዊ ፍቅርና አክብሮት የተነሳ እንደ ኢማማቸው (መሪያቸው) ተቀብለውታል።

የሁሴይን መታጣት በሙስሊሞች ዘንድ ውድቀትን አስከትሏል። ኡማው ያጣው ፍትሕን ጭምር ነበርና። ለዚህም ነው ታሪካቸው ከሳቸው ሞት በኋላ ከስሞ ያልቀረው። ባለፉት ዘመናትና ትውልዶች ፍትሐዊ ትግሎችንና አብዮቶችን ጨምሯል። ሙስሊሞች ጨቋኝ መሪዎችንና ስርአቶችን እንዲታገሉ በር ከፍቷል። የነፃነትና የሰብዓዊነት መድረክ ፈጥራል። በሳቸው የደም ጠብታ የተቀጣጠለው ኢሰላማዊ አብዮት ብዙ ህዝቦች የጃሂሊያን ቀንበሮች ኢንዲጥል ስበብ ሆኗል። አዕላፍ ጂሃዳዊ እንቅስቃሴዎች እንዲከሰቱ አስችሏል። የተለያዩ የትግል ተቋማትም ሲፈጠሩ በቅተዋል። የሁሴይን ዘላለማዊ ድምጽ ሙስሊሞች ሁሉ አንደበት ሆኖ አገልግሏል።

በክርባላ አሻዋ ላይ የፈሰሰው ንጹሕ የሁሴይን ደም የነቢዩ ደምና አካል መሆኑን ሙስሊሞች ሁሉ የሚያውቁት ነው። በርሳቸውና ባጠቃላይ በነቢዩ (ዐ.ሰ.ወ) ቤተሰብ ላይ የተፈጸመው ዘግናኝ ወንጀል የአላህን ጠላቶች ለታላቅ ቅጣት ሚጋብዝ ነው። በነቢዩ (ዐ.ሰ.ወ) መንገድ የሚመሩ ሙስሊሞች ይሄንን በሁሴይን (ዐ.ሰ) የተጀመረ ዘላለማዊ ኢሰላማዊ ትግል በምድር ላይ ማምጣት የግድ ይሆናል የትግሉን እውነተኛ ገጽታ ሙስሊሞች ሁሉ በውን ሊያጠኑት ይገባል። የፈሰሰው የሁሴይን ደም በከንቱ አልነበረምና በወቅቱ የኡማያድን ዙፋን

ያሽመደመደና በቀጣይ ምድራዊ ታሪክ ውስጥ የኢስላማዊ ትግልን መንፈስ የጫረ ነው።

ኢማም ሁሴይን (ዐ.ሰ) ሸሂድ ከሆኑበት ማግስት አንስቶ ብዙ መስሊሞች የደረሰን ግፍ በኢስላማዊ መንገድ ለመበቀልና ጨቋኞችን ሁሉ ለመቅጣት አያሌ እንቅስቃሴዎችን ፈጥረዋል። እነዚህም ወንጀለኞችን ለይቶ ወደ ኢስላማዊ ፍትህ ለማምጣት የተዋቀሩ ነበሩ። ከነዚህ በወቅቱ ከተካሄዱ እንቅስቃሴዎችና የትግል ትግሎች ውስጥ የተዋለን (Permitents) ና ወንጀለኞችን በተወሰነ መልኩ የቀጡት የአል-መ-ክታር እንቅስቃሴዎች ይጠቀሳሉ። የእዚህ ጥረቶች ነፀብራቅ አሁንም በስፋት ይታያል። ለብዙ መሰል ኢስላማዊ እንቅስቃሴዎችና አብዮቶች የመሠረት ድንጋይ የሆነውም ይህው በኢማም ሁሴይን (ዐ.ሰ) የተጀመረው ኢስላማዊ ትግል ሆኖ እናገኛለን።

ለሁሴይን (ዐ.ሰ) የፈሰሰው የሀዘን እንባ አሁንም ድረስ አልደረቀም። ስሜቱም አልቀዘቀዘም። በመስሊሞች በአጠቃላይ የሰው ልጆች ላይ በጨቋኝ ገዢዎችና ስርዓቶች የሚካደው ግፍ እስካለ ድረስ ትግሉ ይቀጥላል። ክርባ ሁሌም የፀረ-ጭቆና ፀረ-ጃሂሊያ ችቦ የሚቀጣጠልበት አምባ ናት። በአላህ መንገድ ለሚታገሉት ሁኑ መንደርደሪያ ተምሳሌት ናት። ሁሴይንም በልቦቻቸው የፍትሕና የትግል አርአያ ሆነው ይኖራሉ።

ሁሴይን የተጨቋኞች የደካሞች (መስተዳዕልን) ጠበቃ፣ በኢስላማዊ የትግል መድረክ ለተላለፉት የፊት መብራት ናቸው። አላህ (ሱ.ወ) እንድንወዳቸውና እንድናከብራቸው ግዴታ ካደረጉብን የነቢዩ (ዐ.ሰ.ወ) የቅርብ ዘመዶችም የመጀመሪያው ናቸው።

«... قُلْ لَّا أَسْأَلُكُمْ عَلَيْهِ أَجْرًا إِنَّا الْمَوَدَّةَ فِي الْقُرْبَىٰ وَمَن يَقْتَرِفْ حَسَنَةً نَّزِدْ لَهُ فِيهَا حُسْنًا إِنَّ اللَّهَ غَفُورٌ شَكُورٌ»

«በርሱ (መልዕክቱን በማድረሱ) ዝምድና ውዴታን አንጅ ዋጋን አልጠይቃችሁችም በላቸው፡ መልካሚቱንም ሥራ የሚሠራ ሰው ለርሱ በርሷ መልካሙን ነገር እንጨምርበታለን» (አል-ቸራ 23)

አላህ (ሱ.ወ) ራሱ ንፁሕ ካደረጋቸው የነቢዩ (ዐ.ሰ.ወ) ቤተሰቦች አንዱ ኢማም ሁሴይን ናቸው፡፡

...إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا

«የነቢዩ ቤተሰቦች ሆይ ! አላህ የሚሻው ከናንተ ላይ ርክስትን ሊያስወገድና ማጥራትንም ሊያጠራችሁ ብቻ ነው» (ሌል-አሕዛብ 33)

የአላህ መልዕክተኛ (ሰ.ዐ.ወ) ከናጅራን ክርስቲያኖች ጋር በዳዕዋ ክርክር ባደረጉበት ወቅት አላህ (ሱ.ወ) የትኛው ወግን ትክክለኛ እንደሆነ በዱአቸው (ጸሎታቸው) እንዲያረጋግጡ በታዘዙበት ጊዜ ከነቢዩ ወገን ከቆጠሯቸው ደጋግ ባሮቹም አንዱ ኢማም ሁሴይን (ዐ.ሰ) ነበሩ፡፡

فَمَنْ حَاجَّكَ فِيهِ مِنْ بَغْيٍ مَا جَاءَكَ مِنَ الْعِلْمِ فَقُلْ نَعْلَمُونَ نَذَعُ
أَبْنَاءَنَا وَأَبْنَاءَكُمْ وَبِسَاءَعْنَا وَبِسَاءَعَكُمْ وَأَنْفُسَنَا وَأَنْفُسَكُمْ ثُمَّ نَبْتَهِلُ فَتَجْعَلُ
لِعَقَّةِ اللَّهِ عَلَى الْكَافِرِينَ.

«ዕውቀቱም ከመጣልህ በኋላ በርሱ (በዲላ) የተከራከሩህን ሰዎች ኑ! ልጆቻችንና ልጆቻችሁንም! ሴቶቻችንና ሴቶቻችሁንም! ነፍሶችንና ነፍሶቻችሁንም እንጥራ! ከዚያም አጥብቀን አላህን አንለምን! የአላህንም ቁጣ በውሸታሞቹ ላይ እናደርግ በላቸው» (አሊ-ዲምራን 61)

ከትግሉ ገጽታዎች (ትዕይንቶች):

ሦስተኛው ኻሊፍ ዑስማን ቢን አፋን (ፈ.ዐ) ከተገደሉ በኋላ ሙስሊሞች ዓሊ ኢብን አቢጣሊብ የኩማው ቀጣይ ኸሊፋ (ኢማም) እንዲኑ ድጋፋቸውን ሰጡ። ሙሊያህ ገቡላቸው። ዓሊ (ዐ.ሰ) የኩማውን መንግስታዊና አስተዳደራዊ ጉዳዮች እንዲመሩ ተመረጡ። ሙአዊያ ቢን አቢ ሱፍያን ግን ድጋፍ ነፈጋቸው። የዓሊ ኻሊፋዊ ሥልጣንም እንደማይመለከተው አወጀ። ወዲያውም በፊት በዑስማን ሥር አሚር በነበረበት ሶሪያ ሀገር ራሱን የግዛቷ ኻሊፋ አድርጎ ሾመ።

ዓሊ በጊዜው በተከሰተው ፖለቲካዊ ቀውስ የተነሳ አስተዳደራቸው ሳይጠናከር ከሦስት አቅጣጫ ተቃውሞ ገጠማቸው።

- 1- በሙአዊያ-ቢን አቢሱፍያን የሚመራው የኩማያድ ቡድን
- 2- የዓሊን ጦር የካዱ ኸዋርጆች ቡድንና
- 3- የአይሻ ፣ የጣልሃና የዙባይር ቢን አል-አዋም ቅንጅት

ከተከታታይ ፖለቲካዊ ግጭቶች በኋላ ኢማም ዓሊ (ዐ.ሰ) በመጨረሻ የዐይሻ፣ የጣልሃና የዙባይርን ቡድን በስራ በምትባል ከተማ አጠገብ በተካሄደውና የግመል ጦርነት (The camel) በሚጠራው ግጭት (ዘመቻ) ድል አደረጋቸውና ዐመፃቸው በዚህ አካተመ። ሙአዊያ በበኩሉ በሲፊን ጦርነት ተሸንፎ በድርድር ሌላ ተንኮል የሚጠነከሰበት አጋጣሚ ተፈጠረለት። ዓሊ ይህንን ተንኮል የሞላበትን ድርድር አልተቀበሉትም። ይሁን እንጂ የበለጠ ደም መፍሰስ ለማስቀረት ዝምታን መረጡ። ሙአዊያ ዳባውን ቀጠለበት። ደጋፊዎችን ማደራጀት ተያያዘ። ብዙ ሰዎችንም ከጎኑ ለማሳለፍ ቻለ።

ኸዋራጆች በበኩላቸው የኢማም ዓሊን ጦር እየከዱ መውጣት ጀመሩ። ይሁን እንጂ በኋላ አል-ኃህረዋን በሚባል ቦታ ከኢማም ዓሊ ኃይል ጋር ባደረጉት ግጭት ተሸንፈው ድል ተመተው ጠራቸው ተበታተኑ። በዚህ ሁኔታ ውስጥ እያሉ ኸዋራጆች በሙስሊሞች ላይ ያላቸውን ጥላቻ በማውጣት ታላላቅ ወንጀሎችን ለመሰራት አቀዱ እናም አሚሩል ሙዕሚኒን ኢማም ዓሊን (ዐ.ሰ) ሙአዊያንና አምር ቢን አስን ለመግደል ወሰኑ። በዚህ ኢ-ሰብዓዊ ተግባራቸው ኢማም ዓሊ ቢን

አቢጧሊብ የተንኮላቸው ሰለባ ሆኑ። በኢማም ዓሊ ሞት ሙስሊሙ ኡማ የኢስላም አርማ፣ የፍትሕ ፋኖ፣ የዕውቀት ማህደርና የጂሃድ ኤክስፐርት የሆኑት ይህንን ታላቅ ሰው አጣ።

ይህ ጭካኔ የተሞላበት ግድያ የተፈጸመው አብዱልራህማን ቢን ሙልጃም በተባለ ሰው ነበር። ዓሊ (ዐ.ሰ) የተገደሉትን ቢን ሙልጃም በሰነዘረባቸው መርዛማ ጎራዴ ጭንቅላታቸውን ተወግተው ነበር። በ19ኛው የረመዳን ሌሊት ፈጅር ሶላት ለማሰገድ ላይ እያሉ በተቃጣባቸው ጥቃት ጭንቅላታቸው ላይ ተወግተው ከሁለት ቀን በኋላ በ21ኛው ዕለተ ረመዳን 40ኛ ዓመተ-ሂጅራ ለሻህድነት በቁ።

አሚሩል ሙዕሚኒን በተለይ ይታወቁባቸው የነበሩት ልዩ ባሕርያት፡- ከፍተኛ የአመራር ብቃት በጂሃድ ወቅት የማያሳዩት ፍፁም የሆነ ጀግንነትና የሰው ልጆች፣ የአላህ ፍትሕ ተቋዳሽ መሆን አለባቸው በሚለው ጽኑ አቋማቸው ነው። ለነዚህ መሠረታዊ ጽንሰ ሃሳቦች ነው ሲታገሉ ህይወታቸውን ያሳለፉት። ዓሊ (ዐ.ሰ) እንደ ሌሎች ቀዳሚ ኻሊፎች ዓይነት የተረጋጋ ዘመን ለማየት አልታደሉም። ኡማውን የመሩባቸውን ዓመታት ያሳለፉት ከተለያዩ አፈንጋጭ ቡድኖች ጋር ሲታገሉ ነው። ኢስላማዊ መርሆዎችና ነቢያዊ ፈላጎች ሲጣሉ ሲተላለፉ የታገሱበት ወቅት የለም። አይታወቅም። የእሳቸውን ህልፈት ተከትሎ በሙስሊሙ ኡማ ላይ አዲስና ውስብስብ ዘመን መጣ። የሶሺዬ-ፖለቲካዊ ሚዛን በመዛባቱ የተወሰነው ችግሮች መከሰት ጀመሩ። የኻሊፋቱል-ራሽዱን (ቀጥተኞቹ ኻሊፎች) ዘመን በማብቃቱም ኡማውን በትክክለኛ ው ኢስላማዊ ጎዳና ለመምራት ብቃት ያለው መሪ ሊገኝ አልተቻለም። በምትኩ ድክመቶች ሁሉ እየተራቀቁ ሄደው ኡማው ፍትሕ አልባ ወደ ሆነ ስርዓት ተሸጋገረ። የሙዓዊያ ተጽዕኖ እያየለ መጣ።

የአላህ መልዕክተኛ (ዐ.ሰ.ወ) ስለ ሐሰንና ሁሴይን የተናገሩት ቃል፣ እነርሱም በኡማሙ ዘንድ የነበራቸው ታላቅ ማህበራዊ፣ ፖለቲካዊ እንዲሁም በኢስላማዊ እውቀት ዘርፍ ያላቸውን የላቀ ቦታ እንዲሁም የአባታቸው ኢማም ዓሊ (ዐ.ሰ) ወሲያ (ጉዛዜ) ተንተርሰው ሙስሊሞች ኢማን ህሰንን ለኡማው ኢማምነት አጩ። በሌላው ወገን ከኢማም አሊ (ዐ.ሰ) ሸሂድነት ማግስት ጀምሮ ሙአዊያ ራሱን የኡማው ኻሊፋ አድርጎ

ሾመ። በሙስሊሞች ቀጥተኛ ድጋፍ የኡማው ኢማም ሆኑት ሀሰን (ዐ.ሰ) ኃላፊነታቸውን እንዲለቁ አለበለዚያ እንደሚዋጋቸው መዘጋጀቱን በደብዳቤ አሳውቃቸው። ሙአዊያ ለኢማም ሀሰን (ዐ.ሰ) የላከው ደብዳቤ እንዲህ ይነበባል።

«በአላህ ስም እጅግ በጣም አዛኝ እጅግ ሩህሩህ በሆነው፡-

አላህ በሮቹን ራሱ በፈለገበት ሁኔታ ይንከባከባል። ውሳኔውንም የሚቃወም የለም። አላህ በቅጣቱ ፈጣን ነው። ሞትህ በእጃችን እንዳይሆን ከፈለግህ ኃይላችንን ተቀበል። ከተቀበልከንና በይላ (ቃልኪዳን) ከገባህልን፤ የምትፈልገውንና የምትጠይቀውን ልናሟላልህ ቃል እንገባለን። ቃሌ ዐዕሽ በኒቀይብ ቢን ጠላባህ እንዳላቸው ነው። «እንድ ሰው የአማና (የአደራ) ዕቃ ቢያስቀምጥብህ በአግባቡ መልሰሰት፤ በኋላ ታማኝ እንድትባል፤ አዛኝህ ባለ ሙሉ ኃይል ሲሆን አትቅናበት፤ ደሃ ከሆነ አትካደው» ከኔ የበለጠ ለኸሊፋው ቦታ ስለሚይገባህ ቀጥሎ ተተኪዬ ትሆናለህ።» ወሰላም

ኢማም ሐሰን ቢን ዓሊ (ዐሰ) የሚከተለውን ምላሽ ገፋለት። «ያለኝህን የተናገርክበት ደብዳቤ ደርሶኛል አንተ በገፍክልኝ ሁኔታ መልስ እንዳልሰጥህ በአላህ እጠበቃለሁ። እምመክርህ ወደ ቀጥተኛው መንገድ እንድትመለስ ነው ትክክለኛነቴን በርግጥ ያኔ ትረዳለህ። » ወሰላም።

ኢማም ሀሰን ለሙአዊያ ሊንበረከኩለት አልፈለጉም። ኸሊፋነታቸው ሕጋዊ በመሆኑና ከሙስሊሙ ኡማ /ድጋፍ/ በማግኘታቸው በያዙት አቋማቸው ፀኑ የሙአዊያን ኃይል በጂሃድ ገጠሙ። ይሁን እንጂ ብዙ የኢማም ሀሰን ጦር አዛዦች ከድተዋቸው ወደ ሙአዊያ በመቀላቀላቸውና ሙአዊያ በሀገሩ ተሰሚነት ያላቸውን ሰዎች ከድል ማግስት በስልጣንና በሹመት ሊያንበሹባቸው በፕሮፓጋንዳው ስላላመናቸው ጦረነቱን ሊያሸንፍ በቃ። ኢማም ሀሰን (ዐ.ሰ) ሌላ አማራጭ አጡ። የሙስሊሞች ደም በከንቱ እንዳይፈሰና አንድነታቸው ይበልጡኑ እንዳይነጋ እንዲሁም ጠንካሮቹ ጎረቤት ጠላቶቻቸው

ሮማውያን አጋጣሚውን ተጠቅመው እንዲይወሩዎቸው በማለብ ከሙዚቃ ደር የሰላምና የዕርቅ ስምምነት ተፈራረሙ።

የተፈጠሩት ወቅታዊ ውጥረቶች እስኪረገቡና በሙዚቃ የማይቀር ውድቀት በኋላ ያለውን የኡማውን ሰላማዊ ሕይወት ለመንደፍና ተስማሚ ፖለቲካዊና ማህበራዊ ሁኔታዎችን ለማመቻቸት ሲሉ ለጊዜው የኪላፋነታቸውን ስልጣን ለመተው ተገደዱ። ለሁለቱ ወገኖች መሃከል የተደረሰው ስምምነት እንዲህ የሚል ነበር።

1- ይህ በኢማም ሀሰን ቢን ዓሊ አቢ-ጣሊብና በሙዚቃ ቢን አቢ ሱፍያን መሀከል የተደረሰ ስምምነት ነው። በዚህ ውል ሀሰን የኸሊፋነት ቦታቸውን ለሙዚቃ ለቀዋል። ይህ የሚሆነው ግን ሙዚቃ የሙስሊሙን ኡማ በአላህ ቁርአንና በነቢያዊ ሱንና እንዲሁም በኸሊፋቱ ራሺዲን መንገድ የሚያስተዳድር ከሆነ ብቻ ነው ሙዚቃ በስልጣኑ ፍጻሜ ላይ ሌላ ሰው ለኸሊፋነት ሊጠቁም አይችልም።

2- ኢማም ሀሰን ከሙዚቃ ቀጥለው ኸሊፋ ይሆናሉ። ይሁን እንጂ በሳቸው ላይ አንድ ችግር ቢከሰት ወንድማቸው ሁሰይን ኡማውን የመምራት ቦታ ይይዛሉ።

3- ሙዚቃ በኢማም አሊ አስተዳደር ዘመን የተለየ አቋም በነበራቸው የመዳ፣ የሂጃዝና የዒራቅ ህዝቦች ላይ ምንም ዓይነት የበቀል እርምጃ አይወሰድም።

4- በግዛቶቹ የሚሾሙ አሚሮች አሚሩል ሙዕሚኒን አሊን መሳደብ፣ ማውገዝ፣ ማንቋሽሽና በኩጥባና በቁኑት ሰላቶች ወቅት መራገም የተከለከሉ ይሆናሉ።

5- ሰዎች ሁሉ ባለብት (በሚኖሩበት) ሀገር ደህንነታቸው የተጠበቀ ነው።

6- ሙዚቃ ኩፋ ያለውን ቤይተል-ማል የማስተዳደር ስልጣን አይኖረውም፤ የማስተዳደሩ ስልጣን የኢማም ሃሰን ይሆናል።

7- ሙዚቃ ሀሰን፣ ሁሰይንና ተከታዮቻቸውን፣ ሴቶቻቸውን ለአደጋ አያጋልጥም። ንብረታቸውንም አይወርስም።

እነዚህ ውሎች ተጽፈው ሁለቱም ወገኖች ተስማምተውበት አጸደቁት። ይሁን እንጂ ሙዚቃ ወዲያው የሚከተለውን ለተከታዮቹ በስብሰባ ላይ በይፋ ተናገረ።

« . . በርግጥ ለሀሰን የተወሰኑ ነገሮችን ለማድረግ ቃል ገብቻለሁ። ፈጽሚያለሁም አሁንም ሁሉም ነገር እግሮቼ ስር ገብቷል። ከአሁኑ ሰዓት ጀምሮ ስምምነቶቼን የማከብርበት አስገዳጅ ሁኔታ አይታየኝም።»

በዚህ የክህደትና የቅጥፈት መንገዶች ስልጣንን ያጠናከረው ሙአዊያ በሙስሊሞች ታሪክ ውስጥ ታላቅ ጠባሳ እኖረ። አማም ሀሰን (ዐ.ሰ) ታግደው የኸሊፋነት ቦታቸውን እንዲለቁ የተደረገባቸውን ሁኔታ ተከትሎ የቀጥተኞች ከሊፋ (ኪሊፋተል-ራሺዱን) ዘመን አከተሙ። አማም ሀሰን (ዐ.ሰ) ከአባታቸው መገደል በኋላ ፣ ተከትሎ የተከሰተውን ፖለቲካዊና ማህበራዊ ቀውስ ለማርገብና የህዝቦቻቸውን እሳታዊ ህይወት እንቅስቃሴ ለመከታተል ለስድስት ወራት ያህል ወደ መዲና ተመለሱ። ይህ ሁሉ ግን የግጭቶች መቋጫ ሊያመጣ አልቻለም። በነቢዩ ቤተሰብና በቅርብ ተከታዮቻቸው ላይ የሚቃጠው የማሳደድ ዘመቻ ቀጠለበት። ሀሰን (ዐ.ሰ) (ሁለቱ ሀሰንና ሁሰይን) ምንም እንኳን ራሳቸውን ከፖለቲካዊው ዓለም በተጨማሪም ቢያገለግሉም ሙአዊያ በነርሱና በተከታዮቻቸው ላይ የሚያካሄደውን ጫና አባባሰ። ውጥረቱ እያየለ መጥቶ ሀሰን (ዐ.ሰ) ሲሞቱ ሙስሊሞች ሙአዊያ አመራሩን ለሁሴይን እንዲለቅ በመፈለጋቸው ፍጥጫው ሌላ የተወሳሰበ ገጽታ ይዞ ቀርቦ። ሙስሊሞች ለሁሴይን ያላቸውን ድጋፍ እያፋጠኑት ሄዱ።

በተመሳሳይ ጊዜ ደግሞ በሙአዊያ አዕምሮ ሌላ የተለየ ሀሳብ ተፈጠረ። ሙአዊያ ከአማም ሃሰን የነጠቀውን የኸሊፋነት ስልጣን ለራሱ ልጅ ያዚድ በውርስ ለማስተላለፍ ውሳኔ ላይ ደረሰ። ሙስሊሞች ይህንን ዓላማውን እንዲቀበሉትና ለያዚድ ሙሊዳን እንዲገቡለት መጣር ጀመረ። የሙአዊያ ድርጊት ለድነል ኢስላም በዕድ ነገር በመሆኑና በኸሊፋ አስያዦም ላይ ኢስላማዊ መስፈርቶችን የሚሳረር በመሆኑ በተለያዩ ሰሐቦችና ታዋቂ አሊሞች ዘንድ ከፍተኛ ተቃውሞን ቀሰቀሰ። የሙአዊያን ውሳኔ ከተቃወሙት ታዋቂ ሰሐቦች ጥቂቶች ሁሴይን ቢን ዓሊ (ዐሰ)፣ አብዱራህማን ቢን አቡበከር፣ አብዱላህ ቢን ዙብይር፣ አብዱላህ ቢን ዑመርና ሌሎችም ታዋቂ ሰሐቦች (ከደርጅ ቻውን አላህ ይውደድላቸውና) ይገኙበታል።

በወቅቱ የነበረውን የተቃውሞ እንቅስቃሴዎች የታሪክ ሰዎች ዘግበውታል። እንዲህ ይነበባል፡-

በ50ኛው ዓመተ ሂጅራ ቁስታን በሙስሊሞች እጅ ወደቀች። ሙአዊያ ለያዚድ ያስተላለፈውን ሽሊፋነት ስልጣን እንዲያጸድቁለት ለአዲሱ መሪዎች በይህ እንዲገቡ ትዕዛዝ አስተላለፈ። ሕዝቡም ሳይወድ በግድ ተቀበለው። መሪው በሕይወት ሳለ ስልጣኑን በቀጥታ ለልጁ ሲያወርስ በኢስላም ታሪክ ይህ የመጀመሪያው ነበር። ይህ ባህል ተግባራዊ የሆነው በሙአዊ የአገዛዝ ዘመን በመሆኑ በኢስላማዊ ታሪክ ስልጣንን በዘር ሀረግ እየቆጠሩ ማውረስና መውረስ እንደ ባህል እየተቆጠረ መጣ። ሙአዊያ በዚህ ሂደት የመዲና ገዥ ለነበረው ለመርዋን ቢን አልሀኪም ደብዳቤ ላከ። «የላማው የልጁን ሹመት ለሀዘቡ እንዲሰብክለት ነበር። አል-ሀኪምም የታዘዘውን ለመፈጸም መዲናውያንን ሰብስቦ እንዲህ ሲል ተነገረ፡ - አሩል ሙአሚኒን ልጁን (የዚድን) በናንተ ላይ የመሾም ሀሳብ አለው። ይህም የአቡ በክርና የዑመር ሱንና ነው።» ሲል፣ በቦታው የነበሩት አብዱልራሀማን ቢን አቡበክር አል-ሲደቅ ተነስተው፡-

«በፍጹም ! ይህ የኮስሮና የቁሳር ባህል ነው። አቡ በክርም ሆኑ ዑማር ልጆቻቸውንም ሆነ ዘመዶቻቸውን እነርሱን እንዲተኩአቸው ለሥልጣን አጭተው አያውቁም።» ሲሉ የተቃውሞ ድምጽ አሰሙ።

«ሙአዊያ በዚህ ሁኔታ 51ኛው ዓመተ ሂጅራ ሀጅ ላይ ለልጁ ያዚድ በቂ ድጋፍ ሊያሳባሰብ ቻለ። ቀጥሎም ለኢብን ዑመር እንዲህ የሚል መልዕክት ላከ «ያ ኢብን ዑመር ! በፊት ለእንዲት ሌሊት ቢሆን እንኳ ያለ አሚር ማደር አልሻም ስትል አልነበረምን? አሁን በሙስሊሞች መሀከል ምንም ዓይነት ሹክቻ እንዳትፈጥር በጥብቅ አስጠነቅቀሃለሁ።»

«ኢብን ዑመር አላህን ካመሰገኑ በኋላ እንዲህ የሚል ምላሽ ሰጡ፡- «ካንተ በፊት ያስተዳደሩ ሽሊፎች ነበሩ። ልጆችም ነበሩዎቸው። ያንተ ልጅ ከነርሱ በምንም አይበልጥም። አንተ ለልጅህ የዋልከውን እነርሱ አላደርጉትም! ሁሌም ለሙስሊሞች የተሻለውን ነበር የመረጡላቸው በሙስሊሞች መሀከል ልዩነት እንዲፈጠር አልፈልግም። ግን ከሙስሊሞች አንዱ ነኝ። እነርሱ የተስማሙትን ሁሉ እቀበላለሁ»

«ቀጥሎ ሙአዊያ ኢብን አቡበከርን አስጠርቶ እንዲህ አላቸው «የልጅን ጉዳይ ለአላህ ብቻ ትተዋለህ? አለ ሙአዊያ። ኢብን አቡበከርም አቋረጡትና» አላህን ፍራ ! ይህንን አናደርግም። ሁኔታው ለሙስሊሞች ሁሉ በሽራ ማቅረብ አለብህ።» ብለውት ሲነሱ ሙአዊያ «ያ አላህ በዚህ ሰው ላይ ድል ሰጠኝ አለና ኢብን አቡበከር «ለሶሪያውያን ምንም እንዳትናገር እዚህ ይጨርሱሃልና ቀድሜ እኔ ካንተ ድጋፍ እንዳገኘሁ እነግራቸዋለሁ። ከዚያ በኋላ የፈለገውን መስራት ትችላለህ።» አላቸው።

«በመጨረሻም ለኢብን ዙቦይር ላከባቸው» ያ ኢብን ዙቦይር! አንተ እንደ ተንኮለኛ ቀበሮ ነህ! በአንድ ቀዳጫ ገብተህ በሌላ ትወጣለህ። እነዚህ ሁለት ሰዎች (ኢብን ዑመርና ኢብን አቡበከርን ማለቱ ነው) ሃሳባቸውን እንዲቀይሩና እንዲቃወሙኝ ያስደረግህ አንተነህ!» አሉቸው። ኢብን ዙቦይርም በተራቸው። «ባስተዳዳሪነትህ ካልረካህ ስልጣኑን ልቀቅ እኛ ባንተም ሆነ በልጅህ ላይ እምነት የለንም። የተኛችሁንም መታዘዝ እንችላለን?» አሉትና ጥለውት ወጡ።

«በቀጣዩ ቀን በጅሙዓ ኹጥባ ላይ ሙአዊያ እንዲህ ሲል ለሀዘቡ ተናገረ ሰዎች የሚያወሩት ሁሉ ሀሰት ነው። ኢብን ዑመር ፣ ኢብን አቡበከርም ሆኑ ኢብን አል ዙቦይር ለያዚድ ያላቸውን ድጋፍ በበይዘቸው አረጋግጠዋል።» ከሙአዊያ ጋር የነበሩ ሶሪያውያን ደግሞ «እነዚህ ሰዎች ድጋፋቸውን ሀዘብ ፊት ሳይገልጹ አንለቃቸውም። እምቢታን ቢመርጡ እንሰይፋቸዋለን።» ሲሉ ደነፉ። ብልጣብልጥነቱን ተጠቅሞ ሙአዊያ . . » ሰብሃናአላህ ቁረይሾችን እንዴት ለክፋት ታስባላችሁ ከናንተ ይህንን መስማት አልሻም አላቸውና ከምንበሩ ወረዳ።

«የመዲና ሰዎች እርስ በርስ ማንሾካሾክ ጀመሩ። ሦስቱ መሪዎቻቸው ኢብን ዑመር፣ ኢብን አቡበከርና ኢብን ዙቦይር ለያዚድ በይዘ ገቡ» የሚል ጥርጣሬ በነዋሪዎቹ ዘንድ ሰፈነ። እነርሱ በበኩላቸው «አልደገፍነውም» የሚለውን አቋማቸውን አስተጋቡ መዲናውያንን እምታትቶ የፈለገውን ያገኘው ሙአዊያ በሚቀጥለው ቀን ወደ ሶሪያ ለመመለስ መዲናን ለቀቀ።»

የሁሴይን ጽናት

ኢስላማዊ ሸርአ መሰረታዊ የዲነል ኢስላም መርሆዎች እንዲከበሩ አበክሮ ያዛል። በተለይ የሙስሊሞች ግብረገባዊ (ሞራላዊ) እሴቶች በኢስላማዊ መስፈርቶች ላይ መመስረት እንዳለባቸውና ሙስሊሞች ሁሉ በነዚህ ኢስላምዊ እሴቶች ተመርተው ግላዊና ማህበራዊ ስብዕናቸው ቁርጻናዊ አስተምሮቶችን የተላበሰ እንዲሆን ሸርአው ያስገነዝባል። ከነዚህ ኢስላማዊ ዕሴቶች አንዱ በተቃዋሚ ቡድኖች መሐከል የሚደረጉትን ስምምነቶች የተመለከተ ነው። የዲነስ ኢስላም አጭም ሙስሊሞች በሚደርሱባቸው ስምምነቶችና ውሎችን ማክበር እንዳለባቸው የሚገልጽ ነው።

አላህ (ሱ.ወ) እንዲህ ሲል ደንግጋል

يَا أَيُّهَا الَّذِينَ آمَنُوا أَوْفُوا بِالْعُقُودِ

«እናንተ ያመናችሁ ሆይ በቃል ኪዳኖች ሙሉ» (አል ማኢዳ -1)

وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا

እንዲሁም « በኪዳኖችሁም ሙሉ ፤ ኪዳን የሚጠየቁበት ነውና» (አል-አብራሕ-34)

የነቢዩ (ዐ.ሰ.ወ) ቤተሰብ (እህሉል በይት) የሆኑ ኢማሞች ሁሉ በአኳኋናቸው ሁሉ የዚህ ኢስላማዊ መርህ ተገዥ ነበሩ። ቃል ኪዳኖቻቸውን አክባሪዎች ንፁህ ኢስላማዊ አሻላቅ (ባህሪዎች) የሚተገብሩ ነበሩ። ከብዙሃኑ የሙስሊሙ አማም ሆነ ከተቀናቃኞቻቸው ጋር የነበራቸው ግንኙነት ሁሉ ኢስላማዊ ዘይቤን የተከተለ ነበር። ለዚህም ነበር ኢማም ሁሴይን (ዐ.ሰ) ከኢማም ሀሰን (ዐ.ሰ) መገደል በኋላ የዲራቅ ሙስሊሞች ያቀረቡላቸውንና ሙአዊያን እንግልብጥ የሚለውን ጥሪ ያልተቀበሉት የነቢዩን ቤተሰብ (እህሉል ዘይት) አጥብቀው ደደግፍ የነበሩት የዲራቅ ሺአዎች በኡማያድ ገዥዎች ስር ሲማቁቁ በመኖራቸው ይህ ግፍ እንዲያከትም በመማፀን ኢማም ሁሴይን በሙአዊያ ላይ እንዲያምፁ ገፋፏቸው። ኢማሙ ግን ሃሳባቸውን አልተቀበሉባቸውም። ምክንያቱም በኢማም ሀሰንና በሙአዊያ መሀከል ተደርሶ የነበረው የሰላም

ስምምነት የማክበር ኢሰላማዊ ግዴታ ነበረባቸው። ቃል ኪዳናቸውን ሊጥሱ አልቻሉም። ለአላህና ለሉሎው ታማኝ መሆን ነበረባቸው። በወቅቱ የነበረውን ሁኔታ ሽክ ሙፊድ እንዲህ ይገልፁታል።

«በአል-ቸልቢ፣ አል-መዳኢኒና በሌሎችም የታሪክ ምሁራን እንደዘገቡት አል-ሀሰን (ዐ.ሰ) በተገደሉት ወቅት የዲራቅ ሺአዎች አንድ እቅድ ነደፋ ሙአዊያን ከሰልጣን አስወግደው የኢማምነቱን ቦታ ኢማም ሁሴይን እንዲረከቡ የሚል። ለዚህም ለኢማም ሁሴይን ያላቸውን ጠንካራ ድጋፍ በደብዳቤ ገልፀውላቸው ነበር። ኢማሙ ግን የነርሱን ፍላጎት እንደማይቀበሉ ምላሽ ሰጡ። ምክንያቱ በመጀመሪያ በሀሰንና በሙአዊያ መሀከል የተደረሰው ስምምነት እስከ ፍፃሜው እስኪደርስ የመጠበቅና የማክበር ግዴታ ነበረባቸው። ሙአዊያ ሲሞትና ያዚድ ህገወጥ ስልጣኑን ማንቀሳቀስ ሲጀምር ግን ጉዳዩን ዳግም እንደሚያጤኑት ገለፀላቸው።»

የሁሴይን ሚና

ሙአዊያ ስልጣን፣ገንዘብና ሽብር እየተጠቀመ በህዝብ ላይ የተቀዳጀውን ጉልበት አጠናክሮ ጌላም ስልጣኑን ለልጁ የዚድ አውርሶ ሞተ። በዚህ ሁሉ መሀከል ግን የሙአዊያ ወገን ያጣ ነገር ነበር። ኡማያድ ፓርቲ መረጋጋትን አላገኘም። የሙስሊሞችን ልብ ሊማርኩ አልቻሉም። ውስጣዊ ታላማኒነትና ሊያገኙ አልበቁም። አዲስ ስልጣን ከአባቱ የወረሰው የዚያድም ሙስሊሞች ለነብዩ ቤተሰብ ያላቸውን ስር የሰደዱ ፍቅርና ከበሬታ ሊፍቅ አዳገተው። ለአህሉል በይት የነበራቸው ውዴታ ጥቅልና በመንፈሳዊና ፖለቲካዊ እሴቶቻቸው ሳይቀር ይንፀባረቅ ነበር። ኡማው ኢማም ሁሴይንን እንደመረያቸው የመቀበል ኢስላማዊ፣ ነቢያዊና ታሪካዊ ሁኔታዎች አረጋግጠውላቸዋል። ለዚህም ዝግጁ ነበሩ። ከሁሉም ነገር በላይ ግን፣ ሙስሊሞች ትኩረት የሰጡት በኢስላም ቢድኦ (ባሊድ) የሆነውን ስልጣንን በዘር የማስተላለፍ ባህል (ለዚያውም ገዥዎቹ አምባገነን በሆኑበት ሁኔታ) በርትተው በመቃወም ላይ ነበር። ከአባት ወደ ልጅ የተጋባውን የጭቆና ስርዓትም መታገል ነበረባቸው።

የኡማድ አገዛዝ በተቆጣጠራቸው ዋና ዋና የሀብትና ሐይል ምንጮች፣ ስልጣን፣ ወታደራዊ ኃይል እየተጠቀመ ራሱን በህዝቡ ላይ አሰፈረ። ኡማው በሙአዊያ የስልጣን ዘመን የቀመሰውን ግፍ በልጁ ስር በረታበት። የተንሰራፋው ፈሳድ (ሙስና) የህዝቦቹን ህይወት በመከራና ስቃይ ጥላ አጠላበት። በመሆኑም ያዚድን ለማስወገድና ኢስላማዊ ፍትህ ኢስላማዊ ስርዓት መልሶ ለማምጣት በየቦታው ድምፁን ማሰማቱን ገፋበት። ሽብርተኝነት ሲያይል የጨቋኞች ኮቴ ሲገዝፍ ህዝብ በተቃዋሚ ቡድኖች ላይ ዐይኑን መጣል ድጋፍን መግለጽ ጀመረ። በኢስላማዊ የአብዮተኝነት ስሜት ታንፀው ኢስላማዊ እንቅስቃሴዎችን ሊፈጥሩ ሊመሩ የሚችሉ የቁርጥ ቀጌ ልጆች አስፈለጉ። ኡማው ከገባበት ፖለቲካዊ ማጥ ለማውጣት መሪ ጠማው። በጊዜው ኡማውን ወደ ኢስላማዊ የትግል የፍትህ ጎዳና ሊመራ የሚችሉና ብቁ በህዝቡ ዘንድም ተላማኒነት የነበራቸው ሁሴይን ቢን ዐሊ ቢን አቢጣሊብ ነበሩ። ሁሴይን ዲነል ኢስላምን ከምንጩ የተጎነጩ፣ በኢስላማዊ አኸላቅ የበለፀጉና

በእውቀት በአመራር በተለማኒነት፣ በእውቀት የመጠቀና ሙአዊያ ለያዚድ ስልጣን ሲያወርስ ለግንባር ቀደምትነት ከተቃወሙ ጥቂት ሰዎች ውስጥ አንዱ ናቸው። በሌላ መልኩ ሙአዊያ ገና በጠዋቱ ሁሴይንን ይፈራቸው ነበር ሁሴይን ባላቸው ታሪካዊ መብትና በአመራር ብቃታቸው ተነሳሽተው አማውን በፍትሐዊ አመጽ ሊያንቀሳቅሱበት እንደሚችሉ ያምናል። ያዚድም ስሁሴይንና በአማው መሀከል ያለውን የቅርብ ቁርኝት ያውቀ ነበር። ሁሴይን አመቋ ብርቱ፣ ጠንካራና አብዮተኛ እንደሆኑ ይገነዘባል። ለአባታቸው ስልጣን ሲቃወም እንደነበርና እውቅና እንዳልሰጡት ስለሚገባው ትኩረቱና ፍርሃቱም በኢማም ሁሴይን ላይ አሳረፈ። ለዚህም ያዚድ ዙፋኑን በተቆናጠጠበት ጥቂት ቀናት ውስጥ ለመዲና ገዥ ለነበረው አል-ወሊድ ቢን ዑትባህ ቢን አቢ ሱፍያን እንዲህ ሲል ደብዳቤ ላከለት፡-

«ሁሴይን፣ አብደላህ አቢን ዑመርንና ፣ኢብን አል-ዘብይርን በአፋጣኝ በአይሳ (ቃል ኪዳን) እንዲገቡልኝ አድርግ። ጊዜ ልትሰጣቸውና ልትዘነጋ አይገባህም ...»

አል ወሊድ የሙአዊያን ሞት ከሰማ በኋላ ቦታውን በተካው በያዚድ እንደታዘዘው መዲና ያሉትን ሶስቱን አንጋፋ ሙስሊም መሪዎች ለያዚድ በይሳ (ቃል ኪዳን) ለማስገባት ደፋ ቀና ማለት ጀመረ። የሚወሰደው ቀጣይ እርምጃ ስለጠፋው መርዋን የሚባል ሰው አማክረ። የመርዋን ምክር ተንኮል የተሞላበት ነበር። መርዋን እንዲህ ሲል ነበር የመከፈው። «የድጋፍ ድምፃቸውን እንዲሰጡ አሁኑኑ ጥራቸው። ከተቀበሉህ ባሉበት ሁኔታ ትተዋቸዋለሁ። እምቢታን ከመረጡ የሙአዊያዊን መሞት ሳያውቁ በፊት በዚያው ጨርሳቸው። ሁኔታውን አስቀድመው ካወቁት ሁሉም በያሉበት ህዝቡን ሊቀሰቅሱት ይችላሉ። በርግጥ ኢብን ዑመር ጦርነት ያውጃል የሚል እምነት የለኝም። እርሱ በሰላማዊ መንገድ ካልሆነ በቀር ወደ ስልጣን ለመውጣት የሚፈልግ ሰው አይደለም።»

ምክክሩ አበቃ ውሳኔ ተላለፈ። ሁሴይንም ተነጥሎ በጥበቃቸው ስር እንዲገቡ ተስማሙበት። አማው የሙአዊያን ሞት እንደሰማ ፊቱን ወደ

ሁሴይን እንደሚያዘርና ለርሳቸውም ያለውን ድጋፍ እንደሚገልጽ የታወቀ ነበር።

«አል-ወሊድ አብደላህ ቢን ዑመር ቢን ዑስማንን ወደ ሁሴይንና አልዘብይር ላከ መጥተው እንዲያነጋግሩት ነበር የፈለገው። ወቅቱ አል-ወሊድ በአደባባይ ለሀዘቡ የማይታይበት ነበር። መልዕክተኛው ጥሪውን እንዳደረሰባቸውም ሁሴይንና ኢብን ዙብይር ምክክር ያዙ። የተፈጠረውን ሁኔታ ለመገመት አላዳገታቸውም። አል-ወሊድ ከሰዎች በተገለለበት ሁኔታ እኛን የሚጠራበት ምን ምክንያት አለው ሲሉ አሰቡ።

«ሁሳይን፡- . . . አምባገነኑ መሪያቸው ያረፈ ይመስለኛል የፈለገንም ወሬው ሳይሰራጭ ድጋፋችንን ፈልጎ ይሆናል»

ኢብን ዙብይር « . . . እኔም እንደሱ አስባለሁ። አሁን ምን ለማድረግ አስበዋል?

ሁሳይን. . . ተከታዮቹን ይገር እገናኛለሁ፤ ራሴንም መከላከል በሚችልበት አኳኋን ሆኜ አናገረዋለሁ።

ኢብን ዙብይር፡ «ጥቃት ቢደርስብዎት?»

ሁሳይን ራሴን ከጥቃት ለመከላከል ቢሆን እንጂ አልገናኘውም።»

በዚህ ሁኔታ ሁሴይንና ተከታዮቻቸው የተሰረባቸውን ዴባ ለማክሸፍ ታጥቀው ተነሱ። የተጠቀሱት የሁሴይን ቃላቶች የያዘድን ህገወጥ ስልጣን ለመታገል ያላቸውን ጽኑ አቋም ይገልጻሉ። የያዘድን ጨቋኝ ሥርዓት ለማስወገድ ደግሞ ኢስላማዊ ጂዛድ የግድ ሆነ።

ሁሴይን ወዲያው ለቅርብ ወንድሞቻቸው፣ ዘመዶቻቸውና ተከታዮቻቸው ላኩባቸው በዙሪያቸው ስላላ የሚሆኑ ቆራጥ ጀግኖችን አሰባሰቡ እነርሱንም አስከትለው በቀጥታ ወደ አል-ወሊድ አመሩ። ወደ ቤቱም በቀረቡ ጊዜ ተከታዮቻቸውን ከውጪ ትተው ወደ ቤቱ ገቡ። ከአል-ወሊድ ጋር ተገናኙ። አል-ወሊድ የሙአዊያን ሞት ነገሯቸው አስከትሎም ሁሴይን ያዘድ ድጋፍ እንዲሰጡ ጠየቃቸው። ምላሻቸው ግን እንዲህ የሚል ነበር።

«ያ አል-ወሊድ! የድጋፍ ባይህ በድብቅ አይሰጥም። ነገ ህዝቡ በተሰበሰበበት ከነርሱ ጋር እኔንም ጥራኝ እዚያ እንገናኝ» አሉት
«ቀጥለውም ለአል-ወልድ እንዲህ አሉት፡-

«እኛ ነቢዮ ቤተሰቦች ነን፤ እኛ መልሰኩቱ ማዕከል ነን። አላህ ታላቁን የነቢያቶች መደምደሚያ የሆኑት ነቢይም ያወጣው ከዚህ ቤተሰብ ነው። ያዘድ ግን ጨቋኝ ገዥ ነው። አላህ ሃራም ያደረገውን ኸምር (አስካሪ መጠጥ) ይጠጣል! አላህ የከለከለውን የብዙ ንፁሃን ሰዎች ህይወት አጥፍቷል። ለርሱ ድጋፍ ልሰጥ አልችልም። አንተ ግን ለያዝከው ስልጣን በይህ (ቃል ኪዳን) ሊትገባለት ትችላለህ።»

ሁሴይን ይህን እንደተናገሩ ወጥተው ሄዱ። ከአል-ወልድ ጋር የመጨረሻው ግንኙነታቸውን በዚህ ተደመደመ። ቀጥሎም ከያዚድ ጋር ለሚያደርጉት ጂሃድ ዝግጅታቸውን አፋጠኑ። መካን ለጂሃዳቸው መንደርደሪያነት ለሚመሩት ጋይል የሚያደራጁበት ቦታ አድርገው መረጡ።

አመፀ ለምን አስፈለገ?

ሁሉን መዲናን ለምን ለቀው እንደሚሰደዱ ለሙስሊሞች ግልጽ አድርገው ነበር። በአዲሱ ኡማያድ መሪ ያዚድ ላይ ጂሃድ አውጀዋል። አገዛዙን ለመጋፈጥ ያነሳሳቸውን ምክንያቶች ለሕዝባቸው ግልጽ አድርገዋል። እርምጃዎቻቸውንም አስረድተዋል። በወቅቱ የተከሰቱት ፖለቲካዊ፣ ማህበራዊ ርዕዮታዊ ቀውሶች ከፈጠሩት ውድቀት ሙስሊሙን ኡማ ለመታደግ ባለባቸው ኃላፊነት የተነሳ ለመታገል ወሰኑ። በዚህ በኢስላማዊ ታሪክ ፈታኝ ወቅት በያዚድ ላይ የሚደረገውን ተቃውሞ ለመምራት መዲናን ለቀው ተሰደዱ። በጊዜው የወሰዱትን እርምጃ ለወንድማቸው ሙሐመድ ቢን አል-ሀናፊያህ በላኩት ደብዳቤ በግልጽ አስቀምጠዋል።

«ጂሃድ (የትጥቅ ትግል) ለማወጅ የወሰንኩት ለፈንጠዚያ አይደለም። ያለኝ ወታደራዊ ኃይል ለማሳየትም አይደለም። ሽብርና ትርምስ ለመፍጠርም አይደለም። ብቸኛው ምክንያቱ የነቢዮን (ሰሀ) ኡማ ከእንገርበበት አምባገነን አገዛዝ ለመታደግ እሳቤ ነው። ነቢዮና አባቴ የሄዱበትን በጎውን የማዘዝ መጥፎውን የመከልከልና የማስወገድ ኃላፊነት ስላለብኝ ብቻ ነው።»

ለያዚድ በይሉ ያልገቡበትን ምክንያትም ተጠይቀው ሲመልሱ እንዲህ ብለው ነበር።

«ያዚድ ብልሹ ሰው ነው። ኢስላማዊ ህግጋትን ጥሷል። ሽምር ይጠጣል። አላህ በጥብቅ የከለከለውን የንጹሃን መስሊሞችን ሀይወት አጥፍቷል። የሚፈጽማቸውን ክፉ አድራጎቶች ሁሉ በግልጽ በአደባባይ የሚያከናውናቸው ሆኗል። ለዚህ ዓይነት ሰው በይሉ መግባት አይጠበቅብኝም»

ዲነል ኢስላም አንድ ሙስሊም መሪ ራሱን ለቁርአንና ሽርአዊ ሕግጋትና ነቢያዊ ሰናዎች ማስገዛት እንዳለበት ያዛል። በሥሩ ለሚያስተዳድራቸው ህዝቦችም ፍትህና እኩልነትን ማምጣት መለኮታዊ ግዴታ አለበት። ስልጣኑን መከታ አድርጎ ህዝቡን ጨፍልቆ በመግዛት

ንብረታቸውን ዘርፎ ለራሱ መጠቀሚያ ማድረግ በኢስላም የተወገዘ ተግባር ነው።

ያዚድ በሁሴይንና በኡማው ዘንድ ተቀባነት ያጣው የአመራር ብቃትም ጭምር ስላልነበረው ነው። ራሱን ለከፋትና ለአካላዊ ደስታዎች አሳልፎ የሰጠ ሰው ነበር። ያዚድ የሚታወቀው በኸምር ጠጭነቱ፣ በሴሰኝነቱ፣ ጊዜውን በአደንና በፈረስ ጉግስ በማሰለፍ ሊሆን እንደ አንድ ኢስላማዊ መሪ ለኡማው ተምሳሌት ሊሆን አልቻለም። ታዲያ ኢማም ሁሴይን ኢስላምን በጥልቀት ላልተገነዘበና ነቢያዊ አካላት ለሚባለው አንድ ጃህል እንዴት በኸሊፋነት ይቀበሉታል?

ሁሴይን (ዐ.ሰ) የዚድን በማንኛውም ረገድ ለመቃወም የላቸውን አቋም በተለያዩ መስሊም ግዛቶችና ከተሞች ላሉ መስሊሞችና መሪዎቻቸው በደብዳቤ ማሳወቅ ጀምሮ። የኢማምነትን ምንነትና መስፈርት ጠቅሰው ለኩፋው መስሊሞች የላኩት ደብዳቤ እንዲህ የሚል ይገኝበታል።

በአላህ እምላለሁ! ኢማምነት ማለት በአላህ ቁርአን የሚዳኝና፣ ለፍትሕ የሚታገል፣ የዲነል ኢስላምን መመሪያዎችና ትዕዛዛት የሚፈጽም ህይወቱን ለአላህ ተልእኮ መስዋዕት ከማድረግ ሌላ ምን ሊሆን ይችላል። ብለዋል።

በተጨማሪም የበስራ ሀገር ታዋቂ መስሊም ግለሰቦችና ለነበሩት ለነ ማሊክ ቡን ወስማ አል በክራ፣ አል አህናፍ ቢን ቀይስ፣ አል-ሙንዝር ቢን አልጃሩድ፣ ሙሰውድ ቢን አምሩ፣ ቀይስ ቢን አል ሀይተምና አምሩቢን ዑብይድ ቢን ሙአምር ተመሳሳይ መልዕክት ልከዋል። ሁሴይን (ዐ.ሰ) መልዕክተኛቸውን ሱላይማን (አባራዚን) አስይዘው ለባሰራውያን የላኩት ደብዳቤ በከፊል እንዲህ ሚል ነበር።

«በአላህ (ሱ.ወ) ቃልና በነቢዮ (ሰ.ዐ.ወ) ሱንና እንድትገዙ እማፀናችኋለሁ በአሁኑ ወቅት የነቢዮ (ዐ.ሰ.ወ) ሱንና ወደ ጎን ተገፍቶ ጃህልና እየተንሠራራ ነው። መልዕክቴን ተቀብላችሁ የምትከተሉኝ ከሆነ በአላህ መንገድ ልመራችሁ ዝግጁ ነኝ። ወሰላም።»

ሁሴይን በአስተዳደራዊ፣ ከሊፋዊ፣ ፖለቲካዊና በአጠቃላይ በኡማው ጉዳዮች ላይ ይከተሉ የነበሩት ፖሊሲዎች ቁርአንን መሠረት ያደረጉ

ነበር። በአንጻሩ ያዚድ የያዘው አቋም ፍፁም አምባገነናዊ ይዘት የነበረው ነው። በሁሴይን (ዑሰ) አመለካከት የአንድ ሙስሊም መሪ ተግባር ህዝቦቹን በአላህ መንገድ ላይ መምራትና የቁርአን ህጎችንና ነቢያዊ ሱናን በሕይወታቸው ውስጥ ለማምጣት ማስቻል ነው። ሕይወታቸውን በሽርዓ ቀርጸው የአላህን መለኮታዊ ተልእኮ እንዲወጡ ማድረግ። መሪው ለሚያስተዳድራቸው ህዝቦች ሁሉ በአላህ ፊት ግንባር ቀደም ተጠያቂ ነውና።

በአጠቃላይ ኢማም ሁሴይን (ዑሰ) ካደረጓቸው ሹጥባዎች፣ ንግግሮች ከፃፉቸው ደብዳቤዎችና በጊዜው ከነበረው ፖለቲካዊ፣ ማህበራዊና፣ ኢኮኖሚያዊ፣ እውነታዎች አኳያ ሲገመገም ዘመኑ የሚከተሉት ባህሪያት ነበሩት።

1- ጭቆና፣ ምዝበራና በሥልጣን መባለግ በአ-መያዶች ዘንድ ሥር እየሰደደ ሄዷል። አ-መያዶች ራሳቸውን በተናጠል በፖለቲካ ፓርቲ አደራጅተዋል። የአንድን ጎሳ ብቻ መሠረት ያደረገ ፖለቲካዊ ቡድን ፈጥረዋል። ስልጣን ሀብትና የአስተዳዳሪነቱን ቦታ ለራሳቸው አድርገዋል። ብዙሃኑ የሙስሊም ህብረተሰብ ግን ከነዚህ ሁኔታዎች የተገለለ ሆኗል። አማው የአ-መያድ ቤተሰብ የግል ንብረት እስከመሆን ደርሶ ነበር ማለት ይቻላል።

1- ግድያ፣ ሽብርተኝነት፣ ዝርፊያ፣ ደም መፋሰስ ተንሰራፍቷል
2- የዑማው ሀብት በየአጋጣሚው ይዘረፋል። አግባብ የሌላቸው ግብሮች በህዝቡ ላይ ይጫናሉ። ብዙሃኑ ሙስሊም ህዝብ በድህነትና ጎሳቀርነት ሲሰቃይ ባንፃሩ ጨቋኝ ካፒታልስታዊ መደቦች መሠረት እየያዙ ነበር። አብዛኞቹ አስተዳዳሪዎች ኃላፊነታቸውን የሚወጡ ዓይነት አልነበረም ሙስና ተንሰራፍቷል።

3- ሰዎች በግልም ሆነ በቡድን ከኢስላማዊ መንገድ የማፈንገጥ ባህርይ ጀምረዋል።

4- የሽርክ ህግጋትን መጣስ እየተለመደ መጥቷል። በዚህ ወሳኝ ወቅት ላይ ኢስላማዊ ደንቦች እየተጣሱ፣ ነቢያዊ ሱናን እየተላለፉ፣ ከአላህ ቃል ከነቢዩ አስተምሮቶች ይልቅ የገዢዎች ቃል የተሻለ ተሰሚነት እያገኙ መጥተዋል።

5- የተወሰኑ ሰዎች የነቢዩን (ዐ.ሰ.ወ) ሀዲሶች በመደለዝና በመበረዝ እኩይ ተግባር ላይ የተሰማሩበትም ወቅት ነበር። ብልሹ የሆኑ ሰበካዎችና ቡድኖች (fatalists) መፈጠር ጀምረዋል። የዚህ ዓይነት ቡድኖች እንቅስቃሴዎች መፈጠር ለአምባገነን መሪዎች የተያያዙት አገዛዝ ምቹ አጋጣሚ ፈጥሮላቸዋል።

ከታሪክ እንደምንረዳው በጊዜው የተከሰተው ማህበራዊ ልሽቀት ሰዎች ከኢስላም እንዲርቁ በር የከፈተ ነበር። ኡማው ኡማውን ውድቀት ለማዳን ኢማም ሁሴይን በአምባገነኑ መሪ ላይ ያነሱት ተቃውሞ ታሪካዊ አስፈላጊነትም ነበረው በኢስላም ጥላ ስር በሰላምና በፍትሕ የመኖር መብት ተነፈገበትና ይህ የጭለማ ዘመን በቁርአን ከተጠቀሰው ጋር ተመሳሳይነት አለው።

... وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا وَلَقَدْ جَاءَتْهُمْ رُسُلُنَا بِالْبَيِّنَاتِ ثُمَّ إِنْ كَثُرُوا
مَتَّهُمْ بَعْدَ ذَلِكَ فِي الْأَرْضِ لَمُسْرِفُونَ

«ነፍስን ያለ አግባብ መግደል! ነፍስን የገደለ ሰው ሰዎቹን ሁሉ እንደገደለ ነው፤ ከዚያም ከዚህ በኋላ ከነሱ ብዙዎቹ በምድር ላይ ወሰንን ኃላፊዎች ናቸው።» (ሐል-ማሊላ 32)

ገዢው የኡማየድ ፓርቲ ይህንን የአላህ ትዕዛዝ በመቃረን በገዛ ሀዘቦቹ ላይ የሰቆቃና የመከራ ብትር አሳረፈ። የሚፈጸመው ግፍ በተለይ ያመዘነው በነቢዩ ቤተሰቦች ፣ በኢማም ዐሊ (ዐ.ሰ) ፣ ሀሰንና ሁሴይን (ዐ.ሰ) ተከታዮችና ደጋፊዎች ላይ ነበር።

አንድ የታሪክ ፀሀፊ በጊዜው ይደርስ የነበረውን የሰብዓዊ መብቶች መጣስ እንዲህ ገልጾታል።

«ሰዎች ይታረዳሉ። እጃቸውና እግሮቻቸው ይከረተፋል። አይኖቻቸው በጋለ ሽቦ ተጉልጉለው እንዲወጡ ይደረጋል። የነቢይን ቤተሰብ በመውደዳቸው ብቻ ብዙዎቹ በተምር ዛፎች ላይ ተሰቅለዋል። ሽብርና ፍርሃት በመንገሱ ነዋሪዎች ከቤቶቻቸው ላይወጡ ለረዥም ወቅት ታፍነው ይቆዩ ነበር።

በመለዊያ ቢን አቡ ሱፍያ አገዛዝ ዘመን የተገደሉ ሰዎች ቁጥር እጅግ ብዙ ነበር የጥቂቶቹ ዝርዝር በታሪክ ተዘግቧል።

ሂጅር ቢን ዐዳይ የተባሉ የነቢይ (ዐ.ሰ) የተከበሩ ሰሐቢ ያለምንም ጥፋት በግፍ መገደላቸውን አል ሐኪም አልሙስተድሪክ» በተባለ መጽሐፍ ጠቅሷል። ኢማም ሁሴይን (ዐ.ሰ) የዚህን ሰሐቢ መገደል በመቃወም ለሙሉዊያ ቢን አቡ ሱፍያን የተቃውሞ ደብዳቤ ልከው ነበር። «የምታራምደውን ኢ-ፍትሐዊ ስርዓት በመቃወም ብቻ የነቢዮ ወዳጅ የነበሩትን ሂጅርና ተከታዮቹን የፈጁቸው አይደለህምን? እነዚህ ሰዎች የአላህ ዲን ሲጣሱ መታገስ ስላልቻሉ ተገደሉ። የአንተን ብቃት የሚፈሩ ግን አይደሉም። በኛ መሀከል የተደረሰውን ውል ጥሰህ ለነርሱ በቋጠርከው ቁርሾ ተገፋፍተህ ደማቸውን አፍስሰክ»

የሙሉዊያን አምባገነናዊ አገዛዝ በመቃወማቸውና ለኢማም ዐሊ (ዐ.ሰ) ድጋፍ በመስጠታቸው የተገደሉ የሂጅር ተከታዮች ከነበሩት፡-

- 1- ሸሪክ ቢን ሸዳህ አል-ሐድራሚ
- 2- ሰይፊ ቢን ሸዳድ አል ሸይባኒ
- 3- አብዱልራህማን ቢን ሀሰን አል-ኢገዚ
- 4- ቀቢላህ ቢን ራቢዓ አል-አብሲ
- 5- ኪዳም ቢን ሀያ አል ግንዚ
- 6- ሚህሪዝ ቢን ሺሃብ ቢን ሙጃይር ቢን ሱፍያን ቢን ኻሊድ ብን ሙንቂር አልተሚሚ

ከነዚህም ውጭ በሙሉዊያ የተገደሉ ተዋቂ ግለሰቦች ነበሩ።

- 1- አምሩ ቢን-ሁምቅ አል-ቸዛል የረሱል (ዐ.ሰ.ወ) ሰሐባ ሙሐጂር የነበረ በምስል (ዲራቅ) ተሰይፎ ጭንቅላቱ ወደ ዲማሽቆ (ደማስቆ) ተወስኗል።
- 2- አብዱላህ ቢን ያህያ አል-ሐድራሚና ጓደኞቹ
- 3- ረሺድ አል ሐጃሪ ሳይገደል በፊት እጆቹና እግሮቹ ተቆጠው ነበር
- 4- ጁዋይሪያ ቢን ሙስሀር አል-አብዲ
- 5- አውፈር ቢን ሁሴይን ፡- በኩፋ በዚያድ ሐይሎች የተገደለ የመጀመሪያው ተቃዋሚ ነበር።

በኢማም ሀሰን (ዐ.ሰ) ና በሙአዊያ መሀከል የሰላም ስምምነት ከተደረሰ በኋላ በባሰራ ከተማ የደረሰውን የሰው ዕልቅት ኢብን አቲር የተባሉ የታሪክ ምሁር እንዲህ ዘግበውታል።

«ዚያድ ሱምራህን ጊዜያዊ የበሰራ ገዥ አድርጎ ከሾመ በኋላ ብዙ ባሰራውያ ተጨፍጭፈዋል። ኢብን ሊሪን እንደዘገቡት ዚያድ ከአካባቢው ሄዶ በነበረበት ወቅት ብቻ በሱምራህ የተገደሉ ሰዎች ቁጥር ስምንት ሺህ ይሆናሉ። የዋህ የሆኑትን ላይቀር ስትገድል አትፈራም ወይ? ብሎ ዚያድ ጠይቀውት ሱምራህ ሰጠው ምላሽ የዚህን ቁጥር እጥፍ ቢገድል ምንም አይመስለኝም «የሚል ነበር። እቡ አል-ሰዋሪ አል አዳዊ ሲናገሩ፡- በአንድ ቀን ውስጥ አርባ ሰባት ንደኞቼ ተገድለውብኛል። ሁሉም ሐፊዝ (ቅዱስ ቁርአንን በቃላቸው የያዙ) የነበሩ ናቸው።

ይህ በአማያድ ጄኔራሎች በህዝቡ ላይ የደረሰው እጅግ ጥቂቱ ታሪክ ነው ተዳፍኖ የቀረው ብዙ ነው።

ከሁሉም በላይ በነቢዮ ቤተሰብ ላይ የፕሮፓጋንዳ የስም ማጥፋት ወንጀል ይፈጽም ነበር። ሹሞችና ኢማሞች የነቢዩን ቤተሰቦች በተለይ ዓሊን፣ ሀሰንና ሁሴይንን በየኩጥባቸውና በየንግግራቸው እያብጠለጠሉ ይሰድቡና ይረግሙአቸው ነበር። በሰፊው ይነዛ በነበረው የዘለፋ ፕሮፓጋንዳ በስተጀርባው ሙአዊያ ቀዳሚው ሰው ነበር። አል-መሰዕዲ የተባሉ ታሪክ ፀሐፊ በሙአዊያና በሰዑድ መካከል ባንድ አጋጣሚ የተካሄደውን ክርክር ይጠቅሳል።

«እቡ ጃዕፈር ሙሐመድ ቢን ጃሪር አል ጠባሪ፣ ሙሐመድ ቢን ሒብ አልራዚን አቢ ሙጃሂድን፣ ሙሐመድ ቢን ኢሻቅን ፣ ኢብን አቢ ነድሪን ጠቅሰው እንደዘገቡት አንዴ ሙአዊያ ሐጅ ያደርጋል። ከሰዑድ ጋር ጠዋፍ አድርገው እንዳበቁ ሙአዊያ ህዝቡን ወደ ሚቀበልበት አዳራሽ ያመራል። ሰዑድን አጠገቡ አልጋው ላይ አስቀምጦት ስለ ዓሊ መጥፎ ንግግር ማናገር ጀመረ። ሰዑድ ንግግሩን በመቃወም እንዲህ ሲል ተናገረ፡- ዓሊን ታንቋሽሻለህ? በአላህ እምላለሁ የዓሊን አንዲት ችሎታ ቢኖረኝ የአለምን ሀብት ሁሉ አልፈልግም። የአላህ መልዕክተኛ (ዐ.ሰ.ወ) በኸይበር ጦርነት ዋዜማ ዓሊን እንዲህ ብለው ያወድሱት ነበር «ነገ! የክብር ባንዲራ አላህና ነቢዩው ለሚወዱትና እሱም አላህና ነቢዮን

ለሚወደው ፣ ከጦርነቱ ሜዳ ለማያፈገፍገውና አላህ ድልን በርሱ እጅ ለሚያመጣው የክብር ባንዲራ አኖራለሁ» ላሉለት፤ በተቡክ ጦርነት ዕለት «ሁናን ከሙላ ጋር እኩል ደረጃ እንደነበረው አንተ ዛሬ ከኔ እኩል በመሆንህ አትደሰትምን? ምንም እንኳን ከኔ በኋላ ሌላ ነቢይ ባይኖርም ያሉለትን፤ ዓሊን ከአለም ከያዘችው ሀብት በላይ እሳቸውን እወዳለሁ፤ ከዛሬ ጀምሮ በሕይወቴ እስካለሁ ፊትህን አላይህም ብለውት ጥለውት ወጡ ሲል ጽፏል።

በነቢዮ ቤተሰብና ተከታዮች ላይ ይደርስ የነበረው ጭቆና ተጠለበት። ኢብን አሲር ሁኔታውን እንዲህ ይገልጻል።

«ከዚያድ አልሚራራ የተባለውን ሰው የኩፋ ገዥ አድርጎ ከሾመ በኋላ በኢማም አሊ ላይ የሚደረገው የጥላቻ ፕሮፓጋንዳ አየለበት።»

«አል መስዑዲም እንዲህ ሲል ዘግቧል።

«ከዚያድ ኩፋ በሚገኘው ቤተመንግሥቱ ነዋሪዎቹን ሰብስቦ ዓሊን እንዲረግሙ ይደረግ ነበር። የተቃወመ ሁሉ ይገደሉም ነበር።»

ይህ የጥፋት ዘመቻ አሙር ቢን አብዱል ዐዚዝ ወደ ስልጣን አስከመጣበት ጊዜ ቆይቷል። ቢን አብዱልአዚዝ የኡማውን አስተዳደር ከብልሹ መሪዎች በማፅዳቱ ሁኔታው ሊረግብ ችሏል። ዐሙር እጅግ ሲሊህ መሪ ነበር። በኡማያድ የተመረጡ ገዢዎችን በማባረር በፋንታቸው ለኢስላምና በሙስሊሞች ደህንነት የሚሠሩትንና በኢስላማዊ ዕውቀትና በቂ የአመራር ችሎታ ያላቸውን ሙስሊም መሪዎች ሾመ። በኢማም ዓሊ ላይ የሚካሄደውን እርግማን ዘመቻ በማስቆም ፕጢቦች ከዘለፉ ንግግር ይልቅ የሚከተለውን የቁርአን አያት ለሙስሊሞች እንዲስተላልፍ አደረገ።

«አላህ ሆይ ! እኛንና እነዚህን በዲማናቸው የሚቃድሙንን ወንድሞቻችንን ምህረት አድርግልን። ከልባችንም ቅሬታንና ጥላቻን እጠብልን። አዛኝ ርህራሄና መሐሪ ነህና።» አላህ በጎው እንዲሰራ ከክፍው እንዲንከሰክል፤ ያዛል። ለሌሎችም በጎ እንድንሰራ፤ የአመጽንም መንገድ እንድንዋጋ ደንገገል።»

በዚህም የተነሳ በዑመር ትዕዛዝ መሠረት አሊሞች ይህንን ቁርአናዊ ዱአ በየጁምአ ኹጥባዎቻቸው እንዲጠቀሙበት አደረገ።

ከላይ ከተጠቀሱት ነባራዊ ሁኔታዎች በተጨማሪም ኢኮኖሚያዊ ክስተቶች በአማያድ ረገድ ለተመራው ኢሰላማዊ አብዮት ምክንያቶች ነበሩ። ጊዜው የአማያድ ፓርቲ ሀብትና፤ የሀብት ምንጮች በጥቂቶች እጅ እንዲገባ በማድረጉ ብዙሃኑ የሙስሊሙ ሀብረተሰብ ለድህነት ተጋለጠ። የመኖር ዋስትና በጨቋኞችና በሃሊፊዎች እጅ ወደቀ። በጣት የሚቆጠሩ ሰዎች እየበለፀጉ ሲሄዱ አብዛኛው ህዝብ ለደህንነትና ለድንቁርና በመሰጠቱ ታላቅ ቁጣን ቀስቀሰ። ለዚህም ነው የተቀጣጠለው ፍትሃዊ ትግል ኢኮኖሚያዊ ፖለቲካዊ ማህበራዊ መነሻ አለው የሚባለው።

ይህው የሙስሊሙ ክፍል ኢኮኖሚያዊ መብቶች በመነጠቁ ጥቂቶች ከበሩ። ቁርአን ሲያሰጠነቅቅ፡-

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَخْبَارِ وَالرُّهْبَانِ لَيَكْفُلُونَ أَمْوَالَ النَّاسِ بِالْبَاطِلِ وَيَصْنَعُونَ غَنًّا سَبِيلَ اللَّهِ وَالَّذِينَ يَتَّبِعُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ

«እነዚያንም ወርቅና ብርን የሚያደልቡትን በአላህም መንገድ ላይ የማያወጧትን በአላማሚ ቅጣት አብስራቸው።» ስልተውጣ 34

مَا آفَاءَ اللَّهِ عَلَى رَسُولِهِ مِنْ أَهْلِ الْقُرَى فَلِلَّهِ وَاللرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَأَهْلِ السَّبِيلِ ۗ فِيمَا لَا يَكُونُ بَيْنَ الْأَخْبِيَاءِ مِنْكُمْ وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ

«አላህ ከከተሞች ሰዎች ሀብት) በመልእክተኛው ላይ መለሰው (ሀብት) ከናንተ ውስጥ በሀብታሞቹ መካከል ተዘዋዋሪ እንዳይሆን አላህና ለመልእክተኛው ለዘምድና ባለቤትም አባት ለሌላቸው ልጆችም፤ ለድሆችም ለመንገደኛም (የሚሰጥ) ነው፤ መልዕክተኛውም የሰጣችሁን ማንኛውንም ነገር ያዙት። ከርሱም ከከለከላችሁት ነገር ተከልከሉ። አላህንም ፍሩ፤ አላህ ቅጣቱ ብርቱ ነውና» (ስልተውጣ 7)

ይህ ኡማያዶች የተከተሉት ሚዛናዊ ያልሆነ የኢኮኖሚ መስመር ግና 4ቱ ካሊፎች ዘመን ነበር አንዳንድ የኡማያድ ያቆጠቆጠው ባለሥልጣናችን በምዝበራ የተከማቹትን የሀብት መጠን ታሪክ ፀሀፍት ይጠቅሳሉ።

«በሙአዊያ ዘመን የግብጽ ገዢ የነበረው አምሩ ቢን አል-አስ ብቻ በግብጽ ሀገር 325000 ዲናር 200000 ዲናር የሚያወጣ የጥራጥሬ ሀብት 10000 ዲናር የሚገመት አል-ወህት የተባለ የታወቀ የእርሻ መሬት ነበረው።

ሌላው አብዱልራህማን ቢን አውፍ ይባላል። ሲሞት ብቻ 16 ቦታ የተከፈለው ሀብቱ ለእያንዳንዱ ሚስቶቹ በነፍስ ወከፍ የደረሳቸው (የተሰጣቸው) 80000 ድርሃም ነበር።

«መርዋን ቢን አል ሀኪም ከአፍሪካ ግዛቶቹ 500000 ዲናር ሰብስቧል» ፣ ኢብን አል ዓስ 100000 ዲናርም ስጦታ ተቀብሏል። አብዱላህ ቢን ኻሊድ ቢን ዑሳይድ 400000 ዲናርም ስጦታ አግኝቷል። የያዕላ ቢን ዑመያህ ሀብት 800000 ዲናር ይበልጣል። ሰዕድ ቢን ኢቢወቀስ ሲሞት 250 000 ዲናርም ውርስ ትቷል። ሰግድ ቢን አል-ሙሰይብ እንደዘገበው ዘይድ ቢን ሳቢት ሲሞት እጅግ ግዙፍ የወርቅ የብር ክምችት እንዲሁም 100000 ጥሬ ዲናር ነበረው።»

እነዚህ ለምሳሌ ያህል የተጠቀሱት ናቸው። በአጠቃላይ ከዚህ የምንረዳው ጥቂት ግለሰቦች ሹሞችና አስተዳዳሪዎች የግላቸው የሆነ የገዢ መደብ /Aristocracy/ ሲፈጥሩ፣ የተቀረው ህዝብ ከኡማው ኢኮኖሚያዊ እንቅስቃሴዎች ሳይጠቀም በድህነትና በጅህልና እንዲኖር መደረጉን ነው።

በመሪዎቹ አምባገነናዊ አስተዳደር ፍትሕ ያጣው ኡማ ህይወቱ በኢስላማዊ ህግ፣ ፍትሕና አስተዳደር ለማስመለስ መላ ማፈላለግ ጀመር። በጊዜው የኡማውን እሮሮ ሊሰማ፣ ስቃይና መከራቸው ሊጋራና በሚያካሄዱት ፍትሕ ትግል ሊመራቸው የሚችሉት ሰው ኢማም ሁሰይን ቢን አቢጧቢል ነበሩ፤ የያዚድ፣ የዚያድ እና የሌሎቹንም አምባገነናች ስርአት ፍጻሜ ለማቃረብ በወቅቱ ኢስላማዊ አብዮት መቀስቀስ ብቸኛው አማራጭ ሆነ።

ኢማም ሁሴይን በመዲና

ሁሴይን የኡማያድን ተንኮል የተረዱት አስቀድመው ነበር። ኡማው በኡማያድ አገዛዝ ስር ታላቅ ውድቀት እንደሚደርስበት ገብቶአቸዋል። ኡማውን ከዚህ አደጋ ለማዳን ባላቸው ህጋዊ ኃላፊነት መንቀሳቀስ ነበረባቸው። በመሆኑም አላማቸውን ከግብ ለማድረስ መዲና የመቆየታቸው ሁኔታ አስፈላጊ ሆነ። መዲና በወቅቱ ፖለቲካዊ ውጥረት ሰፍኖባታል። በሙአዊያና በሃሰን መካከል የተደረሰው ስምምነት በመኖሪሱም ህዝቡ የተሰማውን ቅሬታ መግለጽ ጀምሯል። የያዚድን እንዲቀበል ዘንድ በአል ወሊድና በመርዋን የሚደረግባቸው ጫና አይሏል። ኢማም ሁሴይን ግን በአሉታዊ ምላሻቸው እንደጸኑ ናቸው። የያዚድ ወደ ኸሊፋው ስልጣን መምጣት በሀሰንና ሙአዊያ መካከል የተደረገውን ውል የሚጻጸፍ በመሆኑና የኡማውን መሠረት የሚያናጋ ውጤት በማስከተሉ ሁሴይን ወቅታዊ እርምጃዎችን ለመውሰድ ወሰነ። የያዚድ ወደ ኸሊፋነት መሸጋገር ኢስላማዊ መንገድ የተከተለ አለመሆኑ፤ የአመራር ብቃት አለመኖርና፤ የኡማያድ ጋዢ ቤተሰብ ኡማውን ከኢስላምና ከሙስሊሞች ተቀባይነት ሳያገኝ ነቢዩ ቤተሰብና ከቀደምት ተከታዮቻቸው መንጠቃቸው ተደማምረው ኢማም ሁሴይን ለሚያካሂዱት ፍትሐዊ ትግል ለመዘጋጀት ወደ መካህ መሰደድ የግድ ሆነ።

ኢማም ሁሴይን ከአልወሊድና መርዋን ቢን አል ሀኪም ጋር የመጨረሻ ክፍክር ካደረጉ በኋላ ቤተሰቦቻቸውን የቅርብ ዘመዶቻቸውንና ተከታዮቻቸውን ለረጅም ታሪካዊ ጉዞ እንዲዘጋጁ አደረጉ። ለዚህ ድርጊታቸው የትግሉን ችቦ አቀጣጠሉ። ዘላለማዊ ፀረ-ጭቆና ትግል ተለኮሰ። ጉዞአቸውን ወደ መካ ሆነ። የኡማያድን ፀረ-ኢስላም አገዛዝ ለማናወጥና ኡማውን ከታላቅ ውድቀት ለመታደግ ቀዳሚውን እርምጃ ወሰዱ።

ከታላላቅ ድሎች፣ ማህበራዊ ለውጦች በስተጀርባ ሁሌም ጠንካራ መሪዎች አሉ። የአመራር ብቃታቸው የተዋጣላቸው፣ የህዝባቸውን ፍላጎት በጥልቀት የተረዱ፣ ምሉዕ ህይወታቸውን ለህዝባቸው መስዋእት

ያደርጉ ፣ በአዕምሮአቸው ንቃተ-ሀሊናን የሚተክሉ እነዚህ በሳል መሪዎች ታሪካቸውና የትግሎቻቸው ፍሬ ዘላለማዊ ሆኖ ይኖራል።

ሁሴይን (ዐ.ሰ) በአምባገነኑ የኡማያድ ዙፋን ስር የፍትሕ እሳተጋምራ ሊያኖሩ ተመረጡ የያዘድን ጨቋኝ ሥርዓት በእስላማዊ ፍትሕ ሊተኩት ታጩ። ለዚህ ዓይነት ህገወጥ ሥርዓት ተገቢው እስላማዊ ጂሃድ ብቻ መሆኑን አስመስከሩ። በተያያዙት ፍትሐዊ የጂሃድ እንቅስቃሴአቸው ካሸነፉ በእስላም ዳግም ህይወት ሊዘሩ፣ ወይም አስፈላጊውን መስዋዕት ከፍለው ሊያልፉ ቆርጠው ተነሱ። ሽሂድ ሆነው ሊያልፉና ደማቸው በታሪክ ምእራፎች ብቅ እያለ በጨቋኞችና በሥርዓቶቻቸው ላይ ተቀጣጣይ አብዮቶችን ይጭራል።

በመካ ሊጀምሩት ያሰቡት በታሪክ በጨቋኝ መሪ ላይ የተደረገ የመጀመሪያና ኢስላማዊ አብዮት የኢስላምን መሰረታዊ መርሆዎችና ቅደም ተከተል ከግምት ያስገባ ነበር። ሁሴይን ወንድሞቻቸውን፣ ልጆቻቸውን የቅርብ ዘመዶቻቸውን ታማኝ ተከታዮቻቸውን አስከትለው ጉዞአቸውን ቀጠሉ። ወደ ጊላ የቀረው ወንድማቸው ሙሐመድ ቢን አል ሀናፊያ ብቻ ነበር። ሀናፊ ለሁሴይን እንዲህ ብሎ መክሮአቸው ነበር።

«በምትሄድባቸው ከተሞች የሚኖሩ ህዝቦች ከፊሎች ሚደግፍህ፣ ከፍሎቹ የሚቃወሙህ ይሆናል ብዬ እፈራለሁ፣ የሚቃወሙህ ይዋጉሃል። የጥቃታቸውም ሰለባ ትሆናለህ። ይህ የኡማሙ ምርጥ ቤተሰብም ደማቸው ይፈሳል። በጠላቶቻቸው እጅም ይዋረዳሉ።» አላቸው። «ሁሴይንም» እንደሚፈጸም አስባለሁ። ኢንሻላህ።» አሉት ሀሳባቸው ገፋበት።

ሁሴይን ለሽሂድነት እንደሚበቁ የነቢዮን ሀዲስ ጠቅሰውለት የተናገሩት ሌላው ወንድማቸው ዑመር ቢን ዓሊ ቢን አብጣሊብ ነበሩ። ቢን ዑመር ስለዝህ ጉዳይ ከነቢዮ የሰሙት እንዳለ አስተላልፈዋል። በዚህ መሠረት ነቢዩ የሁሴይንና የእሳቸውን አብረው ለሽሂድነት እንደሚበቁና ጃናዛቸውም በአንድ አካባቢ እንደሚያርፍ ተንብየው ነበር። ልጃቸው ፋጡማንና ቤተሰቦቻቸውን የበደለ አንድም ሰው ጀነት እንደማይገባ ነቢዩ አስረድተዋል።

ሁሴይን በጠላቶቻቸው እጅ እንደሚገደቡ ገምተዋል። ይሁን እንጂ ባርነትና ጭቆና ከሞት ይበልጣልና ውሳኔያቸውን አላስተየራቸውም። እንዳንድ የመዲና ነዋሪዎች ለሁሴይን ህይወት በመሳሳት በያዚድ ላይ ያወጁትን ጂሃድ እንዲቀይሩ አላስበዋቸው ነበር። ከነዚህ ለሁሴይን ታላቅ ፍትርና ከበራታ ከነበራቸው የትርብ ዘመዶቻቸው ውስጥ አም ሰላማ የተባሉት የነቢዩ (ዐ.ሲ.ወ) ባለቤት ይገኙበታል። አም ሰላማ የነቢዩን ትንቢት በመናገር ሁሴይን ሲገደል እንደሚችሉ ጠቆሙዋቸው። ለአም ሰላማ የሁሴይን ምላሽ የነበረው ግን «እናቴ ሆይ! እንደሚገደገል እያወቅኩኝ ነው እምሂደው!» አብዱላህ ቢን ዑመር ቢን አል-ካጣብም ሁሴይን ሀላባቸውን እንዲቀይሩና ለያዚድ ድጋፋቸውን እንዲሰጡ መከረዋቸው ነበር። ሁሴይን ግን ጨቋኙን ስርዓት የሚታገሱበት ልብ አልነበራቸውም። አማው ለአረመንያዊ ጭቆናና ፍትሕ እጦት ሲጋለጥ እንዴት ይታገሱታል። ለዚህም ነው አብዱላህ ቢን ዑማርን እንዲህ ሲሉ የመለሱላቸው።

«ያ አቡ አብዱልራህማን! በአላህ ዕድታ ህይወት ዋጋ ቢስ ነገር እንደሆነች

እስራኤላውያን የያህያ ቢን ዘካሪያን ጭንቅላት ቆርጠው ለሴት እንዳበረከቱ ሲታይ አትረጃምን? አላህ በአይሁዶች ላይ የሚወሰደው ቅጣት ቢዘገይ እንጅ አይቀርም? . . »

የአላህን ነቢይ ስለመሰናበታቸው

ሁሉንም የነቢዮች መሃመድ (አያታቸው) (ዐ.ሰ.ወ) ያረፉበትን መቃብር ለመጨረሻ ጊዜ ከጎበኘ (ከዘዋዋሪ) በኋላ መዲናን ዳግም ላይመለሱባት ተሰናበቷት። ከዚህ በኋላ ኢማም ሁሴይን ወደዚች ከተማ ብቅም አላሉም። የኢማም ሁሴይንና የነቢዩ (ዐ.ሰ.ወ) ቀጣይ ግንኙነት ጀነት ብቻ መሆኑ ሁሴይን አውቆውታል። ኢማም ሀ ሁሴይን (ዐ.ሰ) በአያታቸው መቃብር አጠገብ ሁለት ረከአ ሰላት ከሰገዱ በኋላ የሚከተለውን ዱአ አደረጉ።

«ያ አላህ! ይህ ከጎኑ የቆምኩት መቃብር ያንተ መልዕክተኛ የነቢዮች መሃመድ (ሰዐወ) ነው። እኔም የነቢዮች የልጅ ልጅ ነኝ። ምን ለማድረግ እንዳቀድኩ ታውቃለሁ። ያ አላህ ሆይ በጎውን ነገር እንደማፈቅር ሁሉ፣ ክፍውን እጅግ እጠላለሁ።፤ የሚከተለውን የህይወት አቅጣጫዬን ታውቃለሁ ። ያ አላህ የክብር የውዳሴ ባለቤት የሆንክ ፈጣሪ አንተንና ለመልእክተኛ የሚያስደስትን ነገር ሁሉ ምረጥልኝ።

የሁሴይን በዕለተ ጁመዓ ወደ መካ ተንቀሳቀሰ። ረጅሙን በረሃ አቋርጠው አብረው ከተጓዙ ሰዎች አብዛኞቹ የኢማም ሁሴይን የቅርብ ዘመዶችና ተከታዮቻቸው ናቸው። ከሁሉም በላይ ኢማም ሁሴይን በጠንካራው እህታቸው ዘይነብ ታጅበው ነበር። በጽኑ ዓላማ የተሞላውን ይሄን ጉዞ ኢማም ሁሴይን የጀመሩት በዚህ የቁርአን አያት ነበር።

فَخَرَجَ مِنْهَا خَائِفًا يَتَرَقَّبُ قَالَ رَبِّ نَجِّنِي مِنَ الظَّالِمِينَ

«የፈራና የሚጣባበቅ ሆኖ ከርሷ ወጣ! ጌታዬ ሆይ ! ከበደለኞቹ ሀዘቦች አድነኝ አለ።» ላሉ-ቀሰስ 21

በረጅሙ ጎዙአቸው በመንገድ ላይ አብዱላህ ቢን ሙጢዕን አግኝተው ነበር። ቢን ሙጢዕ ኢማም ሁሴይን ላይ አደጋ ቢደርስባቸው ኩማው መሪ አልባ ሊሆን እንደሚችል የተሰማውን ሰጋት ገለጠላቸው። የሙስሊሞችን ችግሮች ሊፈታ የሚችል መሪ ሊታጣ እንደሚችል አሳስባቸው። ተስፋቸው ሁሉ በሁሴይን ዙሪያ ነበር። ልቦች ሁሉ ለርሳቸው ባለቸው ፍቅር ተነደፉ። የኩማው መከታ የችግሮቻቸው ግንባር ቀደም ተጋፋጭ የሆኑት ሁሴይን ጨቋኙን የያዘድ አገዛዝ

ሊያሸመደምዱ የሚችሉ ብቸኛው ሰው ነበሩ። አብዱላህ ቢን ሙጢአ ደጋግሞ ስጋቱን አንፀባረቀ:-

«በአላህ ይሁንብኝ! እርሶ ቢገድሉ እኛ ተከትለን ለባሪነት እንዳረጋለን።»

ይህ አብደላህ ቢን ሙጢዕ ስጋት በወቅቱ የሙስሊም ዓለም ሁሉ ላይ በአማያድ አገዛዝ የደቀነውን አደጋ የሚያንጸባርቅ ነው። በአማው ላይ ያንገርበውን ይህን አስከፊ የውድቀት ዳመና ሊገፋ የሚችል ብቸኛ መሪም ሁሴይን ብቻ ነበሩ።

«በአላህ ይሁንብኝ! እርሶ ቢገደሉ ዕጣ ፋንታችን ባርነት ይሆናል።» የቢን ሙጥዕ ቃል ነበር ቀጥሎ ቢን ሙጢዕ የሁሴይንን መድረሻ ጠየቃቸው? ሁሴይንም ወደ መካ እንደሚሄዱና ከዚያም የስደታቸው መጨረሻ (መቋጫ) የት እንደሆነ አላህ እንደሚገልጥላቸው (እንደሚመራቸው) ነገሩት። ቢን ሙጢዕም የመጨረሻ ምክሩን እንዲህ ሲሉ ተናገሩ። «መካ እንደደረሳችሁ ከዛች የጥፋት ከተማ ከሆነችው ኩፋ አጠገብ እንዳትደርሱ። የአባትዎ ህይወት የተቀጠፈበት! ወንድምዎም ተከድተው ለሞት የዳረጋቸውን የመቁሰል አደጋ የደረሰባቸው እዚህ ነበር። ስለዚህ የአላህን ቤት ብቻ መጠገያዎ ያድርጉ። የሂጃዝ ሰዎች (ዐረቦች) የሞቀ አቀባበል ያደርጉላቸዋል። እርሶ ለግድያ ቢጋለጡ ግን እኛ ባርነትን ስር መውደቃችን ነው።»

የመካው ጉዞ ረጅምና አድካሚ ነበር። የበረሃው አሸዋ ፀሐይ ቃጠሎ እየነደደ ይለበልባል። የሁሴይን ጭፍራ የንዳድ ማዕበል! እያጣሱ አሸዋማ ኮረብቶችን እያቆራረጡ፣ ፊት ፊታቸው የተዘረጋውን ረጅም የበረሃ አድማስ እየገመሱ ወደፊት ገፉ።

ሁሴይን የወጡት መንገድ የአባታቸው ዓሊ ቢን አቢ ጧሊብ ቁርይሾችን በመቃወም የመሩትንና የአራቱ ፋጡማዎች ጉዞ ተብሎ የሚታወቀውን ዓይነት ነበር (ኢማም ዓሊ (ዐ.ሰ) ከመካ ወደ መዲና ሲሰደዱ አብሯቸው የተጓዙት አራት ሴቶች ስሞቻቸው ሁሉም ፋጡማ የነበሩበት ነው። ሴቶች ከነቢዩ ቤተሰብ ጋር ዝምድና ነበራቸው።

1-ፋጢማ አልዛህራ

2-ፋጢማ የአሳድ ቢል ሐሺም! የኢማም ዓሊ እናት ነበሩ

3-ፋጢማ ቢንት እል ዙብይር የነቢዩ ሞግኪት የነበሩ

4-ፋጢማ የሃምዛ ቢን አብዱል መጠሊብ ልጅ ነበረች) :: ይሁን እንጂ የአሊ ጊዜ ድብቅና ሚስጥራዊ ጉዞ ሲሆን ሁሴይን የመሩት ስደት በግልጽ የተከናወነ ነው:: ሽሽት አልነበረም:: ልባቸው የዓሊ ዓይነት ድፍረት ነበረው:: ኢብን አል-ዙብይር ከዋናው መንገድ አሳብረው ፋናቸውን በማጥፋት ቢጎዙም ሁሴይን የተከተሉት ዋናውን የበረሃ መንገድ ነበር:: ሁሴይን ይሄን ያደረጉት ሆን ብለው ነበር:: በአምባገነን የያዘድ አገዛዝ ላይ ያላቸውን ቀጥተኛ ተቃውሞ ለመግለጥና ጉዞአቸው ሽሽት ሳይሆን የፊት ለፊት ፍልሚያ መሆኑን ለነቢዩ ቤተሰብና (ዐ.ሰ) ለመ-ሰሊም ኡማ ለማስገንዘብ ነበር:: ሁሴይን ለምን መንገድ አሳብረው እንዳልተጓዙ ከቤተሰቦቻቸው አንዳንዶቹ ለሚጠይቁአቸው ሲመልሱ:-

«አላህ ራሱ የሻውን ፍርድ እስኪሰጠን ድረስ በቀጥተኛ

ው መንገድ ላይ አራመዳለሁ::» ይሉ ነበር::

በሌሎች ሥፍራዎች ሁኔታዎች የተለያዩ ቅርጽ ይዘዋል:: የመዲና መሐጂሮችና (ሰደተኞች) ና አንሷሮ (ረጂዎች)ና ብዙ የነቢዩ ሰሐቦች በተገኙበት ሹራ ተቀምጠው ኢማም ሁሴይን የመልዕክተኛውን (ዐ.ሰ.ወ) ከተማ ለቀው የወጡበትን ሁኔታ ይመሰክራሉ:: ይህ ለያዘድን ህገወጥ አገዛዝ ለመቃወም የተደረገ ውሳኔ መሆኑን ያምናሉ:: ታዲያ ኡማው ፀጥታን ለምን መረጠ?

በከተማቱ የኢማም ሁሴይንና የአል-ዘህራ ቅጢር ግቢ ሰጥ ረጭ ብሏል:: የሀዘን ጣል ተንጣሉበታል:: ሁሴይን ለቀው ከወጡ ከተማቷ ታለቅላለች:: ሕዝቡ ከመሀከላቸው መሪያቸውን በማጣቱ በሀዘንና በፍርሃት ስሜት ተውጧል:: በልባቸው በድንጋጤና አለመረጋጋት ይስተዋላል:: የመዲናውያን ስጋት ሁሴይን በደጋፊዎቻቸው እንዳይከዱና ለጠላቶቻቸው አሳልፈው እንዳያጋልጧቸው ነው:: ይህ ከተፈፀመ ታላቁ የኢሰላም ኮከብ ከሰማይ ወደቀ እንደማለት ነው::

ዕንባ ያቀረፉ ዓይኖች ወደ ሁሴይን ቤት መስኮቶች ይመለከታሉ። ጥቁር መጋረጃ የለበሱ መስኮቶ ብቻቸውን ቀርተዋል። ትላንት የሶላት ብርሃን የሚያፈነጥቅ ቤት ብቻውን ቋሟል። የሰጋጆች ለአላህ በሚያቀርቡት *ኢባዳ* ክንውኖች የተሞላ ህይወታዊ ግቢ በጭለማ ተውጧል። በርች፣ መስኮቶች ከነርሱም በስተጀርባ የመዲናውያን ልቦች ዓይኖች ወደ ተራቆቱ መንገዶች ያፈጣሉ። ሁሴይን መች ይሆን ደግሞ የሚመለሱት? ወይስ እንደወጡ ይቀራሉ? የዘመዶቻቸው አንደበቶች ለተለዩአቸው መሪያቸውና የቅርብ ዘመዶቻቸው ፣ ወንድሞችና እህቶች ያለቅሳሉ? ዘለዓለማዊ ዕንባን ያፈሳሉ።

ዛሬ ብቻቸውን በቆመው የነቢዩ ቤተሰብ መንደር ትላንት የቤተሰብ ገበታ ነበር። የነቢዩ ቤተሰቦች ሥለ ዲናቸው ያወጉበት ቤቱ ራሱ ጭቆናን የመታገል አምሳያ ነው። የትግል ተምሳሌትነት ድምጽ አለው። የሕዝቦቹን ድምጽ ታሪካቸውን ከጅምር እስከ ፍፃሜው ይተርካል (የፍትሕ ታሪክ)።

ሁሴይን ረጅሙን የበረሃ ጎዞ ሊያገባድድ ነው፤ በወረሃ ሸዕባን ሶስተኛው ቀን ላይ መካ ገቡ። የአላህ ምልክትም በህይወታቸው ላይ ተፈጸመ።

وَلَمَّا تَوَجَّهَ تَلْقَاءَ مَدْيَنَ قَالَ عَسَىٰ رَبِّي أَن يَهْدِيَنِي سُبُلَ السَّبِيلِ

«ወደ መድያን አቅጣጫ ፊቱን ባዞረ ጊዜም ጌታ ቀጥተኛውን መንገድ ሊመራኝ እከጅላለሁ አለ።» አል-ቀሰ 22

ሁሴይን በሀረም

ሁሴይን በመጨረሻ ነቢዩ (ዐ.ሰ.ወ) ከአላህ የተላከላቸውን መለኮታዊ መልዕክት (ወሂይ) የተቀበሉበትን ቦታ የመካ መንደር ደረሱ። ያረፉትም በዓል-ዕባስ ቢን አብዱልሙጢሊብ ቤት ነበር። ከዚህ የነቢዩ ቤተሰብ መሀከል ሆነው ፖለቲካዊ እንቅስቃሴያቸውን ማደራጀት ጀመሩ።

የሁሴይን መካ መግባት በነዋሪው ዘንድ ታላቅ ዜና ነበር። በወቅቱ የዑምራ የጸሎት ሥነ-ሥርዓት ላይ የተሰማሩ ሰዎች ከሀረም ወደ ሁሴይን መገረፍ ጀመሩ። የሁሴይን አመጣጥ የመዲናውን የያዘድ አገዛዝ በመቃወም መሆኑን የሕዝቡ ጆሮ ደረሰ። ደጋፊዎችና መልዕክተኞች ከየአካባቢው ቀበሌዎችና ግዛቶች ወደ ሁሴይን አመሩ። ሁሴይንም በሀገሩ ለተለያዩ የጎሳ መሪዎችና ታዋቂ ግለሰቦችና ህዝቦቻቸው መልዕክታቸውን መላክ ጀመሩ። የመልእክታቸው ዋና ዓላማ ህዝቡ በያዘድ አገዛዝ ላይ ለጂሃድ እንዲነሳላ የሚያሳስብ ነበር። አንዳንድ መሪዎችና ሕዝቦች በሥልጣን፣ በጉቦና ሃይል ተገደው ለያዘድ የሰጡትን ድጋፍ እንዲሸሩና ለ ኢስላማዊ ፍትሕ ብቻ ታማኝ እንዲሆኑ ሁሴይን አጥብቀው ተማጸኑ።

ህዝብም በወቅታዊ ጉዳዮች ላይ በየሀገሩ ሹራ ተቀመጠ። በጥልቀትም መከረበት። ሁሉም አንድ ግንዛቤ ላይ ደረሰ። የሁሴይን መካ መቀመጥ በኢስላም ታሪክ የትግል ሂደት አዲስ ምዕራፍ ከፋቸው መሆኑን ግንዛቤ ጨበጡ።

የሁሴይን መካ እቅዳቸው የሚከተሉትን ነጥቦች መሠረት ያደረገ ነበር።

1. ብዙሃኑን ህዝብ በተከተዱት የጂሃድ መንገድ ላይ ማላመን
2. ህዝቡን ለትግሉ መቀስቀስና በአስተዳደር ጉዳዮች ላይ ኢስላማዊ መመሪያዎችንና ህጎችን ለይቶ እንዲያውቁ ማድረግ፡-
3. ህዝቡን የሚመሩበትን ለጂሃድ የሚያንቀሳቅሱበት ምቹ ቦታ ጊዜና ስትራቴጂካዊ እቅዶችን መንደፍ
4. በያዘድ ላይ የሚካሄደውን ተቃውሞ እንቅስቃሴ ማፋጠንና ውድቀቱን የሚያቀርቡ እርምጃዎችን መውሰድ፤ ይህ ለቁርአናዊ መርሆችና በነቢዩ

(ዐ.ሰ.ወ) ሱንና ስር የሚመሰረተውንና በኢማም ስር የሚተዳደረውን ኢስላማዊ መንግስት ከመመስረት በፊት የሚመጣ ቅድመ ሁኔታ ነበር።

እነዚህ ሃሳቦች ሁሴይን በፃፉዋቸው ደብዳቤዎችና በላኩዋቸው መልእክቶች ውስጥ በሰፊው ይገፀባረቃሉ። ሃላማቸው የሁሉም ሙስሊም ልብ ትርታ ነበርና በኡማው ዘንድ አዳሽ መንፈስን ፈጠረ። የነቢዩ (ዐ.ሰ.ወ) ቤተሰብ ደጋፊዎች ማዕከል በሆነችው ዲራቅ ጠንካራ የተቃውሞ ኃይል አቆጣጠሩ። በሱላይማን ቢን አል-ቁዛእ ቤት የተሰባሰቡት ቁልፍ የእንቅስቃሴው መስራቾች የአከባቢውንና የኡማውን ማህበራዊና ፖለቲካዊ ሁኔታዎች ከመረመሩና በተለይ ከሙአዊያ ሞትና የያዚድ ወደ ስልጣን መምጣት ያስከተለውን የስጋት ሃላም በጥልቀት በማጥናት ኢማም ሁሴይንን ለመደገፍና ለመከተል በርሱም የሙጃሂዲን ጦር ስር ገብተው በተራ ወታደርነት ለመዋጋት ወሰኑ። የሱላይማን ቢን ሱርድ አል-ቁዛሪ ባደረጋቸው ንግግር ውስጥ እንዲህ የሚል ነበር።

«ሙአዊያ ሞቷል። ሁሴይን በኡማያዶች በመቃወም ወደ መካተሰደዋል። እናንተ ደግሞ ደጋፊዎች (ሺአዎቹ) ናችሁ። የአባታቸውም ሺዓዎች (ደጋፊዎች) ነበራችሁ። እሁን የሳቸውን ደጋፊዎችና ወታደሮች ለመሆን የሚትፈልጉ እንደሆናችሁ ጥሩዎቸው፣ አልያም ፃፋላቸው። ህይወታችሁን ጠላቶቻቸውና ጠላቶቻችሁ የሆኑትን በመዋጋት የሚትረዱ ከሆነ አሳውቀዎቸው። ውድቀትን፣ ሽንፈትና፣ ፍርሃት የሚያሸንፉዎችሁ ከሆነ የማትፈጽሙትን ቃል አትግቡላቸው። ህይወቱንም ለአደጋ አጋልጣችሁ አትሰጡ።» የተሰበሰበውን ህዝብም በአንድ ድምጽ ጠላቶቹንም እንደዋጋለን ነፍሶቻችንንም ለርሱ ድጋፍ ሰንል እንሰዋለን» አሉት።

ለኢማም ሁሴይን እንዲህ የሚል ደብዳቤም ፃፋላቸው፡-

«በአላህ ስም እጅግ በጣም ርህራሄ በጣም አዛኝ በሆነው። ከርሱ ሌላ ኃይል አለመኖሩን እንመስክራለን። ጠላትህን የጠፋውን አላህ እናመሰግናለን። ይህ ገዥ ህገወጥ በዳይ ኡማውን ከመሰረታዊ መብቶቹ የነፈገ፣ ንብረታቸውን የዘረፈ፣ የኡማውን ጠንካራ ሰዎች እያጠፋ ደካሞቹን ክፋዎችን ያነገሰ ነበር። እኛ አሁንም ምንም መሬ የለንም።»

ወደ እኛም እንዲመጡ እንጠይቃለን። በእውነተኛውና ቀጥተኛው መንገድ ስር እንድታዋህደን እንፈልጋለን። በሁለቱ ዓይኖችና በጁሙዓ ስላቶችም ሹሙን አል-ኑማን ቢን በሺርን ተከትለን መስገድ አቁመናል። እርሱም ወደ እኛ እንደሚመሩ እርግጠኛ ብንሆን ከከተማይቷም እናባርርዋለን። ኢንሻላህ። ወሰላሙ አላይኩም ወረሀሙቱላህ ወበረካቱሁ።»

«ይህን መልእክታቸውን በአብደላህ ቢን ሳቢእ አል-ሐማዳኒና በአብዱላህ ቢን ዋል አጅ ላኩ። ከሁለት ቀናት በኋላ ተጨማሪ ሁለት ደብዳቤዎችን ሰደዱ። በአጠቃላይ ሕዝቡ 250 የሚሆን የድጋፍ ደብዳቤዎችን ጽፏል። ሶስተኛ መልእክተኛቸውንም ላኩ። ለሁሴይን ያላቸውን የድጋፍ ድምጽ በደብዳቤዎች ከገለጡት ታዋቂ የዲራቅ ሰዎች መሀከል ሽባዝ ቢን ሪሳዕ፣ ሐጃርቢን አብጃር፣ ያዚድ ቢን አልሐሪስ፣ ያዚድ ቢን ሩዋይም፣ ዑርዋህ ቢን ቀይስ፣ ዑመር ቢን አል ሐጃጅ አል ዛቢዲና ሙሐመድ ቢን ዑመይር አል ተሚሚ ይገኙበታል።»

ሁሴይንን በበኩላቸው ለኩፋውያን በላኩት ደብዳቤ ለላቸው የገቡትን ቃል እንዲጠብቁና ልዩነታቸውን ፈትተው በአንድነት እንዲነሱ አሳሰቡዋቸው። በፊት ኢማም ዐሊ (ዐ.ሰ) በልጃቸው ሀሰን ላይ የደረሱ ዘግናኝ አጋጣሚዎች ስለሚያውቁ ነው። የኩፋውያንን ድጋፍ እንዲያቀናጅና የአካባቢውን ሁኔታ እንዲያጠናክር ሙስሊምን ቢን አቅልን መርጠው ከዚህ ደብዳቤ ጋር ላኩት።

«በአላህ ስም እጅግ በጣም ሩህሩህ በጣም አዛኝ በሆነው።

ከሁሴይን ቢን አሊ

ለሙኢሚኖች መሪዎችና ሙስሊሞች

ሀኒና ሰዐድ ያመጡልኝ መልዕክታችሁ ደርሶኛል የናንተን እያንዳንዱ ፍላጎታችሁን ተገንዝቤያለሁ፤ ሁላችሁም ዘንድ አንድ ዋና ሀሳብ አለ። «ሌላ ኢማም የለንምና ባንተ አመራር ስር አላህ አንድነታችንና ኃይልን ሊሰጠን ይችላልና ይምጡልን የሚል ነው። እኔም ከቤተሰቦቼ የሆነን ወንድሜን ሙስሊም ቢን አቅል ልኬላችኋለሁ ታማኝ ልኬላችኋለሁ። ታማኝ መልእክተኛዬ ነውና ተቀበሉት። እርሱ ስለ እናንተ በሚጽፍልኝ ላይ ተመርኩገዬ ልመጣ እችል ይሆናል። ኢንሻላህ። እንደ የሙስሊም

መሪ (ኢማም) በአላህ ቁርአን የሚፈርድ ፍትሕ የሚጠበቅ እውነተኛ ውን፤ ቀጥተኛውን ሐይማኖት የሚከተልና ሕይወቱን በአላህ መንገድ መስዋዕት የሚያደርግ ነው።»

ሁሰይን ታላቅ ትኩረት የሰጡት ለበስራ ሙስሊሞችም ነበር። የላኩላቸው ደብዳቤ በከፊል እንዲህ ይነበባል፡-

«በአላህ ስም እጅግ በጣም ፍህፍህ በጣም አዛኝ በሆነው። አላህ (ሱ.ወ) ከፍጥረቶቹ መሀከል ነቢዩ መሐመድን (ዐ.ሰ.ወ) መርጦ በመለኮታዊ መልዕክት ላካቸው። እላቸው ተልዕኮአቸውን ፈጽመው ካለፉ በኋላ ኡማውን የመምራት ኃላፊነት ከማንም በላይ የተጣለው በቤተሰቦቻቸውና በቅርብ ተከታዮቻቸው ላይ ነበር። ኡማው ግን አንድነቱን ጠብቆ ከመከፋፈል ለመዳንና በሰላም ለመኖር ባለው እምነትና ፍላጎቱ በእምባገነኑና ጨቋኙ የኡመያድ ፖርት በጋይል ተገፍቶ የሕገ ወጦቹን ኡማያድ ገዢዎች ሥልጣን እንዲቀበል ተደረገ።

ኡማውን የመምራትና ኢስላምን የመንከባከብ ኃላፊነት የኛ መሆኑን ጠንቅቀን እናውቃለን። በመልክተኛዬ እጅ የላኩላችሁ በዚህ መልዕክቱ የአላህ ቁርአንና የነቢዩን ፈለግ እንድትተገብሩት ነው። የነቢዩ (ዐ.ሰ.ወ) ሱንና ወደ ጎን ተገፍቶ ፈላድ (ሙስና) ተንሰራፍቷል። ቃሌን የምታከብሩና እኔንም የሚትከተሉ ከሆነ በቀጥተኛው መንገድ ልመራችሁ ዝግጁ ነኝ። ወሰላሙ አለይኩም ወራህመቱላሂ ወበረካቱሁ።»

በዚህ የሁሴይን የተቃውሞ እንቅስቃሴ በስራ ደረሰ። በስራ በዘመኑ ከኩፋ ቀጥላ ታዋቂ ኢስላማዊ ከተማ ነበረች። የበስራ መሪዎችና ህዝቦች የኡማያድ አገዛዝን አይወዱትም። የሁሴይንን እንቅስቃሴ ለመመርመርና ውሳኔ ላይ ለመድረስ ማሪያ በተባለች ቤት ሹራ ተቀመጡ። ኢብን አሲር ሁኔታውን አል ካሚል ፊል ታሪክ በተባለው መጣጥፋቸው ውስጥ ዘግበውታል። «የተወሰኑ የሺአ ሰዎች ባስራ ውስጥ ማሪያ ቤንት ሰዓዳ በምትባል ከአብዱልቀይስ ነገድ በሆነች ሴት ቤት ተሰባሰቡ። በሁዋላም የዚያ ቤን ባኒት የተባለ የአብዱልቀይስ ሰው በቀጥታ ወደ ሁሴይን ወገን እንደሚቀላቀል ገልጦ ነበር። በኋላም ይህው ሰው ከሁለት ወንዶች ልጆቹ (አብዱላህና አብዱላህ ጋር በመሆን ወደ መካ ተሰዷል። በኋላም ወደ

ካርባ ከሁሴይን ጋር ዘምተው ሁሉም አንድ ላይ ሸሂድ ሊሆኑ በቅተዋል።

ያዚድ ቢን መስዑድ የተባለ የሙስሊሞች መሪ በኒ ተሚም፣ ቢኒ ሀንዘላህ ና ቢኒ ሰዕድ የተባሉትን ነገዶች ለኢማም ሁሴይን ድጋፍ እንዲደረግላቸው ሰፊ ዘመቻ አድርጓል። ሀዘቡ ሁሴይንን እንዳይክድ ካሳሰቡበት ንግግሮች በጥቂቱ፡-

« . . . ያዚድ ኸምር ጠጪ ው፣ የጥፋት ልዑል፣ የሽሊፋነቱን ሥልጣን ከተገቢዎቹ ኢማሞች ነጥቆ ያለ ሙስሊሞች ፍላጎት ለሚቶቹ በሚመሩት መንገድ ሕዝቡን እየገዛ ነው። ጨቋኝ የመሆኑ ያህል ድንቁርና ትክክለኛውን ነገር አይገነዘብም። በኔ እምነት ያዚድን መዋጋት ኢነል ኢስላምን ለማስፋፋት በሙሽሪኮች ላይ ከሚደረግ ጂሃድ የላቀ ይሆናል። በሌላ በኩል ሁሴይን ቢን ዐሊ ለኢስላም ባዋሉት የረጅም ጊዜ አገልግሎቶችና ኢስላም በፈነጠቀበት ኢስላማዊ ቤተሰብ የነቢዩ ቤተሰብ በመውጣታቸው አማውን የመምራት ኃላፊነት ይገባቸዋል። ሁሴይን ለሀጻናት ፣ ለደካሞቹ፣ ለአረጋውያን ሁሉ መጽናኛ ናቸው። ይህንን አላህ በራህመቱ የለገሳችሁን ብርሃን አታዳፍኑት።

«ሰኸር ቢን ቀይስ በአል ጀመል (የግመል ጦርነት) ወቅት የተከዳው በዚህ ህዝብ ነበር። ይህን ነውር አሁን የነቢዩ የልጅ ልጅ ሁሴይን በመረዳት አካካሉት። እኔ በዚህ ዓላማ ቀዳሚ ነኝ። በጂሃድ ሁሴይን ጎን አሰለፋለሁ። በዚህ ጂሃድ የተሰዋ ሁሉ ታላቅ ሞትን ሞተ። የሸሹትም ያው ከምድር ላይ ማለፍ አይቀርም። ግን በውርደት አላህ ፊት ይቀርባሉ። ምላሻችሁን እጠብቃለሁ። የአላህ ራህመት በእናንተ ላይ ይሁን።

የሕዝቡ ምላሽ እንዲህ የሚል ነበር፡- «ያ አቡ ኸሊድ» አሉት ባኒ ሀንዘላህ «እኛ የወሰፈንጥር ቀስቶች ነን ዒላማህን ለመምታት ዝግጁ ነን በምትመራን ጦርነቶች ሁሉ በጎራዴዎቻችን እናገዝሃለን። በአካሎቻችን እንከላከልሃለን።» ሲሉት በኒ ሰዕድ ቢን ቢን ያዚድ ነገድ ደግሞ፡-

«አቡ ኸሊድ ሆይ ! ለኛ አንተን አለመታዘዝ ከምንም በላይ ውርደት ነ። ጎቅር (ሳኸር) ቢን ቀይስ ጦርነቱን እንድናበቃ አዘዘን። ይህንንም

በማድረጋችን ሰላምንና ክብራችንን አስጠብቀን። ጊዜ ስጠንና ሙሉ ውሳኔያችንን እናሳውቃለን» አሉት።

በኒ አሚር ቢን ቲሚም ነገድም እንዲህ ሲሉ ድጋፋቸውን ገለጡላቸው፡-

«አቡ ኸሊድ ሆይ ! እኛ በኑ አሚርነን የአባትህ ልጆችና ደጋፊዎችህ ነን። በኛም ንደት እንድትገባ እንሻም። ለጥሪህና ለትዕዛዞችህ ፈጣን ምላሽ ልንሰጥ ዝግጁ ነን። ውሳኔው በእጅህ ነው።» አሉት።

ቢን መስዑድ (አቡ ኸሊድም) በመጨረሻ ለበኒ ሰዕድ እንዲህ ሲሉ ተናገሩ፡- «ሁሴይንን በመርዳት (በማገዝ) ላይ ብታንገራግሩ! አልያም ብትክጁቸው አላህ ለዘለዓም ጎራዴያችሁን ከአንገታችሁ አያወርድም።»

ቀጥሎም ለሁሴይን (ዐ.ሰ) እንዲህ ሲሉ ደብዳቤ ፃፉ፡-

«በአላህ ስም እጅግ በጣም ርህራሄ በጣም አዛኝ በሆነው። የደብዳቤህን መልዕክት በጥልቀት መርምራለሁ። ወደ ምን እንደምትጠራኝና ወደምን እንደምትጋብዘኝ አውቃለሁ። አላህ ሁሌም ዓለምን የሚቀይርና ሰዎችን በቀጥተኛው መንገድ የሚመራ ሰው ይልካል አንተ የዚህ የአላህ ራህመት ምልክት ነህ። የነቢዩ መሐመድ (ዐ.ሰ.ወ) ቀጣይ ራህመት። የእርሳቸው ሥርወ ግንድ ሲሆኑ አንተ ቅርንጫፋቸው ነህ። በኒ ተሚምን አላምኛ ሁ። በኑ ሰዑድንም ለማሳመን ችያለሁ። የበሬት ውርደታቸውንም በዚህ አጋጣሚ እንዲታጠብላቸው ተማምነናል።»

ሁሴይንም ደብዳቤውን አንብበው እንዳበቁ «አላህ የውመል ቂያማህ (የትንሳኤ ቀን)፤ በዚያ የፍርሃት ቀን ሰላምና እርጋታ ያስፍንባችሁ። ክብሩን ይለግላችሁ።» አሉ።

ያዚድ ቢን መስዑድ ሁሴይንን (ዐ.ሰ) ኃይል ለመቀላቀል ሲዘጋጁ ተገደሉ የሚል ዜና ደረሳቸው። ይህ በውሸት የተሰራጨ ጭምጭምታ አሰራጩ የተባለውን ደብዳቤውን ይዞ የመጣው ሰው በአል ሙኒዚር ቢን አል-ጃሩድ ተይዞ ለፍርድ ወደ ኡብይዱላህ ቢን ዚያድ ተወለደ። ኡብይዱላህ መልዕክተኛው እንዲሰቀል አዘዘ። የባሰራ ህዝቡንም ለተሰራጨት ተባራሪ ወሬዎች ጆር እንዳይሰጥና ችግር ለመፍጠር ቢሞክሩ ታላቅ ቅጣት እንደሚጠብቃቸው አስጠነቀቃቸው። በሚቀጥለው

ቀን ወንድሙን በበስራ ህዝብ ላይ በምክትልነት ሹሞ ለራሱ ወደ ኩፋ አመራ።

በዚህ ሁኔታ የታቃውም መነካሪያ ምትሆን ቦታ ተለየች። ኢማም ሁሴይን (ዐሰ) ሸዕባን፣ ረመዲን፣ ሸዋልና ዚልሂጃ፣ ወራትን ለዚህ እንቅስቃሴያቸው ዕቅድ ሲያወጡና ተከታዮቻቸውን ሲያዘጋጁ ከረመ/ሰነበቱ። ሕዝቡን ከዚህ የኢራቅ ምድር ወደ ኢስላም ፍትሕ ሲመሩ አሰቡ። ኢስላማዊ መንግሥታቸው ለመመስረት በኢራቅ ለመንደርደሪያነትና ለማዕከልነት ለመጠቀም ወሰኑ።

የጦር አዝማችና መሪ

ሁሴይን ለመሐመድ አቂል የሰጡት መመሪያ ባጭሩ የሚከተለውን ይዘት የያዘ ነው።

«መጥፎውን ነገር ሁሉ እንዲከላከል አዘዙት። ተልእኮውን በሚስጥር እንዳይዘና ሥራውን በፀጥታ እንዲፈጽም በሕዝቡ መሃከል እውነተኛ ደጋፍና አንድነት መኖሩን ካረጋገጠ እንዲያስውቃቸው ነበር።

ሙስሊም በረመዳን ወር 15 ቀን 60 ሂጅራ መካከን ለቀው ወደ ኢራቅ አቀኑ። በተከተሉዋቸው ጥቂት የቅርብ ሰዎቻቸውና ሁለት መንገድ መሪዎች ብቻ ነበሩ። በጋ ስለነበር የሙቀቱ ንዳድ እጅግ ከፍተኛ ነበር። የበረሃውን መንገድ ረጅም በመሆኑም በጣም አስቸጋሪ ጉዞ ገጠማቸው። ከ20 ከባድ ቀናት በኋላ ሸዋል 5 ላይ ኩፋ ደረሱ። የተቀበሉት አል-ሙክታር ቢን አል ሰቃፊ የተባሉ የኩፋ ተዋቂ ሰውና የሁሴይን ደጋፊ ነበሩ። ሙስሊም አቂል ለሚካሄድው ፖለቲካዊ እንቅስቃሴዎቹ ይህንን ቤት ምሽግ አድርገው። የከተማይቱ ሙስሊም ሕብረተሰብ ልባዊ አቀባበል ስለ አደረገለት ከብዙ ሰዎች ጋር እየተገናኘ መወያየት ጀመረ። የሁሴይንን ትክክለኛ ተልዕኮ ዓላማ ለመላው የከተማይቱ ነዋሪዎች በዝርዝር በማስረዳቱ ሕዝቡ በሁኔታው እጅግ ተመሰጠ። በአጭር ጊዜ ውስጥም 18000 የሚሆኑ ተከታዮችንና ደጋፊዎች አፈራ። ይህ ሃይል ማንኛውንም የጠላት ወገን ሊደመስስ የሚችል ብቃት ያለው ነበር። በመሆኑም ሙስሊም በኩፋ ያለውን ተጨባጭና ምቹ ሁኔታዎች ለማስረዳት በአፋጣኝ ወደ ኩፋ በማሳሰብ ደብዳቤ ላከላቸው።

በኩፋ የተወጠነው እንቅስቃሴ ኃይል እያገኘ መጣ። የነዋሪዎች እስላማዊ ስሜት ከእለት እለት እየጠነከረ ሄዶ መልኩን በመቀየር ታላቅ ፖለቲካዊ እንቅስቃሴ ፈጠረ። ይህ ለውጥ አዘል እንቅስቃሴ ለኩማያድ ዙፋን የመነቅነቅ ጉልበት እያገኘ በመምጣቱ በያዚድ አገዛዝ ላይ ታላቅ ስጋት ተደቀነ።

በኩፋ መታየት የጀመሩ ፖለቲካዊ ክስተቶች የያዚድንና የኩፋ ሹማቸውን አል ኑዕማን ቢን በሺር በእጅጉ አሳስበ። አል-ኡዕማን

የተፈጠረውን ፖለቲካዊ ውጥረት በሰላማዊ መንገድ ለማርገብ ቢሞክርም ገንፍሎ የመጣውን የህዝብ ስሜት ሊቆጣጠር አዳገተው።

በሌላ በኩል የአል ኑማን የገዢዎቹ መመሪያዎች ከሰፊው የሙስሊሙ ህብረተሰብ ፍላጎት ጋር ሊጣጣሙ አልቻሉም። የገዢዎች ፍራቻ የተፈጠረው ፖለቲካዊ ውጥረት ወደ ማህበራዊና ኢኮኖሚያዊ ጉዳዮች ተቀይሮ የተደላደሉትን ጥቅም ያሳጣናል የሚል ነው። በወቅታዊ ክስከቶች በነዚህ ቦታዎች ሁሉ ከሁሉም በላይ ያሳሰበው አብዱላህ ቢን ሙስሊም የተባለ የያዚድ ሚስጥረኛ ደብዳቤ በመላክ ያዚድ አል ኑሶማንን እንዲሸርና በሐይል ጨፍልቆ ሊገዛ የሚችል ሰው እንዲሾም አሳሰበው። ለዚህ የሰጠው ምክንያት በሀገሩ የተፈጠረው የለውጥ እንቅስቃሴ በአል ኑሶማን አላማ አመራር ስር መፍትሔ ሊያገኝ አይችልም የሚል ነው። ከ አል ራማን ሌሎች ሰዎችም ለያዚድ ተመሳሳይ ደብዳቤ ጽፏል። ከነዚህ ሰዎች ሁለቱ አማራህ ቢን አቀባና ዑመር ቢን ሰዐድ ቢን አቢ ወቃስ ይገኝበታል። ከነዚህ ሁለት ሰዎች የተላከው ደብዳቤ በከፊል እንዲህ የሚል ነው።

«ሙስሊም ቢን አቲል ወደ ኩፋ ከመጣበት ጊዜ ጀምሮ ለሁሴይን ቢን ዐሊ ቢን አቢ ጧሊብ ድጋፍ በማሰባሰብ ድርጊት ላይ ተሰማርቷል። በመሆኑም ለኩፋ የምታስብላት ከሆነ በአፋጣኝ ጠንካራ መሪ መላክ ያሻል። ትእዛዞችህን በአግባቡ የሚፈጸምና ጠላቶችህ በአንተ አካሂን የሚቀጣው ሰው ለኩፋ እጅግ ያስፈልጋታል፤ አል ኑሶማንን በበኩሉ በድክመቱ ከፀና ቆይቷል።»

ኩፋ የሁለት ወገኖች የትግል መድረክ ሆነች። የኡማያድ ጭፍኖች ከሁሴይን ተፋላሚዎች ጋር ተፋጠጡ። ፍጥጫው ሊፈነዳ ተቃረበ። የያዚድ ስልጣን ተነቅሎ ሊጣል ተቃረበ። ከኩፋ የሚመጡት ዜናዎች የራሳቸውን መልክና ዓላማ ይዘው ወደ ሁሴይንና ወደ ያዚድ ይጎርፋሉ። ለያዚድ የሚደርሱት ወሬዎች የአል ኑሶማን ማስተዳደር አለመቻሉና ለሌላ ጨካኝ መሪ መሾም የሚጣሩ ናቸው።

ያዚድ በመጨረሻ ውሳኔ ላይ ደረሰ። ለኩፋ ምህረት የለሽ ገዢ እንደሚያስፈልጋት አመነ። ይህ ሰው ለስልጣንና ለዝና ታላቅ ቦታ የሚሰጥና ለጥቅማ ጥቅሞቹ ሲል አስፈላጊውን እርምጃዎች የሚወስድ

መሆን አለበት። እነዚህን መመዘኛዎች የሚያሟላለት ሰው በወቅቱ የበሰራ አስተዳዳሪ የነበረው ዑብይዳህ ቢን ዚያድ ብቻ ነው።

በተለይ ለርጃን የተባለው አገልጋዩ ተግባራዊም ባይሆንም በፊት በሙአዊያ ዘመን ዑብይዳህ ለኩፋ አስተዳደርነት ተሹሞ እንደነበር ከነገረው በኋላ በሀሳቡ ፀና። የዑብይዳህ ከመጠን በላይ ለኦማያድ አጎብዳጅ የመሆኑ ሁኔታውም ውሳኔውን አጠናክሮታል። ያዚድ ወዲያው እቅዱን ተግባራዊ አደረገው።

ዑብይዳህ ወደ ኩፋ እንዲዛወርና የሀዘቡን ትግል ለማክሰም ማናቸውንም ዓይነት ጉልበት እንዲጠቀም አዘዘው። የተፈለገውን በኩፋውያን ላይ የሚደርሰውን እልቂት ሳይሆን ስልጣኑ አለመታጣቱ ላይ ነው። ያዚድ ለዑብይዳህ የፃፈው ደብዳቤ እንዲህ ይነበባል።

«በኩፋ የሚገኙት ተከታዮቹ እንደነገሩኝ መሐመድ አቂል የሚባል ሰው በሙስሊሞች መሀከል ክፍፍል በማምጣቱ ሀዘቡን በመቀስቀስ ላይ ይገኛል። ይህ ደብዳቤ እንደደረሰህ ወደ ኩፋህ ተጉዘህ ይህን አቂልን እንድታገኘውና እንድትገድለው ወይም ከከተማይቱ እንድታባርረው ታዘሃል። «ወሠላም።»»

የደበዘዘው ተስፋ

ዑባይአላህ ቢን ያዚድ የያዚድን ትእዛዝ እንደደረሰው በሚቀጥለው ቀን ወደ ኩፋ ተጓዘ። ኩፋውያን በጉጉት የሚጠባበቁት ሁሴይንን ነበር። ይሁንጂ አብዛኛው የኩፋ ነዋሪ ሁሴይንን በዓይን አይተው አያውቁም። ቢን ዚያድ ይህንን አጋጣሚ ለመጠቀም ፈለገ። ስለዚህ ጭንቅላቱ ላይ በጠመጠመው ጥቁር ጨርቅና ፊቱን በግማሽ በመሸፈን ኩፋ ገባ። ህዝቡም አዲሱ እንግዳ ሁሴይንን ስለመሰለው በጋለ ስሜት ተቀብለው። በከተማይቱ መንገዶች መዘዋወር ሲጀምርም ነዋሪው «እንኳን ደህና መጣችሁ ነቢዩ ልጅ!» እያለ ይጮህ ነበር።

ከነዋሪዎቹ በሰማቸው ቃላት የተናደደው ዚያድ በቀጥታ ያመራው ውዳ ኩፋ ቤተመንግስት ነበር። አንድ ሁኔታ ግን ተረድቷል። ህዝቡ ለሁሴይን ያለው ፍቅርና ለያዚድ አገዛዝ ላይ ያለው ጥላቻ። ኩፋውያን በድንጋጤ የተዋጡት መስሊም ቢን አምሩ አል ባህሊ የተባለው አጃቢ ዚያድን ማንነት ይፋ በማድረግ ነው።

«የኩፋ ህዝብ ሆይ ይህ ገዢያችሁ ዑባይአላህ ቢን ዚያድ ነው።» እያለ መለፍፍ ሲጀምር ነው።

ዚያድ በተደነጋገረ የዋህ ህዝብ እየታጀበ ወደ አል-ኑእማን ቤት አመራ። ግማሽ ነዋሪ አሁንም ዚያድን እንደ ሁሴይን ለመውሰድ ይከታተሉታል። አል ኑእማን በበኩሉ በቤተ መንግስት ውስጥ ስጋት ገብቶታል። ዚያድ ወደ ቤቱ እየቀረበ ሲመጣ አልኑእማን እንዲህ እያሉ መጣራት ጀመሩ። «አላህን የምትፈራ ከሆነ ተከልከል፣ ስልጣኔንም ላስረክብህ አልፈልግም ልዋጋህም አልሻም።» ለአል ኑሰሰማን እንግዳው ሰው ሁሴይን መስሎት ኖሯል።

እብን ዚያድ ቃል አልተነፈሰም። ወደ ቤተመንግስቱ ደጃፍ ሲደርስ አልኑእማን ስላወቀው ሰተት ብሎ ገባ። ሌሊቱም እዚያው አሳለፈ። ኩፋ ያልተጠበቀ ስጋት ተደቀነበት።

በሚቀጥለውም ቀን ህዝቡ በቤተ መንግስቱ እንዲሰባሰብ ኢብን ዚያድ አዘዘ። በማይመጡት ላይ ቅጣት ለጅሙዓ ሶላት እንደሚፈጸም በማስፈራራት እነዚህ የማይታዘዙ የርሱን ሹመት የሚቃወሙ ነዋሪዎች ላይ በግርፋትና በጎራዴ እንደሚቀጡ አስጠነቀቁ።» የተቃዋሚ ቡድኖች መሪዎች እንዲለዩለት በከተማይቷ ስላዮችን አሰማረ። ትእዛዞቹንና ሹመቱን በሚቃወሙ ነዋሪዎች ከቤይቱል ማል የሚሰጣቸው ማንኛውም ዓይነት እርዳታ እንደሚቋረጥ አስፈራራ። ማስጠንቀቂያው እንዲህ የሚል ነበር።

«ተቃዋሚዎችን ያጋለጠ ከሚወሰዱት እርምጃዎች የተጠበቀ ይሆናል። (ይድናል። በዚህ ረገድ የማይተባበረን ሰው ደሙ ሊፈሰ። ቤተሰቡና ንብረቱን ሊነጠቅ ይችላል። ከቤተሰቦቹ ወይም ከወገኖቹ ሁሉይንን ሲደግፍ የተገኘ ሰው በስቅላት ይቀጣል።)»

ኩፋውያን ያልጠበቁት ነገር ስለተከሰተባቸው የተስፋ መቁረጥ ስሜት ተሰማቸው። በእለታዊ ህይወታቸው ፍራቻና ስጋት ነገሰ። ነዋሪው ህዝብና መሪዎቻቸው በተፈጠረው ሁኔታ የተስፋ መቁረጥ ስሜት ተሰማቸው። ዑብዱላህ ቢን ዚያድ በሽብር፣ በጉቦ፣ ስልጣን፣ ህዝቡን እርስ በርስ በማከፋፈልና በስለቶች እየተደገፈ ስልጣኑ አበጃጀ። ይህ ዘዴ የኡማያድ ገዢዎች ሁሉ የወል ባህሪ ነው።

ያልተጠበቀው ሲከሰት ያልታሰበው እንቅስቃሴ መሪ የነበሩት በኩፋ የሁሉይን ሰው መሐመድ ቢን አቂል ከሁሉም በላይ የሚገባበት ጠፋው። ኢብን ዚያድ ከተማይቷ እንደገባ ኢብን አቂል የወሰደው ቀዳሚ እርምጃ አድራሻውን መቀየር ነበር። ከነበረበት የአል ሙኽታር ቢን ሁብይዳ አል ሰቃፊ ቤት ወደ ሃኒ ቢን ሁርዋ ቤተሰብ ተጠቃለለ። ኢብን ዑርዋ በከተማይቷ ታዋቂ ሰውና የነብዩ ቤተሰብ ታላቅ ወዳጅ ናቸው። ከዚያድ አነፍናፊ ስላዮች ግን አላመለጠም። ኢብን ወርዋ በያዚድ እንደሚጠራ ተነግሮአቸው ወደ ቤተመንግስቱ እንደደረሱ።

ሁሴይን በመደገፍ ወንጀል ተከሶ ታሰሩ። በእስር ቤት ያዚድ ራሱ ደብዳቤቸዋል። ሚስጥሩ የተባለው የሃኒ ነገድ ሰዎች ሊያስለቅቁት ቢሄዱም ኢብን ዚያድ በመልካም ቃል ስለተናገራቸው ተመልሰው ሄዱ።

ኩፋ የጦርነት ቀጠና ሆናለች። በሁለቱ ወገኖች መሀከል የሚደረገው ፍጥጫ ወደ ውጊያ እየተቀየረ ነው። ሙስሊም ቢን አቂል ለጊዜው ተደብቀው ቢቆዩም ተዋጊዎቻቸውን እያደራጁ ነበር። በመጨረሻም ሁብይዱላህ ቢን ዚያድን ለማጥቃትና ከስልጣኑ ለማባረር ወሰነ። ታማኝ ደጋፊዎቻቸውን አስከትለው ወደ ቤተመንግስቱ አቀኑ። ሲደርሱ የተከተላቸው ብዙ (4000) የሚሆኑ ታጣቂዎች ነበሩ ኢብን ዚያድ ሊገጥሙዋቸው አልደፈሩም። በተቃራኒው ቤቶቻቸውን ቆልፈው የስውር ደባቸውን ቀጠሉ። ግር ብሎ ከወጣው ህዝብ መሀከል የተለያዩ ሰላዮችን በመሰግሰግና አፍራሽ ፕሮፓጋንዳ በመጓዛት እንዲሁም የሀዘብን ጥያቄ እንደሚቀበሉት ቃል በመግባት በቀስታ አንድነታቸውን አፈረሱት። በነዋሪው ዘንድ በስፋት እንዲረጭ ካደረጉት ወሬ አንዱ ታላቅ ወታደራዊ ኃይል ከሶሪያ ተነስቶ መንገድ እንደገባና ኩፋ ሲደርስ ተቃዋሚዎችንና ደጋፊዎቻቸውን ሁሉ እንደሚፈጅ የሚል ነው። ነዋሪው ደማቸውን በከንቱ እንዳይፈስም ለማጋባባት ጣሩ። በዚህም ቡዙ ሀዘብ ኢብን አቂል እየተወ ወደ የቤታቸው ተመለሱ። በእሻ ሰላት አቂልን ተከትለው የሰገዱ ደጋፊዎቻቸው 10 ሲሆኑ ሰላቱን ሲያበቁ እነርሱም ጥለዋቸው ሄደዋል። ብቻቸውን በኩፋ መስጅድ ቀሩ። በከተማይቷ መንገድ የሚመራቸውም ሆነ የሚያሳድራቸው ሰው አጡ። የት እንደሚሄዱ ማንም ለእርዳታ እንደሚጠይቁ ጠፋቸው።

በዚህች አስቸጋሪ ቅጽበት መቋቋም ነበረባቸው። የሁሴይን ተወካይ ናቸውና። በአቋማቸው ፀንተው ተልእክላቸውንም መወጣት የግድ ሆነባቸው። ኢብን አቂል ከመስጂዱ ለቀው ወደ ከተማይቷ ጎዳና ወጡ። አንድ መፍትሔ መዘየድ አለባቸው። በያዚድ ሰዎች ሳይያዙ በፊት ስለ ኩፋ ሁኔታ ለሁሴይን አስረድተው ወደ ሀገሩ እንዳይመጡ ሊመክሩዋቸው ተመኙ።

የከተማይቷ መንገዶች ፀጥ ረጭ ብለዋል ሽብር ሰፍኖባቸዋል። ሰላዮች ሁሴይንን ለመያዝ አካባቢውን እያሰሱት ነው። ኢብን አቂል የመጨረሻ አንዲት ሴት አየ። (አገኘ) አርጊት ናቸው። ጠዋህ ይባላሉ። ውሃ እንዲያጠጡት ጠየቃቸው። ሁኔታውንም አይተው አዘኑለት። መሐመድ አቂል የሁሴይን አምባሳደር መሆኑን አስረዳቸው። በቤታቸውም ለሊቱን እንዲያሳልፍ ፈቀዱለት።

ኢብን ዚድ በኢብን አቂል ላይ የደረሰውን ሽንፈት ሰምተዋል። የመጨረሻ በትራቸውን በተቃዋሚዎቻቸው ላይ ለማሳረፍ ተሰናዳ።

«ሙአዚኑን አስጠርተው የፊሻን (ምሽት) ሰላት ላይ ለማይገኝ ሰውና ሌላ ቦታ ለሚሰግድ ነዋሪ የህይወትም ሆነ የንብረት ዋስትና እንደማይኖረው እንዲለፍ አደረገ።

ኢብን ዚድ ካሰገደ በኋላ መስጀዱን ላጨናነቀው ህዝብ እንዲህ ሲል ተናገረ። «ኢብን አቂል የተቃውሞ እንቅስቃሴ ከሸፏል። እርሱን ያስጠጋ ሰው ከኛ ምህረት አይኖረውም። ድጋፋችሁንም ለአስተዳደራችን እንድታደርጉ ይሁን።» የጥበቃ ኃላፊውንም አሰጠነቀቀ።

«ሁሴይን ቢን ኡማይር የኩፋ መውጫ ሁሉ ዘግተው ይደሩ። አቂል ቢያመልጥ እናትህ ታጣሃለች። የነዋሪዎች ቤት እንዲፈተሽ ስልጣን ሰጥቸሃለሁ። ነዋሪውም በጥቆማውን እንዲተባበር ሲል አዘዘ።»

የኩፋ ቤቶች በለሊት ታመሱ ሙስሊም አቂል በነዚህ በአንዱ ተደብቋል። በሴት ሙዳሂዲ ጠዋህ ቤት ከከተማይቷ ተደብቆ የሚያመልጥበትን አጋጣሚ እየተጠባበቀ ነው። አልያም በዚህ መሀከል ረጂ እጅ ያገኝና አካባቢውን ለቆ ይወጣል።

በዚህ መሀከል ያሰበው ሁሉ የሚያደፈርስ ነገር ተከሰተ። በዚያድ የሽልማት ቃላት የተማረከው የአሳዳሪው ጠዋህ ልጅ ተደብቆ ሌሊቱን ወደ ዚድ በመሄድ አቂል የተደበቀበትን ቤታቸውን ይጠቁማቸዋል። ቤቱ በ70 ወታደሮች ተከበበ። አቂል የፈረሰ ኮቴውን እንደሰማ ፈጣን ውሳኔ ላይ ደረሰ። ለመሸሽ አልፈለገም። ብቻውን ጥቃት ሰነዘረባቸው። ከቤቱም የተወሰነ ርቀት አሳደዳቸው። ፊት ለፊት ሊዋጋው የደፈረ የለም። በኋላ ሌላ መላ ዘዋዳበት። በቤቱ ላይ እሳት መወርወር ጀመሩ።

ሁኔታው ከቤቱ ገፍቶ አወጣው። በሜዳው ላይ ብቻውን ሊገጥማቸው ተገደደ። ፊቱን ሰውነቱን በደም እስኪሸፈን ተዋጋቸው። ክፉኛም ቆሰለ። በበቅሎ አድርገው ወደ ዚያድ ዘንድ ተወሰደ። ለዚያድ ያለው ንቀት ከፊቱ ይነበብ ነበር። ዚያድ «ልትገደል ነው» እንዳለው ኑዛዜ እንዲነገር ተፈቀደለት። ሶስት አንኳር ነጥቦችን ኢቢን ሰዐዲ የተባለ ሰው እንዲጸፍለት አደረገ። ኢብን ዚያድ መሐመድ አቂል በህይወት እንዲሰነብት አይፈልግም። የተቃውሞ እንቅስቃሴው የጀርባ አጥንት አቂል ስለሆነ አሁን ባገኘው አጋጣሚ ተጠቅሞ ሊበቀለው አለበት። ወዲያውም በክር ቢን ሀምራን ለተባለና በአቂል ሰይፍ እጅግ የቆሰለውን ወታደር ጭንቅላቱን እንዲቆርጠውና ሰውነቱን ከሰገነት እንድወረውር አዘዘ። ሙስሊም «አላሁ አክበር» «አላህ ታላቅ ነው!» እያለ በግፍ ተገደለ።

የምርጥ ሙስሊሞች አሟሟት በማግኘት ለሸሂድነት በቃ።

ከሹሃዳዎች፣ ከነቢያትና፣ ከደጋግ የአላህ ባርችን ተቀላቀለ።

ቀደም ብሎ ኢብን አቂልን ያስጠጋው ሀኒ ቢን ሁርዋህ የተባለ ሰውም ሉቅ አልጋናም (የበጎች ገበያ) ወደ ተባለ ቦታ ተወስዶ ተመሳሳይና በአስቃቂ ሁኔታ ተገደለ። የሁለቱ ሸሂዶች የተቆረጡ ራሶች ለያዚድ ኢብን ሙአዊያ ተላኩ። የተቀረው አካላቸው ለኩፋ ጎዳናዎችና ገበያዎች ላይ በነሙድ ተጎተቱ። የመጀመሪያው ዙር የተቃውሞ እንቅስቃሴ በዚህ ተደመደመ። የነዚህ ጥቂት ውድ ህይወታቸውን ለአማው በለገሱ ሹሃዶች ደም ላይ ያቆጠቆጠው ኢስላማዊ የፍትሕ አብዮት በየታሪክ ምዕራፍ እየገነፈለ ጨቋኞችንና ስርዓታቸውን ያንቀጠቅጣል።

ክርባላ

ሙስሊም ለኩፋ ቆይታው የሁሴይንን ኢስላማዊ ንቅናቄ መንሲዲዎች፣ አላማና ግብ ለሀዘቡ እያሰረዳ ድጋፍ ስያሰባብብ ነበር። በዚህ ጥረቱም በተለይ በሀገሩ የታወቁ ግለሰቦችን ድጋፍ አግኝቷል። ነዋሪው በኢማም ሁሴይን (ዐ.ስ) ያለውን ውዴታ መግለጽ ጀምሯል። በመጨረሻም ሙስሊም በኩፋ ያለውን ወቅታዊ ሁኔታዎች ለኢማም ሁሴይን ሲጽፍላቸው ክርም ህይወቱንም አብሮ ሰጠ። ሙስሊም ሳይገደል በፊት ኢማም ሁሴይን ወደ ኩፋ ቢመጡ አመቺ ጊዜ እንደሆነ የሚገልጽ መልእክት ልኮላቸው ነበር።

ሁሴይን ቢን አሊ (ዐ.ስ) መልዕክቱ እንደረረሳቸው በመጨረሻው ጉዞ ተሰናዱ። ልጆቻቸውን፣ ሚስቶቻቸውን፣ ወንድሞቻቸውን፣ በአጠቃላይ የቅርብ ዘመዶቻቸውንና ታማኝ ምእመናን ተከታዮቻቸውን ለጉዞው አዘጋጁዋቸው። የመካ ነዋሪ ይህን ሲሰማ ደነገጠ። ሃሳባቸውንም እንዲቀይሩ መከራቸው። የሀዘቡ ፍራቻ በወጡበት እንዳይቀሩባቸው ነው። በመካ ቆይታቸው በሳቸው መንፈሳዊ አመራር ስር ፍትሐዊ ህይወት ስለኖሩ ለሁሴይን ታላቅ ከበሬታና ፍቅር አዳብረዋል። እንዲለዩዋቸው በፍጹም አልፈለጉም።

ሁሴይን በበኩላቸው ከያዚድ ጋር መደራደርም ሆነ ያወጁትን ጂሃድ ለመግታት አይችሉም። ምናልባት ለሀዘቡ ያልታዩና እሳቸው አጉልተው የተመለከቱት ጉዳይ አለ። ይሄም ዲነል ኢስላም ነቢዮ በሄዱበት ጥቂት አስርት ዓመታት ውስጥ ታላቅ አደጋ ሲደቀንበት፣ ለሙስሊሞችና ለዓለም ህዝቦች በሙሉ የፈነጠቀው የኢስላም ብርሃን ፍትህ በጨቋኝና ራስ ወዳድ መሪዎች አገዛዝ ሲደበዘዝ በምን ትእግስት ተቀምጠው ያዩታል? እንዴትስ ያስችላቸዋል? አላህ ፊትስ ምን ይዘው ሊቀርቡ ነው? እሳቸው ከያዚድ ጋር ስምምነት ቢፈጥሩ ሙስሊሙ ኡማ የኡማያዶችን አገዛዝ እንደ ኢስላማዊና ህጋዊ ስለሚወሰዱት ጃሂሊያ በቀላሉ ይመሠረታል። ተቃዋሚ እንቅስቃሴም የሚነሳበት ምክንያት አይኖርም ነበር። የሁሴይን ኢስላማዊ እንቅስቃሴ በዚህ መልኩ ከታየ ከያዚድ ወይም ኡማያዶች አገዛዝ ጋር የተደረገ ትግል ብቻ ሳይሆን የሁሉም አምባገነን መሪዎችና

ስርዓቶች ላይ ያነጣጠረ ዘላለማዊ የኢስላማዊ ፍትህ እንቅስቃሴ ነው። ለዚህ ነበር የነበረው ኡማ ዘንድ ሁሴይን የአንድ አገዛዝ ትክክለኛነት መለኪያ ተምሳሌት ሆነው ያገለገሉት።

ሁሴይን በውሳኔያቸው ፀኑ ጉዞአቸውን እንዲሰርዙ ግፊት ከአደረጉባቸው ሰዎች ውስጥ ወንድማቸው መሐመድ ቢን አልሐንፊያ፣ ዑመር ቢን አብዱል ራህማን ቢን አል ሐሪስ ቢን ሒሻም፣ ወንድማቸው አብዱላህ ቢን ጃእፋር፣ የአጎታቸው ልጅ አብደላህ ቢን ዐባስ ይገኙ ብታል። በመካ የያዘድ ተወካይ አምሩ ቢን ሰእድ ቢን አቡ ዓስ ሳይቀር በመካ ቢቆዩለት ደህንነታቸው ዋስትና እንደሚሰጣቸው ሊያግባባቸው ሞክሮ አልተሳካለትም።

ሁሴይን ለነዚህ የመካ ነዋሪዎች የሰጡት ምላሽ በሀልማቸው ነቢዮ (ሰ.ዐ.ወ) እንደታያቸውና አንድ ወሳኝ ተግባር እንዲፈፀሙ እንዳዘዛቸው ይህንንም እሳቸው ብቻ ሊወጡት የሚችሉ ገድል መሆኑን እንደነገሩዋቸው ገለጡ።

በከፋውያን እንዲሚከዱ ሁሴይን ጠንቅቀው ያውቁታል። ኢስላማዊ ተልእኮአቸውን ከዳር ማድረስ ነበረባቸው። ብቻቸውን ቢቀሩ እንኳን ከአቅማቸው ንቅንቅ ማለት አይችሉም። የኡማያድ አገዛዝ ኡማው ላይ የሚያደርሰው ጭቆና ለማስቆም የሚችሉትን ከማድረግ ወደ ጊላ ለማለት አልፈለጉም። ስለዚህ ዙልሂጃ ወር 8ኛው ቀን 60 ዓመቱ ሂጅራ ወደ ዓራቅ ተንቀሳቃሱ። በየመንገዱ ለሚመክራቸው ሰው ሁሉ አንድ ምላሽ ነበራቸው።

«እንደሚገድሏች አውቃለሁ። ይህን ብሰሩ ግን አላህ ያዋርዳቸዋል። የሚያዋርዳቸውን ሌላ ሐይል ያመጣባቸዋል አባቴ በነገሩኝ መሠረት-መካ ውስጥ ቆይቼ ውርደት አልጠብቅም የኡማውን ሽንፈት በዓይኔ አላይም። በደሜ እመነዳቸዋለሁ። በመካ ላይ ከመገደል እዚያው ሩቅ ሀገር ባለብት ሄጄ እጋፈጣቸዋለሁ ይሉ ነበር።

ሁሉ ነገር ግልጽ ሆኖላቸዋል። የሚሰሩትን ጠንቅቀው ተረድተዋል። የተሰጣቸውን ታላቅ ተልዕኮ የሚፈጽሙት በሽሃድነት ሊወድቁ ብቻ መሆኑን ተርድተዋል። የሚከተለው ኢስላማዊ እንቅስቃሴም ጊዜውን ጠብቆ የሚፈነዳ ታሪካዊ ክስተት እንደሚሆን አምነውበታል።

በሌላ በኩል የሁሴይንን ውሳኔ የሚቃወሙ ሰዎች ሁለት ምክንያቶች ያቀርባሉ፡-

የመጀመሪያው መስሊሙ አማ ህጋዊውን አማራር ያጣል። የአማያድ አገዛዝ በዚህ አጋጣሚ ተጠቅሞ ህዝቡን ወደ ባሰ ብዝበዛ ያሽጋግራል የሚል ነው። ይህ ስጋታቸው በአብደላህ ቢን ሙጢዕ አንደበት ተገልጾልኝ። « እርስዎ ቢገደሉ እኛ ለአማያድ ባርነት እንጋለጣለን።»

ሌላው ያቀረቡት ምክንያት ድልን የተደረጉበት ግንዛቤያቸውን ይመለከታል። ለነርሱ ድል ወይም ማሸነፍ ማለት የጠላትን ኃይል ከራቱ በኋላ ስልጣን መያዝ ነው። ለአማም ሁሴይን (ዐሰ) ግን ሌላ ትርጓሜ ነበረው። ኢስላማዊ ድል በጦር ሜዳ ማሸነፍ ብቻ አይደለም። አስፈላጊውን መስዋዕትነት ከፍሎ አማው ቀጥተኛውን መንገድ እንዳይስት የደም ብርሃን መፍጠር ነው። በሽሃዶች ደም መሰረት የተጣለ ኢስላማዊ ትግል በታሪክ ሄደት ውስጥ የትኛውንም ኃይል ገዥ ወይንም ሰርዓት የመፈረካክስና በሚያሰችለው ዘልአለማዊ ኃይል የተሞላ ይሆናል።

ህዝቡ የፈለገውን ሁሴይንን ከአጠገባቸው አለማጣትን ሲሆን እሳቸው በሹሃዳነት አልፈው የአማውን የታሪክ ሂደት በኢስላማዊ ጎዳና መቀየስ ነበር። ባላቸው ወታደራዊ አቅም የተነሳ የኃይል መንገድ አማራጫቸው መሆን እንደሌለበት የአብዛኛው ሰው እምነት ነበር። የሁሴይን እቅድ ግን ቢያንስ ጨቋኝ መሪዎችን በጊዜ ርዝመት ውስጥ ከየቦታቸው መፈነቃቀል የሚያስችል ደም ለአማው መለገስ መቻላቸው ነው። ደማቸውን የሚመጠው የበረሃ አሸዋ ወታደራቸው ነው። ነገ ጃሂሊያን ባለበት የሚያንቀጠቅጥ ሙጃሂዲን ያበቅላል።

ሁሴይን በጾኛው ዙል ሂጃ ቀን ታሪካዊውን ጉዞ ጀመሩ። ብዙም ሳይርቁ የገጠማቸው የሂጃዙ አስተዳዳሪ አምሩ ቢን ሰእድ ቢን አል አስ ከትግላቸው ሊያስቆሙባቸው ሊወጉባቸው አሰቡ። መለስተኛ ሰራዊት አስከትለው ገጠሙባቸው። የሁሴይን ወገን በጀግንነት ፣ ስለ ተዋጓቸው የአል ዓስ ቅጥረኞች ተሸንፈው አፈገፈጉ።

አል-ተንዲም የሚባል ቦታ ሲደርሱ የያዚድ ቢን ሙአዊያ የሚሆን ስጦታ ጭነው ከየመን የሚመጡ ግመሎች አገኙ። ስጦታዎቹን በምርኮ ወስደው መንገዳቸውን ቀጠሉ። ሁሴይን ያዚድ ላይ ኢስላማዊ ጅሃድ በማወጃቸው በዚህ ረገድ ሸርግው የሚፈቅደውን መስራት ይችላሉ።

አል-ስፋህ ላይ ተዋቂውን ገጣሚ አል ፋረዝዳቅ አገኙ። የኩፋ ሀዝብ ስለ እሳቸው ያለውን አመለካከት ጠየቁባቸው። አልፋረዝዳቅ « ኩፋውያን ልቦቻቸው ከእርሶ ጋር ነው። ጎራዴዎቻቸው ግን አይደሉም» አላቸው። ሁሴይን በሁኔታው ተገርመው እንዲህ አሉ፡- «የውነት ቃል ተናግረዋል ምስጋና ሁሴም ለአላህ አዎ! እሱ ከላይ በሚልካቸው ፈተናዎች መደሰት አለብን። ፈተናዎችም ተስፋችንን ቢያደበዝዙም በሲሊሆኖች ልብ ውስጥ ሊገሉት አይችሉም። እነዚያ አላማቸው እውነት የሆኑ ጥቂት ሰዎች ከምንም በፊት ተስፋ አይቆርጡም። እንዲያውም ጥንካሬን ይጨምርላቸዋል። »

በሁሴይን እንቅስቃሴ ፍርሃት የገባባቸው ሌሎች ወገኖችም አበሩ። እነዚህም ለሁሴይን ህይወት ወይም ለአሜው ውድቀት አስበው አይደሉም። የትርምሱ ፣ የፍርሃታቸው ምንጭ ሁሴይን የኡማያድን ዙፋን ገልብጠው ወደ ስልጣን ቢመጡ የሚያጡትን ጥቅማጥቅሞች አስበው፤ የነርሱ ህልውና በአሜያድ መውደቅ ጋር እንደሚረገፍ ያውቃሉ።

የሂጃዝና የዲራቅ ሀዝብ በተቃውሞ እንቅስቃሴዎች ተናወጡ። በሁሴይን ወገን በየመንገዱ የሚቀላቀሉባቸው ተከታዮቻቸው እየበረከተ ሄዱ። ዑባይዱላህ ቢን ዚያድም የበኩሉን ደር ማሴር ጀመር።

የወታደሮቹን አለቃ ሆሲን ቢን ዑመይር በሁሴይን ላይ ድንገተኛ አደጋ ጥለው ግስጋሴያቸውን እንዲያቆም አዘዘው። ኢብን ኡመር የታዘዘውን ለመፈጸም ቀደሲያ ላይ ቀደም ብሎ መሻገ። ወታደሮቹን ከቀዳሲያና እስከ ሽፋን ከቀትቀታና እስከ ባእላዕ ተራራዎች ያለውን ቦታ ላይ አሰፈረ።

ሁሴይንና ተከታዮቻቸው ሌሊቱን ዘግላህ ላይ አሳለፉ። በማግስቱ ጎህ ሲቀድ ጉዞአቸውን ጀመሩ። በበትን አል አቀባህ አልፈው አመሻሽ ላይ ሸርፍ የሚባል ቦታ ላይ ድንኳናቸውን ጣሉ። ተጓዦቹ ተዳክመዋል። ለቀናት ጉዞአቸው አካላቸው ዝጊል። በበረሃ ስንከራተቱ ጉልበታቸው ተሟጧል።

በሚቀጥለው ቀን ማልደው ተነሱ የበረሃ ፀሐይ ከነጠረው ሰማይ ላይ ትፋጃለች። እኩለ ቀን አካባቢ ከሩቅ ከፊታቸው የተምር ዛፎች የሚመስል ነገር ተመለከቱ። እየቀረቡ ሲመጡ ግን ያዩት የተምር ማሳ አልነበረም። በነርሱ አቅጣጫ የሚተሙ የጠላት መንጋ ነበር። ተዋጊዎች ከፈረሶቻቸው፣ በኩቴያቸው የሚነሱት አቧራ፣ ጦሮቻቸውና ሰንደቅ አላማዎቻቸው በመሬት ላይ የሚንቀሳቀስ የደመና ክምችት ይመስላል። የሁሴይን ኃይል ዙዕስም በተባሉ ተራራ ስር አመች ቦታ ይዘው መሸጉ። ቦታው ከጠላቶቻቸው በስተግራ በኩል ገባ ብሎ ይገኛል። የባላጋራ ወታደር 1000 ፈረሶችን ያቀፈና በሑር ቢን ያዚድ አል ሪያሒ ይመራል። ሁሴይን የያዙት ቦታ የውሃ ኩሬዎች ነበሩበት። ሁር የሁሴይንን ወገን በመክበብ ለማጥቃት ፍላጎት ቢያሳይም ሁሴይን በትእግስት ተንከባክቡዋቸው በበረሃ ጥም የደረቁ የፈረሶቻቸውንና ወታደሮቻቸው በሁሴይን ከተያዙ ኩሬዎች እንዲጠጡ ፈቀዱላቸው። ይህ አባታቸውና የአላህ ነቢይ ያስተማሩዋቸው ኢስላማዊ ስነ-ምግባር ነው። ነብዩ (ዑ.ሰ.ወ) መካን ሰብረው ሲገቡ ዓመታት ያሳደዱዋቸው የነበሩት የመካ ነዋሪዎች በሙሉ ምህረት እንዳደረጉ ይታወሳል።

የዙሀር ሶላት ሲደርስ ሁሴይን ሙዚናቸውን አል-ሐጃጅ ቢን መስሩቅ አዛን እንዲሉ አዘዙ። የሁለቱንም ወገኖች ወታደሮች አንድ ላይ ባሉበት በኢማምነት መርተው አሰገዱ። በኃላም የሁርና ጭፍሮች ፊት ለሳቸው የገቡትን ቃል እንዲያከብሩ ጠየቁአቸው። ከኩፋውያን የተላኩላቸውን የድጋፍ ደብዳቤዎች ዘርግፈው አሰቡዋቸው። የአስር ሶላት ሳይደርስ ከቦታው እንዲንቀሳቀሱ ተከታዮቻቸውን አዘዙ። የሁር ወገን ሊያስከዱዋቸው አልፈለጉም። ወደ ኩፋ ሊመጣቸው ዘንድ እንደተላከ አሳውቃቸው። ረጅም ሰአታት ከፈጀ ድርድር በኋላ ግን አንድ ስምምነት ላይ ደረሱ። ይህም ሁሴይን ወደ ኩፋ መጓዛቸውም እንዲያቆሙ ሁሴይን አል ሐጃጅ የሚባል ቦታ ሲደርሱ ለኩፋውያን መልእክት በነርሱ አቅጣጫ እየመጡ እንደሆነ ጠቅሰው በቀይስ ቢን ሙስሂር አል-ሳይዳዊ እጅ ላኩት። ይሁንጂ ሰይዳዊ በየአካባቢው የመሸገውን ወታደር ጥሶ ማለፍ አልቻለም። ተያዘ ወደ ዚያድ ዘንድም ተወሰደ። ኢብን ዚያድ ሁሴይንን እንዲያወግዝና እንዲረገም አዘዘው። ሰይዳዊ በመስጃድ ለተሰበሰደ ህዝብ የሁሴይንን ፍትሐዊ ትግል በመደገፍና አብይደላህ ቢን ያዚድን በማውገዝ ተናገረ። ቀይስ እውነት በመናገሩም ወዲያም ተገደለ። ሌላ ሺሂድ።

በኩፋ ላይ ዐብይደላህ የተቃወም እንቅስቃሴውን እያዳከመ ነው። ሽብር፣ ጉቦ፣ ስለላ በመጠቀም ዋና ዋና የተቃወም መሪዎችን በማሳደድ እየገደለና እያሰረ ህዝባዊውን ዐመጽ ለማዳፈን የማይፈነቅለው ድንጋይ አልነበረም። በተለይ ሁለት ዋና ዋና ሰዎችን ሙስሊም ቢን አቲል፣ ሃኒ ቢን ዑርዋህ ከገደለና አል ሙኸታር ቢን ዑባይንህ አልስቃፌ ካሰረ በኋላ ብትሩን ወደ ተራው ሙስሊሙ ሕብረተሰብ አዞር።


በኩፋ የተቃወሞው እንቅስቃሴ መቀልበሱን ሁሴይን አሁንም አልደረሰበትም። ሁለተኛ መልእክተኛቸውን አብይደላህ ቢን የቅታርን ወደ ሙስሊም ቢን አቲል ላኩት። ትክክለኛውን መረጃ ያገኙት አል-ጣለቢያህ የሚባል ቦታ ሲደርሱ ነው። ዐብይደላህ ቢን የቅታርም በኢብን ኑመይር እጅ ወደቀ። ወደ መስጃድ ተወሰደ፤ እንደ ቀይስ ሁሉ ሁሴይንን ተሳድቦ እንዲያገናኝ ተጠየቀ። እሱ ግን በተቃራኒው ሁሴይንን በማወደስ አመያዶችን በማውገዝ ተናገረ። ህዝቡም ሁሴይን ጎን እንዲሰለፍ

ተማፀን። በዚህ የተናደዱት የዚያድ ሰዎች ኢብን ያቅታርን ከሰገነት ገፍትረው ገደሉት።

አል-ዙባላህ የሚባል ቦታ ሲደርሱ የመልእክተኞቹው ሙሐመድ አቂል መገደል መርዶ ደረሳቸው። በዚህም የጠሩዎቸው የኩፋ ነዋሪዎች እንደዘዱዋቸው ተረዱ። ወዲያውም ተከታዮቻቸውን ሰብሰባው የሚከተለውን ነገሯቸው።

«በኩፋ ያሉት ረዳቶቻችን ከድተውናል። ከኛ ጋር መቆየት የምትችሉ መቆየት ትችላላችሁ። መሄድ የምትፈልጉ መብታችሁ ነው። ነፃ ናችሁ አሉዎቸው። ይህን እንደተናገሩ አብረዎቸው ከነበሩ ሰዎች አብዛኞቹ ተሰናበቱ። የቀሩት ከሩቅ ከመካ አብረዎቸው የነበሩ ሙሃጂሮች ብቻ ነበሩ።»

ወደ መዲና መመለስ እንደማትችሉና ከዚህ ውጪ ባሉ አቅጣጫ ብቻ መንቀሳቀስ እንዳለባቸው ተሰማሙ። ሁሴይን ተከታዮቻቸውን እየመሩ በዑስይብ አል-ሐድነት አቅጣጫ ተጓዙ ሲመሽ ቀስር በኒ ሙቋታል የሚባል ቦታ ድንኳናቸውን ጣሉ። (ሰፈሩ) ተከታዮቻቸው ፈረሶቹን ውሃ እንዲያጠጡና ራሳቸውም እረፍት እንዲወስዱ አደረጉ። ሌሊቱንም ድካም እጅግ ተጫጭኖአቸው ስለነበር ራሳቸውን ሰተው እስከ መውደቅ ደርሰው ነበር። «ላ ሀውላ ወላ ቀወተ ኢላ ቢላህ» የሚለውን ዱዓ ደጋግመው ይሉ ነበር። በሁኔታው ግራ የተጋባው ልጃቸው ዐሊ ቢን አል ሁሴይን ለምን ይህን እያ ደጋግሙ እንደሚሉ ሲጠይቃቸው የሰጡት ምላሽ፣ እብድ ፈረሰኛ አየሁ። ቀርቦም እንዲህ ሲል ተናገረኝ ሰዎች ይጓዛሉ፣ ሞት ትከተላቸዋለች።» አለኝ እኔም ሞታችንን የምትጠቁመን የገዛ ነፍሳችን (ሩሃችን) ናት አሉት»



የፈጅር ሶላት እንደሰገዱ ጉዞያቸውን ቀጠሉ መንገድ አሳብረው ከኩፋ በተቃራኒው አቅጣጫ እየራቁ ሄደው። ላይናዋ ላይ ደረሱ (ናይናዋ ትንሽ መንደር ናት)። ያልተጠበቀ ነገር የተከሰተውም እዚህ ላይናዋ ላይ ነበር። »

በዑብይዳህ ቢን ዚያድ ለሑር የተላከው ይህ ደብዳቤ አሳዛኝ ዜና ያዘለ ነበር። በመልእክቱ አብን ዚያድ ታላቅ ወንጀል ለመስራት መፈለጉን ይጠቁማል። ሑር የታዘዘበት ጉዳይ ሁሴይንን ከማንኛውም ዓይነት ጉዞ እንዲገታቸውና ለዚህም ምቹ ቦታ አትክልትና ውሃ በማይገኝለት ባዶ ሜዳ ላይ እንዲሆን የሚል ነበር።

ሑር ደብዳቤውን ለሁሴይን አነበበላቸው። ሁሴይንም በናይም በአል ገዢሪያ ወይንም በሹፊያ ላይ ቢቆሙ እደሚሰማሙ ነገሩዋቸው። ሑር አልተሰማም። ዙብይር ቢን አል ቀይን የተባለ ሰው መድረሻቸውን አል አቅር ላይ እንዲሆን ሃሳብ አቀረበ። ሁሴይን ተቃወሙት። በጉዞአቸውም ገፉ። ለተሰበሰበው ተከታዮቻቸውም እንዲህ ሲሉ ንግግር አደረጉ። «የገጠመን ሁኔታ በውን የምትረዱት ነው። ህይወት ላይ ላይ ገጽታዎ ለዘልአለም ጥሎን ጠፍቷል። ከላይ የተንሳፋሪው ተጽኖ እያለቀ ከስር የሚቀረው ይቀራል። ህይወት በአረም እንደተሞላች የግጦሽ መሬት ነች። እውነት ተከታይ እያጣች ውሸት ከልካይ ሲጠፋን። ምእሚን ግን ፈጣሪውን በያዘው የእውነት ጎዳና ላይ ይገናኘዋል። እኔ ከሞት ሽህድነትን፣ በጨቋኞች ስር ከመኖር ትግልንና ነፃነትን ቢሆን እንጂ አልመርጥም።»

ቃል የተገባችው ምድር

የኦሚያድ ጦር ጊዜ ሳያጠፋ ሊተናኮሉ ተጣደፉ። የሁሴይን ወገኖች በበኩላቸው ጉዞአቸውን እንዲያቆሙ ተገደዱ። ሁሴይን የአከባቢውን ስም ለማወቅ ፈልገው ጠየቁ። ተከታዮቻቸው የቦታው ስም የጣፍ (ታፋ) ምድር መሆኑን ነገሩዋቸው። ቦታው ሌላ ስም ይኖረው እንደሆነ ደግመው ጠየቁ። ሀገሩ ከርባላ ተብሎም እንደሚታወቅ ተነገራቸው። እንዲሁም አሉ።

«አላህ ሆይ! አ ማናቸውም ጥቃት (ከር)ና መከራ (ባላእ) በአንተ ጥላህን ስጠኝ። ይህ ምድር የጉዞአችን መድረሻ ነው። የመከራና ስቃይ የምንቀበልበት ደማችንን የሚናፈስበት መቀበሪያችን ነው። አያቴም የነገሩኝ ይህንኑ ነበር።»

እለት ሐሙስ 2ኛው መጻሕፍት 61ኛ ዓመቱ ሂጅራ ሁሴይንና ተከታዮቻቸው በዚህ የመስዋዕት ምድር ላይ ድንኳናቸውን ጣሉ። ኢማም ሁሴይን ድንኳናቸውን ዘርግተው ጎራዴያቸውን ማሸል ጀመሩ። በአንደበታቸው ስለ ገጠማቸው ሁኔታም እንዲህ ብለው ተናግረው ነበር።

«ጊዜ በውስጥሽ ስንቱን ነገር ይዘሻል ዳገት ቁልቁለቱ ባንቺ አድማስ ላይ ያልፋል። ስንቱ ደጋግ ሙዕምን ባንቺ ውስጥ ሰምጧል። ጊዜ ለዚህ ድርጊቷ ምትክ ያላትም። ፍጡርን ሁሴይን በዚህ በኛ ጎዳና ላይ ይራመድ ከምድር ላይ ስንሰናበት እንዴት አጭር ቅጽበት አለን። ጉዳያችን ሁሉ ከ አላህ ጋር ነው።»

ሁሴይን ይህን ሲናገሩ ታዳምጥ የነበረችው እህታቸው ይህ ሞት የተቃረበበት ሰው የሚናገረው ነው። ሁሴይን ስለ አሚሚታቸው እየጠቆሙን ነው።» አለች።

የዚያድ ጦር የሚመራው ሁባይዳላህ የመጀመሪያውን ተዋጊ ቡድን ላከባቸው። ሁሴይንን እንድወጋው በቅድሚያ ከተገፋፋት ሰዎች አንዱ ዑመር ቢን ሰዑድ ነበር። ኢብን ሰዕድ ሁሴይንን ሊያጠቁ አልደፈሩም። ፍላጎትም አልነበራቸውም። በአእምሮአቸውም ሁለት መንታ ጥያቄዎች ይመላለሱ ነበር። ሁሴይንን በመግደል ለዚህች አለማዊ ህይወት እጅ መስጠት ወይንም ጠንክረው አለማዊ ጥቅማ ጥቅሞችን ከሁሴን ህይወት

ማብለጥ። መሆን ወይም አለመሆን! በመጨረሻ ግን ኡብዱላህ ቃል የገባላቸውን የኢል-ረይ ሀገር ሹመት ሊሰርዝባት ሊያስፈራራ በመዋጋቱ ላይ ወሰነ። በሁሴይን ላይ ወሰነ። በሁሴይን ላይ ጭታደሮቹን ለማዝመት እንዲህ የምትል ስንኻ ስንዝሮ ነበር ይባላል።

«የአልርይ ሀገር ሹመት ህልም
ወይ ሁሴይንን ገድዶ ልወቀስ?
ሁሴይንን ቢገድለው ዘለአለማዊ እሳት
የአልረይ ጓሮም የአይኔ ማረፊያ ነው!!»

በጥፋቱ ገፋበት ለሹመቱ አገበደደ ምድራዊው ጥቅም አሸነፋቸው። 4000 ወታደሮችን እየመራ ወደ ላይናዌ ተሰማሩ። የሁሴይንንም ካምፕ ከበበ። ሁሴይንን ለድርድር ቀርቡዋቸው። ስሉድ ተቀበሉ። ለዑብይዳህ ቢን ዚያድ የላከው መልእክት የሁሴይን ሰዎች አከባቢውን ለቀው እንድሰደዱ የሚል ነበር። ኢብን ዚያድ ግን ድርድራቸውን ውድቅ አያደረገ። ሁሴይን አሁን ከገቡበት ወጥመድ ማዳን ማለት የወታደራዊው ኃይል ሚዛን ማዛባት ስለሚያመጣ የተከሰተውን ምቹ አጋጣሚ በመጠቀም የሁሴይንን ኃይል መደምሰስ እንደሚሻል አመነበት። ይህ ውሳኔ ጎላ ውጤቱ የከፋ ነበር። በሉማው ላይ ታላቅ ውድቀት ከማስከተሉም በላይ ለሉማያድ አገዛዝ ሽንፈት ሁነኛ ምክንያትም ነበር።

ኡብዱላ በግብዝነቱ ፀንቶ ሁሴይንን እንዲመቱ አዘዘ። ለዑመር ኢብን ስዑድ የላከው የማስጠንቀቂያ ደብዳቤ በከፊል እንዲህ የሚል ነበር።

«ከሁሳይን ጋር ከመዋጋት ወደ ጎላ እንድትል አልፈልግም። ጊዜህን በድርድር አታጥፋ። የሠላምና የህይወት ዋስትና ስትሰጥ አትኑር። ከኔ ጋርም ለማስታረቅ አትጣር። የኛን ስልጣን የሚቀበሉ ከሆነ በሰላም ወደኛ ላካቸው አለበለዚያ ተዋጋቸው። ይህ ቅጣት ስለ እንቢተኝነታቸው ይገባቸዋል። ትእዛዜን በአግባቡ የማትፈጽም ከሆነ የአዛኝነቱን ቦታ ለተወካዩ ሺምር ቢን ዚል ጀወሽን አስረክብ፤ ወሰላም።»

በሙሐርም ወር ሰባተኛው ቀን ላይ ዑመር አብን ሰዑድ ሁሰይን ወደ ጢግሪስ ወንዝ እንዳይደርሱ መንገዱን ዘጋባቸው። በዚህ ድርጊቱ በውሃ ጥም ሊፈጃቸው ወይም በቸነፈር ተቆልተው እጅ እንዲሰጡ ለማስገደድ ነበር። ይህ ሳይበቃው ኢብን ሰአድ ለወታደሮቹ የጥቃት እጃቸውን ሊሰነዝሩ ጎራዴዎቻቸውን መወልወል ጀመሩ። ሐሙስ ሙሐረም 9ኛው ቀን በታሪክ ምእራፍ ልዩ ቀን ናት የጠላት ሰራዊት እየቀረባቸው መጣ። ሁሴይን ስለ ወደፊቱ ያሰላሰላሉ ትግላቸው በሚመጣው ኢስላማዊ ትውልድና የነፃነት ናፋቅ ህዝቦች ዘንድ የሚፈጥረውን ስሜት ያስባሉ። አማው ለሚገጥመው ውድቀት ይጨነቃሉ። ይህ በአእምሮአቸው ከሚመላለስ የሃሳብ አለም የነቁት እህታቸው የጠላት መንጋ የመምጣቱን ዜና ስታበስራቸው ነበር። «የጠላት ሰራዊት ድምጽ አይሰማህም» ዘይነብ። አል-አባስ ቢን ዓሊም «ወንድም ሆይ የጠላት ሰራዊት ደርሷል —» አሉት።

ሁሰይን ከተጋደሙበት ተነስተው የሚያደርጉትን አሰቡ። ቀድመው ከአማያድ ወታደሮች አዛዥ ጋር ለመወያየት ፈለጉ። ወታደሮቹና አዛዦቻቸው የሁሰይን ደም ጠምቶአቸዋል። ገድለዋቸው በኢብን ዚያድ ቃል በተገባላቸው ሹመት ለመንበሽበሽ ቋምጠዋል። ሁሰይን (ዐ.ሰ) ለድርድሩ አል ዐባስን ላኩባቸው። የተጠበቀው መልስ መጣ። ቃላቸው አንድ ነበር። «ሁሰይን ለኢብን ዚያድ ስልጣን እጅ ይስጥ። አገዛዙን ያጽድቅ።» የሚል ሲሆን ሁሴይን ደግሞ ህይወታቸውን ለማዳን ሲሉ ለአንድ ጨቋኝ ገዢ ስርዓት ለማጽዳት አልፈለጉም። ህገ-ወጡን የአማያድ አገዛዝ በአማው ላይ ሊጭኑት አልደፈሩም።

«እንዴት ያዚድን ለመሰለ አምባገነንና ህገ-ውጥ ሰው አገዛዝ ድጋፍ እሰጣለሁ?»

«ሞቴ ከሸሂድነት ሌላ እንዲሆን አልሻም። በጭቆና ስር የምትኖር ህይወት ራሷ ሞት ናትና።»

ከጥቂት ቀናት በፊት አል-በይዳ ላይ ለኡማያድ ሰራዊት የተናገሩትን ቃል ደግሞ ለተከታዮቻቸው አሰሙ፡-

«ሀዘቦች ሆይ! የአላህ መልእክተኛ (ሰ.ዐ.ወ) እንዲህ ብለዋል። አንድ ጨቋኝ ገዥ አላህ የከለከለውን የሚፈቅድ፣ የነቢዮን ሱና የሚፃረር ድርጊት የሚሰራ ዜጎችን ያለ ርህራሄ ረግጦ የሚገዛ ሀራም የሆኑ ስራዎችን እንዲሰራ የሚያስገድድን መሪና ስርዓቱን መደገፍ ከአላህና ከነቢዮ ጋር የሚያጋጭ በመሆኑ ይህን ከመፈጸም ሞቴን እመርጣለሁ።

ከዚህ መልዕክት ጋር አያይዘው ኢማም ሁሴን አል አባስን ወደ ኢብን ሰዓድ አንድ ሌሊት እንዲታገሏቸውና እርሳቸውም አስቦውበት መልስ እንዲሰጡ ጥያቄ እንዲያቀርብ ላኩት። ኡመር ኢብን ሰዒድም የአንድ ምሽት ማራዘም ጥያቄን ተቀበለ።

የመጨረሻው ሌሊት

ኢማም ሁሴይን አንዲን ሌሊት የፈለጉበት (ምክንያት) ውሳኔያቸውን ለመቀየር አልነበርም። ሌሊቱን ለኢባዳ ነበር የመረጡት። ከቤተሰቦቻቸውና ከዘመዶቻቸው ከሚወዷቸው ተከታዮቻቸው ጋር የሚገናኙበት የመጨረሻው ሌሊቱ እንደምትሆን ይፈልጋሉ። በንጋታው የሚጠብቃቸው ነገር ያውቁታል። ለዚህም ነው ወንድማቸው ኢብን የባስን ወደ ኢብን ሰውድ እንዲህ ሲሉ የላኩ፡-

«ወደ እነርሱ ሂድ። (ተመለስ) ሌሊቱን እስከ ንጋት ይታገሱን ዘንድ አግባባቸው። ይህም ለፈጣሪችን አንዳንድ ዱአ እንድናደርግ ይረዳናል። ተውባህ እንድንገባ፣ ምህረቱን እንጠይቃለን። አላህ ሁሉም ስላትን እንደሚወድ ቁርጭንን መቅራትና ለርሱ ዱዓ ማድረግ ዝክር ማብዛትና እስቲግፋር ምህረት መጠየቅን እንደሚወድ (እንደሚፍቀር) ያውቃል።»

የአመያድ ሠራዊት የሁሴይንን ካምፕ መክበብ ጀምሯል። ሴቶችና ህፃናት በሁኔታው ተደናግጠዋል። ኢማም ሁሴይን እነርሱን ከአደጋ ለመከላከልና ከሚሰነዘርባቸው ጥቃት ደካሞች እንዳይጉዱ ለማድረግ ተጨንቀዋል። (ሀሳብ ገብቶቸዋል።)

ሀሐይ ልትጠልቅ ስታኮበኩብ ኢማም ሁሴይን ለቤተሰቦቻቸውና ለተከታዮቻቸው መልእክት አስተላለፍ። ይህም ጠላት የሚፈልገው አላቸውን ብቻ እንጂ ሌላ ሰው ማጥቃት ስለማይፈልጉ ማንኛውም ሰው ከጦርነቱ ጎራ (ቀጠና) ለመውጣት ለመለየት ከፈለገ ነፃነት እንዳለው አሳውቁ። የተነቃነቀ ግን አልነበረም። ሁሉም ለውጊያ ዝግጁ መሆናቸውንና ህይወታቸውን በአስላም በኩል ለመለየት ታላቅ ምኞታቸው መሆኑን በአንድነት አረጋገጡላቸው።

ጭለማው በበረሃ ሌሊት ላይ ነግሷል። የነቢዮ (ሰ.ዐ.ወ) ቤተሰቦችና ደጋፊዎቻቸው ግን አይኖቻቸውን አልጨፈኩም። ገሚሶቹ በሌሊቱ ርዝማኔ ልክ ለሰላት ቆመዋል። ግምሶቹ አላህን ምህረቱን ይለምናሉ። የተቀናጡ ዱአ ያደርጋሉ። ቁርአን ይቀራሉ (ያነባሉ።) ለቤተሰቦቻቸው ወሲያ የሚናዘዙትም ብዙ አሉ። ከፈጣሪያቹ ጋር ለመገናኘት ዝግጁቱን

አጠናቀዋል። ጎራዴዎች ከአፎታቸው ተመዘዋል።። ተዋጊዎች ይሸልላሉ፣ ቀስቶች ዲላማቸውን ይጠባበቃሉ። በከርባ ምድር ላይ ሁሉም የሌሊት እንግዳ ሆኗል። ቀጣዩ በሚቀጥለው ንጋት የሚከሰተው የታሪክ ምዕራፍ ይኖናል። በሰው ልጆች ረጅም ህይወት ውስጥ በጎራዴ ጦር ከተሃፉት ውድ የትግል ታሪኮች ተርታ ሊሰለፍ ሰዓታት ብቻ ይቀራሉ።

ሌሊቱን ኢማም ሁሰይን ቤተሰቦቻቸውን የሚወዷቸውንና የሚወዱትን ሁሉ ተሰናበቱ። ከነዚህ የቅርብ ሰዎች ውስጥ በተለይ ከአል-ሰጃድ፣ ዘይነብ፣ ሉካይህ፣ ለይላ፣ አል-ረባከና የወንድማቸውን ልጅ አጎት የሚሆኑለትን አል-በቲርን ሁሉንም ተሰናበቱ። የመጨረሻ ወሲያቸውን (ጉዛዜ) አደረጉ።

አሁን ሁላቸውም ለብቻችሁ በባእድ ሀገር ቆማችኋል። በሩቅ ምድር በሐሰት ፈርሰኞችና በሌሊት ጭላማ ተከባችኋል። ከአላህ መልእክተኛ (ዐ.ሰ.ወ) ርቃችኋል። ከሳቸውም አይን ጠፍታችኋል። ኢማም ሃሰንና አል-ዘህረ (ዐ.ስ) ከረፉበት መዲና በረጅም ርቀት ላይ ትገኛላችሁ። በግመል፣ ጉዞ የሁለት ወር መንገድ ይሰያቸዋል። በአጠገባቸው የሚቀርቡት በአቅራቢ ያረፉትን አባታቸውን አሚሩል ሙእምንን አሊን (ዐ.ሰ) ነው። እሳቸው በነጃፍ በሠላም ያንቀላፋሉ።

የመጨረሻዋ ሌሊት በፍጥነት አለፈች። ጁመአ (ዐርብ) የአሹራ ቀን (አለት) እንደተጠበቀ ደረሰ። ጎራዴዎች፣ ጦሮች፣ ቀስቶች፣ ሁሉም የሁሴይንን ቅዱስ አካል ሊቆራርጡ ተሰናደዋል። ለተከታዮቻቸው አካላት ላይ ሊሰፍሩ አስፍስፉዋል።

ዑመር ቢን ሰዑድ ጦሩን አንቀሳቀሴ። የሠራዊቱን ቀኝ ጎን ፊት መሪ ኃይል እንዲመራ አምሩ ቢን አል-ሀጃጅ ተሰይሟል። በግራ አቅጣጫ ጦሩን የሚመራ ሺምር ቢን ቢል-ጃውሻን ነው። ዑርዋህ ቢን ቀይስ ፈረሰኞችን ይዞ ቦታውን ይዟል። እግረኛው ሠራዊት ባሸዘ ቢን ረብአ መሪነት ተሰልፏል። አርማቸውን ያነገበው ዱረይድ የተባለ ሰው ነው።

ኢማም ሁሰይን (ዐ.ሰ) የጠላት ጦር ይዞታና አስላሌና ከገመገሙ በኋላ በሃሳባቸው እንደ ፀኑ ነው። የተጋፈጣቸው የጠላት ኃይል ከመጠን ያለፈ እንደሆነ አይተዋል። ይሁንጂ ከአቋማቸው ፋቅ አላሉም። ዓለማቸውን ከግብ ለማድረስ በመረጡት መንገድ መራመድ አለባቸው። እያንዳንዱ ተዋጊያቸው ከፍተኛ ወታደራዊ ሞራል ታጥቆዋል። በጦርያቸው ጫፍ ላይ ልበታቸውን የሰኩ በረድፍ ደረታቸውን ለፈጣሪያቸው ሊያስረክቡ በጀግንነት ይጠባበቃሉ። ሁሰይን ዱላ ለማድረግ እጃቸውን ወደ አላህ ዘርጉ።

የማያባራው ጦርነት (ፍልሚያ)

የጠላት ወታደር ኢማም ሁሴይንና ተከታዮቻቸው ያሉበትን ካምፕ መውረር ጀመረ። ኢማም ሁሴይን ዘሃይር ቢን አል-ቀይን የተባለውን ሰው የጠራቸው የቀኝ ክንፍ እዛዥ አድርገው መረጡዋቸው እንዲሁም ሀቢብ ቢን ሙዚሂር የግራ ክንፍ እንዲይዝ ደለደሉ። ኢማም ሁሴይንና ቤተሰቦቻቸው ማዕከላዊውን አቅጣጫ ተከተሉ። አርማቸውን ለወንድማቸው አል-ዐባስ ሰጥተዋል። በአጠቃላይ በሳቸው ወገን ለጦርነቱ የተሰለፉ ሰዎች ቁጥር 72 ብቻ ነበር።

ጦርነቱ ከመጀመሩ በፊት ኢማም ሁሴይን ለኡመያድ ጦር የመጨረሻውን ንግግር አደረጉ። ቀደም ብለው የተገባላቸውን ቃላት እንዲያከብሩ በዓለማዊ ደስታ፣ በጥቅማጥቅሞች ተታለው ከአላህ መንገድ እንዳያዘነብሉ። በጥብቅ አስጠነቀቁዋቸው። ይሁን እንጂ ለሳቸው ምክር ጆሮ የሰጠ አልነበረም። አንድ ሰው ብቻ በሳቸው እውነት ያዘለ እነጋገር ልቡ ተረታ ሁር ቢን ያዚድ አል ሪያሂ እስከዚያን ቅጽበት ድረስ ሁር ከኡማያድ ጦር አመራሮች መሀከል አንዱ ነበር። እንዲያውም ኢማም ሁሴይን በዲራቅ ውስጥ በቁም እስር እንዲቆዩ ከአደረጉአቸው ሰዎች በግንባር ቀደምትነት ይጠቀሳል። አሁን ግን ልብ በእውነት ተሸነፈች። በእውነተኞቹ ጎራ ተቀላቀለ። በኢማም ሁሴይን ፊት ለሸሂዲነትም ሊበቃ ችሏል።

በኢማም ሁሴይን ወገን የሆኑ ሰዎች እንደ ዙሀይረ ቢን አልቀይንና ቡረይና የመሳሰሉት የኡመያድ ወታደሮችን በእውነት ላይ ለማሳመን ቢቀርቡም እሸታን አላገኙም።

በዚህ ሁኔታ ውስጥ ሳሉ ነበር ኢማም ሁሴይን በፈረሳቸው ላይ ሆነው የአላህን ቁርአን በራሳቸው ላይ ተሸክመው ለኡማያድ ሰራዊት እንዲህ ብለው መጣራት የጀመሩት። «ሀዘቦች ሆይ የአላህ መጽሐፍ ና የነቢያችንን ሱንና (በመሃከላችን) እንዲገኝ እድል እንሰጣቸው። ሲሉ ተጣሩ።

የኡማያድ ተዋጊዎች በያዙት አቋማቸው ፀኑ። ለዚህ ዓለማቸው የሚያቀርቡት ብቸኛ ምክንያት «በመሪያችንን ኢቢን ዚያድ መታዘዝ አለብን የሚል ነበር»።

ኢማም ሁሴይን የርላቸው ወገን ውጊውን እንዳይጀመር ጥብቅ ትእዛዝ አስተላለፉ። በሌላው ወገን ኢብን ሰውድ የተባለ ሰው ለውጊያ እጅግ ተጣድፎ ይታያል። የመጀመሪውን ቀስት በመወርወር ውጊያውን የጀመረውም ራሱ ዑመር ቢን ሰውድ ነበር። በነብዩ ቤተሰብ ላይ በመወርወር ከዚህ በኋላ የኡማያድ ተዋጊዎች ጥቃታቸውን ከየአቅጣጫቸው መሰንዘር ጀመሩ። በቀስቶቻቸው ያልቆሰለ የኢማም ሁሴይን ተከታይ አልነበረም። ኢማም ሁሴይን ለተከታዮቻቸው አጭር መልእክት አስተላለፉ፤ በማይቀር ሞት በኩል ወደ ፈጣሪያችሁ ለመናገት ተዘጋጁ። እነዚህ ቀስቶች የካዲዎች ህዝቦች ደብዳቤዎች ናቸው።»

የኢማም ሁሴይን (ዐ.ሰ) ተዋጊዎች ምንም እንኳን በቁጥር እጅግ አናሳ ቢሆኑም በመዋጋት ሞራላቸው ላይ ያመጣው ለውጥ አልነበረም። ለአንድ ሰዓት ተኩል ለሚሆን ጊዜ በቆየ ጦርነት 50 የሚሆኑ የኢማም ሁሴይን ተከታዮች ክፉኛ ቆሰሉ። እያንዳንዱ ወታደር በየተራ የኡማያድ ወታደር ነጠመ። ጦርነቱ ከጅምላ ጥቃት ወደ ጨበጣ ገባ። የኢማም ሁሴይን ቀሪ ወታደሮች በግላቸው ኡማያዶቹን ሊገጥሙ ከኢማም ፍቃድ ጠየቁ። ተፈቀደላቸው። ከነዚህ በጀግንነታቸው ከወደቁ ሰዎች መሀከል ሀቢብ ቢን ሙዘሂር፣ ቡረይር፣ አብዱላህ ቢን ዑመይር ይገኙባቸዋል።

በተለይ የአብዱላህ ቢን ዑመር ባለቤት አም ወሀብ የባለቤታቸውን አግዘው ወደ ውጊያ ዘለው በመግባት ሴቶች ሳይቀሩ ለዚህ ትግል የነበረውን ታማኝነት አስመስክሯል። ወሀብ ምንም እንኳን በኢማም ሁሴይን ቢከለከሉም የነብዩን ቤተሰብ ከአማጽያን ለመታደግ ያደረጉ ጀግንነት በሙስሊም ሴቶች ውስጥ ታላቅ ቦታ አለው።

የኢማም ሁሴይን ተዋጊዎች በጀግንነት በሽሃዳነት መውደቅ ጀመሩ። እየተከታተሉ ተሰው። ይሁንጂ በኡማያድ ጦር ላይ የደረሱት አደጋ ቀላል አልነበረም። በተለይ በጨበጣ ውጊያ ከፍተኛ ቁጥር ያለው ወታደር ያጣው የዑመር ቢን የሳኦድ ወገን ከዚህ ስልታዊ ውጊያ ራሱን

አፈገፈገ። የኢማም ሁሰይንን ኃይል ከሩቅ በተቀናጁ ጥቃት ብቻ መሰንዘር እንደሚበጅ አረጋገጠ።

በአምሩ ቢን አል ሀጃጅ የተመራው የኡማይድ ሠራዊት በቀኝ አቅጣጫ እድስና የተቀናጀ ጥቃት ከፈተባቸው። በግራ በኩል በሽምር የተመራ ሌላ ኃይል ገጠማቸው። የኢማም ሁሴይን ተዋጊዎች ሁሉንም እንደየአመጣጣቸው እያስተናገዱ በጀግንነት መዋጋቱ ገፋቡት። በዚህ በተፋፋመ ውጊያ መሀከል ታላቅ ገድል እያሰሩ ያለፉ የኢሰላም ጀግኖች ቁጥር ቀላል አልነበረም። አብደላ ቢን ዑመይር ብቻ በዚህ ውጊያ 19 ፈረሰኞችን፣ የ12 እግረኞችን ወታደሮችን ገድሏል። በመጨረሻ ግን በመቁሰሱ በኡማይድ ተይዞ ተገደለ። ባለቤቱ አም ወሃብ ሁኔታውን ስታይ እንደገና ዘላ በውጊያው መሀል ሮጣ ገባች። ከአብደላህ ቢን ዑመር ጎን ተንበረከክች። ጨቋኝ የኡማይድ ጦር መሪ ኢብን ሰይድ እሷም እንዲትገደል አዘዙ። ጭንቅላቷ ተቆርጦ ኢማም ሁሰይን ባሉበት አቅጣጫ ተወረወረ።

ውጊያው እየተፋፋመ ሄዶ የኢማም ሁሰይን ቤተሰቦች የተጠለሉበት ድንኳኖች ተወረሩ። የኡማይድ ወታደሮች ዝርፊያና ቅሜያቸውን አጧጧፉ። የተበተኑ ህፃናትና ሴቶች ዋይታ ከየቦታው ይሰማል። ኢብን ሰዕድ ድንኳኖቹ ሁሉ በእሳት እንዲለኩሉ አዘዙ። የእሳት ወላፊኑ እየተንገገገ ሰማዩን ሞላው። ከምድር የሚነሳው አሷራ ጭስ ተክለውት አካባቢው በጉም ተሸፈነ።

አሁን ሰዓቱ እኩለ ቀን ተቃርቧል። ኢማም ሁሰይን በውጊያው መሀከል ሆነውም የሰላት ወቅት መድረሱን አልዘነጉትም። ወዲያውም የተቀሩት ተከታዮቻቸው አከታትለው ለሰላት ሰበሰቧቸዉ። ከዙሀር ሰላት በኋላ ውጊያው ተጧጧፈ። ወደ ውጊያው ሜዳ የገባ ሁሉ አልተመለሰም። በዚያው በሽሂዲነት ይወድቃል። የበኩር ልጃቸው ዐሊ፣ ወንድሞቻቸው ዕባይሳልህ ፣ ዑስማን፣ ጃፋርና መሐመድ የወንድማቸው አል-ሐሰን ልጆች የሆኑት አቡ በክር አልቀሲም አል ሀሰን ታናሽ እህታቸው ዘይብ ልጅ ዐውን ቢን አብዱላህ ቢን ጃፋር አል ጠያር ሁሉ፣ የአቂል ቤተሰቦች አብደላህ ቢን በሐሊም ቢን አቂል አብዱራህማን

ቢን አቂል ጃፋር ቢን አቂል አብዱላ ቢን አቂል ሁሉም አንድ ላይ ለሹሃዳነት በቁ።

ከአቂል ቤተሰቦችና ከዐሊ ቢን አቢ ጧሊብ (ዐ.ስ) ቤተሰብ የተወጣጡ የነብዩ (ዐ.ሲ.ወ) ተከታዮች የሆኑ ሹሃዶች የተቆራረጠ አካል የፍልሚያውን ሜዳ ሞላው። በረሃው አሸዋ ላይ እንድ እኩለ ሌሊት ከዋክብት ተበተኑ። ምድሪቷን በደም ብርሃን ሞሏት። ኢማም ሁሴይን በዚህ መሀከል ብቻቸውን ቆመዋል። የሚያለቅሱ ህፃናት ድምጽና የሴቶች ጩኸት አካባቢው ተናውጧል። በመጨረሻም ላይ የሚሰሟቸውን ሁሉ ማጣራት ጀመሩ።

«የነብዩን ቤተሰብ ሴቶች የሚከላከል ማነው? አላህን የሚፈራን የሚረዳ ማነው? አላህን ታዛዥ ከጎናችን የሚሰለፍ ማነው?»

ምላሽ የለም ጩኸቱና ዋይታው አይሏል። ኢማም ሁሴይን በውጊ ከመግፋት ሌላ አማራጭ አጡ። ራሳቸው ወደ ውጊያው መሀከል ሊገቡ ተነሱ። በጣም የሚወዱትን ልጃቸውን አብዱላህን ለመጨረሻ ጊዜ ስመውት ሊለዩ እህታቸውን ዙይነብን ጠየቁ ቀረበላቸው። ተሰናበቱት። ላይመለሱ በምድር ላይ ዳግም ላይገናኙ። ከጨቅላ ልጃቸው ጋር ለዘለአለሙ ሊለያዩ በዚህች ቅጽበት ለዓይን የሚሰቀጥጥ ድርጊት ተፈፀመ። ኢማም ሁሴይን ጨቅላ ልጃቸውን አቅፈው እንደያዙ ከጠላት ወገን የተወረወረ ቀስት በህፃኑ ላይ አረፈ። ከርሱ የሚጉርፈው ደም የኢማም ሁሴን መዳፎች እያጠበ ወደ መሬት ይፈሳል። እሳቸው ደሙን እየዘገኑ ለፈጣሪያቸው ተጣሩ። «ያ አላህ ሆይ! የሚደርስብንን ፊትና ላይ ምስክርነትህ ስላለ በዚህ እንጽናናለን።»

ኢማም ሁሴይን ለቆሰለውና በየቦታው ለወደቀው ቤተሰቦቻቸው ውሃ ለማምጣት በጠግሪስ ወንዝ አቅጣጫ ጋለቡ። ወንድማቸው አባስ ቢን ዐሊ ተከትሏቸው ነበር። ነገር ግን፣ ብዙም ሳይርቁ የጠላት ኃይል ላያያቸው። ሁለቱም ለየብቻቸው መዋጋት ጀመሩ። ዐባስ ብዙ የሉማያድ ሠራዊት ገደሉ። በጽኑም ቆሰሉ። ኢማም ሁሴይን ለአላህ ዳግም ድምፃቸውን አሰሙ።

«አላህ ሆይ! በነቢዩ ቤተሰብ የሚደርሰውን ጭካኔ ምስክር ነህ።»

ኢማም ሁሳይን ለብቻቸው ቀሩ በዙሪያቸው ተከታዮቻቸው በሹሃድነት ወድቀዋል። የገፁኃን ደም ከጠማቸው ወንጠዶዎች በሚከላከላቸው ሰው የለም። ለራሳቸው ቃል ገቡ። «እንደ ሙስሊም ተዋግቶ ለወደቀ ሁሉ) እረፍት የለም።

በእውነት መንገድ ላይ በመዋደቁ ከበዳዮችና ከወንጀለኞች ጎራ ተለይቷል። በህይወት ቢዘገይ ለሰራሁት አልፀፀትም፣ ቢሞት አልወደቀም። ከጊላችን ለሚቀሩት ጨቋኞችና ወንጀለኞች ህይወት ሁሌም በነርሱ ላይ መሪር ትሆናለች። በፈፀሙት አርመኔያዊ ድርጊት እየተለበሰሱ ኖረው ያልፋል።» የታጠቁት የነብዩን (ሰ.ዐ.ወ) ጎራዴ ነበር። ልባቸው የዐሊ ልብ (ዐ.ስ) ነው። ይህ ቀንና ቦታ ለላቸው በነቢዩ (ዐ.ሰ.ዐ) የተተነበየላቸው የፍጻሜያቸው ምድርና ዘመን ነው። በድፍረት የጠላት ወታደሮችን በጨበጣ ገጠሙዋቸው። ብዙዎች በእጃቸው ላይ ወደቁ። እሳቸው በዚህ መሀከል ከርሳቸው ህይወት ይልቅ ያሳለባቸው የቤተሰቦቻቸው የህፃናትና የሴቶች ይዞታ ነበር። ካምፓቸው በእሳት እየነደደ ነው። ለኡማያድ ስራዊት የመጨረሻ ጥሪያቸውን አሳሙ።

«እኔ እየተዋገንኩ ነው። ሴቶችና ሕፃናቶች ምንም ጥፋት የለባቸውም። ዋልጌ ወንጀለኛ ወታደሮቻችሁ እነርሱን ከማሰቃየት እንዲታቀቡ እንዲከላከሉ ብቻ ይሁን።»

አንድ የኡማያድ ወታደር የወረወራት ቀስት በጉሮሮአቸው ላይ አረፈች። አካላቸው በተከታታይ ቀስቶች ተተለተሉ ወንጀለኞችና ወረበሎች ከየአቅጣጫው ተረባረቡባቸው። ብዙ ደም ስለፈሰሳቸው ተዘለፍልፈው ወደቁ። ስልሳ ሰባት ቦታ ቆሰለው ነበር። ደማቸው የጂሃድ መንፈስ ነበረበት። በታሪክ ምእራፍ ወንጀለኞችንና የጥፋት መልእክተኞችን የሚታገሉ ትውልዶች መብቀያ አምባ ሆነ። ጠላቶቻቸው በዚህም አልረኩም። ሽምር የተባለው የኡመያድ የጦር መሪ የወደቁትን የኢማም ሁሳይን (ዐ.ስ) ጭንቅላት ቆርጦ አላቀቀው። ለኢብን ዚያድ አበረከተ። የዚህ ራስ ቅል ባለቤት ግን ለጨቋኞቹ መሪዎች በሕይወት ሳለ አልተገዛም። ኢስላማዊ ደም የነበረው አንደበትም ነበረው። «በአላህ እምላለሁ! እንደተዋረደ ሰው እጄን አልሰጣችሁም። አንደ ፈሪም ከጂሃድ

ጫዳ አላፈገፍገም።» ይህ የኢግም ሁሰይን የተቆረጠ ጭንቅላት ለዚያድ በሰጦታ ተበረከተ።

የሁሴይን ኮከብ ስትጠልቅ

ሰማዩን የሞላው የአገራ አውሎንፋስ ረግቧል። የጎራዴና የጦር፣ የቀስት ፋጨት ከሰጧል። ልትጠልቅ ተቻኩላለች። የክርባላ በረሃ ላይ የሚያፏጨት ንፋስ በየሰፍራው የተበተኑ የሙስሊም ሹሃዳዎችን አካል በደቃቅ አሸዋ መልሰባቸዋል።

ሁሴይን (ዐ.ሰ) 17 ከሚሆኑት ወንድሞቻቸው፣ ልጆቻቸውና፣ የወንድማቸው ልጆች፣ የአጎታቸው ልጆች እንዲሁም ከ60 የታላላቅ ተከታዮቸው ጋር ለዘላለሙ ክብር አንቀላፍተዋል። ሁሉም በተዘረጋው ሰፊ በረሃ ላይ ወድቋል። ከአጠገባቸው የኢማም ሁሴይን (ዐ.ሰ) ካምፕ ይታያል። ሴቶችና ህፃናት ተጠልለውበታል። ከውስጧ ያለው ወንድ አንድ ሰው ብቻ ነው። በሀመም ምክንያት በጂሃድ ሊከፈሉ ያልቻሉት የኢማም ሁሴይን ልጅ አልሰጃድ (ዐ.ሰ)ነበሩ። የኡማያድ ፈረሰኞች ሁሴይን ቤተሰቦች ወደ ተሰበሰቡበት ካምፕ አመሩ። ሴቶችና ህፃናት ከአካባቢው ለመሸሽ ጥረት ቢያደርጉም መሄጃ አላገኙም። ወታደሮቹ አረማንያዊ ተግባር ሊፈጽሙባቸው ጀመሩ። ሴቶች፣ ትናንሽ ሴት ልጆች ሳይቀሩ በጆርአቸው ያንጠለጠሉት ወርቅና ሌሎችንም ንብረቶቻቸውን ተቀመ።

ወታደሮቹ በሽሁዳነት የወደቁ የሁሴይን ወገኖችን ጭንቅላቶች /ራስ ቅል/ ያልተቆረጡ አካላትን እየቆረጡ ለገደሉዋቸው ሰዎች አደሉ።

የኢማም ሁሴይን ጭንቅላት ተቆርጦ ለኺምሳ ቢን የዚድ አል አሰባሃ ተሰጠ። በእሱና በሀሚድ ቢን ሙስሊም አል አዝዲ የተመራው የመንገደኞች ቡድን ረጅሙን ጉዞ ወደ ኩፋ ጀመሩ። የሌሎች ተዋቂ የሁሴይን አጋሮች የራስ ቁል ለሽምር ቢንዚል ጃውሻን ሐይስ ቢን አሻዝና አምሩቢን አል ሃጃጅ አንግተው የመልስ ጉዞአቸውን አፋጠኑ።

የሹሃዳዎች እረፍት

በኡማያድ ወታደሮች እጅ የወደቁት ምርኮኞች የነብዩ (ሰ.ዐ.ወ) ቤተሰቦችና ተከታዮቻቸው ወደ ኩፋ እንዲጓዙ ተገደዱ። በውስጣቸው ብዙ ሴቶች፣ ህፃናትና ዐሊቢን ሁሰይን አል ሰጃድ (ዐ.ሰ) ይገኙ ነበር። ከበስተኋላቸው በከርባላ የወደቁ የሹሃዶች አካላት በደም ኩሬ ተከቧል። በግፈኞች የተቆራረጠ አካሎቻቸው በየቦታው ተበታተኗል። ከመሃከላቸው የኢማም ሁሰይን (ዐ.ሰ) አካል ጎልቶ ይታያል። በአጠገባቸው ዐባሰ ተጋድመዋል። በዙሪያቸው የሌሎች ተከታዮቻቸው ጃናሃ (አስክረን) ከበዋቸዋል። ጭር ባለው በርሃ ላይ የተዘረዘሩ ሹሃዶች የእኩለ ሌሊት ከዋክብት ይመስላሉ። የጨለመችውን ምድር ብርሃን የሚለግሱ ዘለዓለማዊ ችግሮች።

አል-ሰጃድና የተቀሩትን የሁሰይን ቤተሰቦችን ተከታትለው ከአካባቢው ለቀቁ። አንገቱን አዙሮ ለመጨረሻ ጊዜ ወደ ተገደሉት ምእመናን ተመልከተ። አይኖቹ በእምባ ተሞልቷል። በተፈጠረባቸው በደል በግኗል። ምርኮኞቹ ወንድሞቻቸውን ከበስተኋላቸው ትተው ነጉዱ። ይህች ምድር ግን በዘመናት ታሪክ የፍትህ ፈላጊዎች መናኸሪያ መንደር ሆነች።

ከሶስት ምእተ ዓመታት በኋላ የኖሩት አል-ሽሪፍ አል-ራዚ በሁሰይንና (ዐ.ሰ) በቤተሰቦቹ ላይ በከርባላ የተፈጠመውን አረመኔያዊ ግፍ ለነብዩ (ዐ.ሰ.ወ) ፍትህና አቤቱታውን በስንኞች እንዲህ ያስማል።

«የበረሃ እንግዶች»

ረሃብ፣ ጥማት፣ የፀሐይ ሀሩር ያደመ አካል፣
 በአውሬ ተበላ፣ በጥኩላ ተጠጣ፣ የሹሃዶች ደም፣
 ተጓዥ ጨረቃ ነው ፊታቸው የሚያበራ
 የወደቁ ከዋክብት፣ በበረሃ ላይ
 የአላህ መልእክተኛ ሆይ
 ጥማትና ረሃብ፣ የፀሐይ ሀሩር ስር
 ጥላ በሌለበት፣ በባዕድ ምድር
 ልጆችህ ተነዱ ሴቶችህ በባርነት ተወሰዱ

እንደ በግ ታረፉ፤ ተዘለዘሉ፤

በነርሱ ሞቅ እምነትህ ተጣሰ፤ ፍትህ ተሰወረች።

የኢሰላም ስሶሶ ወደቀ።»

የሁሴይን (ዐ.ስ) ቤተሰቦች ከአካባቢው ከለቀቁ በኋላ ሹሃዶች ብቻቸውን ቀሩ። ዕጣ ፈንታቸው የዱር አውሬ መበላት ብቻ ነበር። ይሁን እንጂ በአካባቢ የተወሰነ ርቀት ላይ በኒ አላድ የተባለ የአረብ ጎሳ ይኖራል። እነዚህ ነዋሪዎች የዑመር ቢን ሳዐድ ሠራዊት አካባቢውን ለቆ እንደወጣ ከሶስት ቀን በኋላ ወደ ከርባስ መጡ። በየስፍራው የወደቁትን ሸሂዶች የተበታተነ አካላት አሰባስበው ሰላተል ጃናዛ ከሰገዱባቸው በኋላ ቀበሩዋቸው። የሁሴይን ጀናዛም ያረፈው ልክ አሁን ባለበት ቦታ ላይ ነበር። ከላቸው ግርጌ ህፃና ልጃቸው ዐሊ ቢን ሁሴይን አል አስገር አረፈ። በዙሪያቸውም የሌሎች የሁሴይን (ዐ.ስ) ቤተሰቦች ተከታዮች በአንድ አካባቢ ተቀበሩ። የዐባስ ቢን ዐሊ (ዐ.ስ) ግን የተቀበሩት ከነርሱ ርቀው ነበር። ይህም የሆነበት ለሹሃዳነት የበቁበት ምድር እንዲቀበሩ ስለተደረገ ነው። ይህ ቦታ አሁን መቃብራቸው የሚገኝበት ወደ አል-ጋዚሪ በሚወስደው መንገድ አቅራቢያ ይገኛል። በታላቁ የኢፍሪት (ኤፍሪጦስ) ወንዝ አጠገብ በከርባል የሚገኘው ሁሴይን ያረፉበት ምድር ዛሬም የፍትህ ፈላጊዎች መጠሪያ ሆኖ ለዘላለም ይኖራል።

የምርኮኞች መመለስ

የነብዩ (ዐ.ሰ.ወ) ቤተሰቦች የኢብን ኪያድ ምርኮኞች ተደርገው ወደ ኩፋ ተወስዱ። ይህ የሆነው የክርሳላ ጭፍጨፋ ከተካሄደ በማግስቱ በ11ኛው መብረረም ቀን ነበር። ባለፉት ቀናትና ሌሊት በቤተሰቦቻቸው ላይ የተካሄደው አስቃፊና አረመኔያዊ ግድያ በፈጠረባቸው ሆዘን የተጉዱትና በጨካኞች እጅ የወደቁት ምርኮኞች ሌላ አማራጭ አልነበራቸውም። የከበቡቸው የኦማያድ ወታደሮች በህፃናትና በሴቶች በለቅሶና ዋይታ ይደሰታሉ። ሆዘንና ሀመም የተጫናቸው ዐሊ ቢን ሁሰይን (ዐ.ሰ) ከሁሉም በላይ ለስቃይ ተዳርገዋል።

ምርኮኞች በዚህ ሁኔታ ሳሉ ኩፋ ከተማ ገቡ። ነዋሪዎቹ በየመንገዱ ወጥተው ይመለከቱዋቸዋል። ግምሶቹ ለጉዳዩ የዋህ ናቸው። ሌሎቹ በሚመለከቱት ነገር ከልባቸው አዝነዋል። ህሊናቸው ሁሰይን ከከዱበት ጊዜ አንስቶ በነብዩ (ዐ.ሰ.ወ) ቤተሰቦች ላይ ያስከተለውን ስቃይ ስመለከቱ የክህደትና የቁጭት ስሜት ይፈራረቅባቸዋል። ምርኮኞቹ ወደ ኢብን ኪያድ ቤተመንግስት ተወሰዱ። ነዋሪዎቹ በሰሩት ጥፋት ማለትም ሁሰይን ቢን ዐሊ (ዐ.ሰ) በመክዳታቸው የተነሳ ዛሬ የነቢዮ (ዐ.ሰ.ወ) ቤተሰቦች ህፃናትና ሴቶች በባዕድ ሀገር ሲንገላቱ ታላቅ እፍረት ተሰምቶአቸዋል። ከምርኮኞቹ ጋር የሁሰይን የተቆረተ ጭንቅላት የያዘ አንድ ሰው ይታያል።

እህታቸው ዘይነብ (ዐ.ሰ) በተሰበሰበው ህዝብ ላይ ታላቅ ንዴትና ሲቃ ይተናነቃቸዋል። በመሃሉ ፀጥታ ሰፈነ። ህዝቡ ዘይነብ (ዐ.ሰ) ለሚናገሩት በጉጉት ይጠብቃል። ዘይነብ (ዐ.ሰ) ዙሪያቸው የተከለከለውን ሰው ከተመለከቱ በኋላ እንዲህ ሲሉ ተናገሩአቸው።

«ምስጋና ለአላህ ይገባው። የአላህ ራህመት በነቢዮና በቅን ቤተሰቦቻቸውና ተከታዮቻቸው ላይ ይሰፈን። የኩፋ ህዝቦች ሆይ እናንተ ከሃዲዎችና ተንኮለኞች የሆናችሁ እምነታችሁ ምኑ ላይ ነው። ዲማናችሁ ባዶ በካህናት የተሞላ፣ ሥራችሁ አላህ ዘንድ ቅጣት የሚያስከትልባችሁ መሆኑን እወቁ።

ወንጀላችሁን እንዴትስ ታጥቡታላችሁ? የመልእክተኛውን (ዐ.ሰ.ወ) ልጅ የመልእክታቸው ችቦ የሆኑትን፣ የጃነት ወጣቶች አለቃ፣ የነቢዮ (ዐ.ሰ.ወ) ሱና ተተኪ የሆኑትን ሁሰይን (ዐ.ሰ) ህይወት አጥፍታችሁ፣ የፈጠራችሁትን ወንጀል እንዴት ከፋ! በዚህ የአላህን ቁጣ በናንተ ላይ ይሆናል ውርደትና ሽንፈት አይለዎችሁም። የነቢዮን (ዐ.ሰ.ወ) ቤተሰብ ለውርደት ያበቃችሁ ልጆቻቸውን፣ ህፃናትንና ሴቶቻቸውን ከብር በማጉደፋችሁ የአላህ ቅጣት በናንተ ላይ ይሆናል። የፈጠራችሁት አረማኔያዊ ተግባር ሰማይና ምድርን የሚሞላ ነው። በአላህ ቅጣት ላይም የምትርዱ አይደላችሁም። አላህ በፍርዱ ቢዘገይም የሚተዋችሁ አይሆንም።»

በሃዘን የተዋጠው አጃቢ ተከትሎአቸው ወደ ኢብን ዚያድ ቤተመንግሥት ተጠጋ። የነቢዮ ቤተሰብ የሆኑት ምርኮኞችና የአል-ጧፍ የተማረኩት በገዢ ፊት ቀረቡ። ዑብይዳላህ ኢብን ዚያድ የቤተመንግሥት በር በሰው እንዲከፈት አዘዘ። ህዝቡ ለተቀዳጁት ድል ምስጋናውን እንዲያቀርብ ደስታውን እንዲጋራ ፈቀደ።

ኢብን ዚያድ ከፊት ለፊቱ የተጣለው የሁሰይን ጭንቅላት ላይ ይሳለቃል። በብትር ጥርሶቹን እየነካካ ለነብዩ (ዐ.ሰ.ወ) ቤተሰቦች ያለውን ንቀት ያንፀባርቃል። በዚያድ ድርጊት የተባሳጩት የነቢዮ ሰሐባ የነበሩ ዘይድ ቢን አርቃም የተባሉ ሽማግሌ ኢብን ዚያድን በቁጣ እንዲህ አሉት ... «ብትርህን ከነዚያ ንፁህ አፍ ላይ አንሳ አንተ ዛሬ ብትርክን የጣልክበት እነዚያ ከንፈሮች ትላንት በአላህ መልእክተኛ (ዐ.ሰ.ወ) ስላሙ አይቻለሁ።» ኢብን አርቃም መታገስ ስላልቻሉ ከአከባቢው ለቀው ወጡ። በዓይነህሊናቸው የሚታያቸው የአላህ መልእክተኛ (ዐ.ሰ.ወ) ሁሰይን (ዐ.ሰ) አቅፈዋቸው ሲዘሩ፣ አብረዋቸው ሲጫወቱ ነበር። ኢብን አርቃም ከሰዎች እንደተለየ ቀሩ። የነብዩ (ዐ.ሰ.ወ) ቤተሰቦች ህፃናት ሴቶችና ዐሊ ሁሰይን አል ሰጃድ (ዐ.ሰ) ኢብን ዚያድ ዘንድ እንዲቀርብ ተደረገ።

ኢብን ዚያድ በመጀመሪያ የተናገረው ሁሰይን በሹሃዳነት ከወደቀ በኋላ የጂሃድ አርማውና የትግል ተምሳሌቱን የተሸከመችውን ዘይነብን

ነበር። እንዲህ አላት . . . «ምስጋና ለአላህ ይሁን ላዋረዳችሁ፤ ለፈጃችሁና የናንተን ከንቱ ምኞት ላከሽፈባችሁ።» አለ።

ዘይነብ ለዚህ የኢብን ዚያድ ስድብ ምላሽ እንዲህ አለች።

«ምስጋና መልእክተኛው (ዐ.ሰ.ወ) ለሰጠንና ከጋጢአቶች ላፀዳን አላህ ይሁን! አላህ የሚያዋርደው ህይወታቸውን በተንኮል የሞሉ ሰዎችን ነው።»

ሁለቱም ለተወሰነ ጊዜ ቃል እንደተመላለሱ ዐሊ ቢን ሁሰይን አል-ሰጃድ (ዐ.ስ) በመሃከላቸው ገቡ። «አንተ ማን ነህ?» አላቸው ዚያድ «እኔ ዐሊ ቢን ሁሰይን ነኝ።» መለሱለት።

«አላህ ዐሊ ቢን ሁሰይንን አልተገደለም።» አል-ሰጃድ አልተገደለም አለ አለው። በዚህ የተናደደው ኢብን ዚያድ ሰዎቹን አል-ሰጃድን እንዲገዱሉ ወዲው አዘዛቸው ይሁን እንጂ ዘይነብ ተቃውሞ በማሰማታቸው ተዋቸው። ዘይነብ ያሉት «ኢብን ዚያድ ሆይ! ደማችን አልጠገብክህምን» እሱን ከገደልህ እኔንም አትተወኝ አብረህው ግደለኝ።»

ኢብን ዚያድ ለህዝብ ንግግር ሊያደርግ ወደ መሰጃድ ተጣደፈ። በመሰጃዱ የነበው አብደላህ ቢን አፌፍ አል አዝዲ ኢብን ዚያድ እንዲህ ብሎ መናፍን ጠቅሰዋል።

«ምስጋና ለአላህ ይሁን እውነትን ለለየ። የእውነት ተከታዮች መሪ የሆኑትን አሚሩል ምእመኒን ያዚድ ድል ያሰገኘ የውሸታም ልጅ የሆነውንና ሺእውን ላጠፋ ምስጋና ይግባው።»

ኢብን አል-አዝዲ የዚድን ቅጥፈት ሊታገሱ አልቻሉም። እንዲህ ሲሉ ተናገሩት። (. . . የነብዩን ልጆች ገድለህ የእውነተኛ ሰዎችን ቦታ ይዘህ ትናገራላህ?)» ደስታ ጣራ የነካው ኢብን ዚያድ እነዚህን ቃላት እንደሰማ ቅዠቱ ነቃ። ወዲያው እንደለመደው አብዱላህ እንዲገደሉ አዘዘ። ይሁን እንጂ 700 የሚሆን የአዝዲ ጎሳ አባላት በመቃወማቸው ትእዛዙ አልፀናም። ምሽት ሌላ አደጋ አመጣች። ዑብይደላህ ገዳይ /አፋኝ ሰዎቹን በሌሊት ወደ አብደላህ መናሪያ በመላክ እንዲይዙት አደረገ። ጌላም ተገድለው ተሰቀሉ።

በሚቀጥለው ቀን የሁሴይን ራስ /ጭንቅላት ለኩፋውያን በአደባባይ እንዲታይ አዘዘ። በዚህም ነዋሪዎቹን ለማስፈራራትና የተቃዋሚዎች ተስፋ እንዲቆርጡ ለማድረግ ነበር የሁሴይን ጭንቅላት በኩፋ ጎዳናዎች ሲዘዋወር ውሉ በማግስቱ ወደ ሶሪያ (ሻም) ተላከ።

ምርኮኞቹ የሁሴይን ራስ ተከትለው ለሌላ አስቃቂ ጉዞ ተዳረጉ። በዐሊ ቢን ሁሴይን አል ሰዒድ አንገት ላይ የታሰረው ሰንሰለት አንገታቸውን ሰርስሮ ደም ይጎርፋል። በጉዞው ወቅት እጃቸውን ከአንገታቸው ጋር አንድ ላይ ታስረውም ነበር።

የወንድማቸውን የትግል አርእያ የተረከቡት ዘይነብ (ዐ.ሰ) ተልእኮአቸውን በጽናት እየተወጡ ነበር። ምንም እንኳን የሁሴይን (ዐ.ሰ) ጎራዴ ከማህደሩ ቢገባም ትግላቸው አልሞቱም።

ምርኮኞቹ በመጨረሻ ድማሽቅ (ደማስቆ) ደረሱ። በተመሳሳይ ጊዜ የኡማይድ ጦር ሠረታዊታቸው በሽምሪጃቻ ላይ ድል አግኝተናል ብለው ሀዘቡን የሚያዋክቡበት ወቅትም ነበርና ምርኮኞቹ የኸዋርጆች ጭምር ምርኮኞች እስረኞች መሆናቸውን ለማስመሰል ጥረት ተዳርጎም ነበር። ምርኮኞቹ ኡማያድ ገዥ ኢብን ያዚድ ዘንድ ቀረቡ። ያዚድ ወደ አል ሰጃድ እየተመለከተ እንዲህ አላቸው፡-

«የሁሴይን ልጅ!አባትህ ዝምድናችንን ቆረጠ። መብቶቼን ተጋፋ። ስልጣኔንና ሀዘቤን ተዳፈረ። ሲከለክለኝም ቀጣው። አላህ ዳግም አሁን በምታይው ውጤት አመጣበት።» አላቸው።
አል-ሰጃድስ የሚከተለውን ምላሽ ሰጡት፡-

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ
إِلَّا فِي كِتَابٍ مِّن قَبْلِ أَنْ نَبْرَأَهَا إِنَّ نَعْلَمُ عَلَى اللَّهِ يَسِيرٌ
በምድርም በነፍሶቻችሁም መከራ (ማንንም)
አትነካም ሳንፈጥራት በፊት በመጽሐፍ የተመዘገበች
በትኾን እንጅ ይህ በአላህ ላይ ገር ነው።(57:22)

አል-ሰጃድና የተቀሩት የነብዩ ቤተሰቦችና ተከታዮች የተወሰነ ጊዜ በሶሪያ እንዲቆዩ ተደረገ። በጊላ ግን ወደ ካርባላ እንዲመለሱ ተፈቀደላቸው። ከርባላ ላይ የሁሴይን የተከታዮቻቸውን አባላት አንድ ላይ

ቀበሩ። በመጨረሻ ወደ መዲና ተመለሱ። ነዋሪው በታላቅ ሀዘን ተቀበላቸው። መዲና በጨለማ ዘመን ውስጥ አለፈች። አብደላህ ቢን ሆንዘላህ የመዲናን አማያድ ገዢ በመቃወም ሌላ ትግል አስከ ተቀሰቀሰበት ጊዜ ድረስ የመከራ ዘመን በሀዘብ ላይ ነግሶ ነበር።

ዓመፁ በሙስሊም አማላይ ያስከተለው ውጤት

ማንኛውም ሐይማኖትም ሆነ ፖለቲካዊ ትግል የሚለካው ለህብረተሰቡ በሚያስገኘው ውጤት ነው። ይሁን እንጂ የትግል ፍሬ የሚገኘው በረጅም ዘመናት ሊወሰድ ይችላል። እነዚህ ክስተቶች በህብረተሰቡ ላይ ዘላለማዊ ተጽዕኖ የሚያኖሩ ናቸው።

አንዳንድ ጊዜ ደግሞ የፖለቲካና ማህበራዊ ክስተቶች በጊዜና የተወሰነ ቦታ ብቻ ላይ ተጽእኖ ያሳድራሉ። ሌሎቹ ደግሞ ተቃራኒ ባህሪ ያላቸው። ዘመን የማይሸረው የትግል ነበልባል ተክለው ያልፋሉ።

የሁሴይን (ዐ.ሰ) ትግልም ከዚህ አንጻር የሚታይ ነው። ትግላቸው የፖለቲካ ስልጣን በመያዝ ብቻ የታለመ አልነበረም። በርግጥ ህብረተሰቡ ዘንድ ሐይማኖታዊ፣ ማህበራዊና ፖለቲካዊ ለውጥ ለማምጣት የፖለቲካዊ ስልጣን መያዝ እጅግ አስፈላጊ መሆኑን ሁሴይን (ዐ.ሰ) ያምኑበታል። ትግላቸው የአጭርና የረጅም ጊዜ አላማዎች ያቀፈ ነበር።

«ያ አላህ ሆይ ትግላችን ስልጣን ለመያዝና የግል ጥቅማችን ለማስጠበቅ እንዳልሆነ ታውቃለህ። እኛ የፈለግነው የሐይማኖትህን ምሉእነት ለማስጠበቅና (ሕጎችህን) ተግባራዊ በማድረግ ለተጨቆኑ ህዝቦች ፍትህን ለማምጣት ነው።»

ኢስላማዊ ትግላቸውን ሲጀምሩ ከያዙዎቸው አላማዎች ውስጥ የሚከተሉት ነጥቦች ይገኙበታል።

- 1- ፖለቲካዊ ለውጥ በማምጣት ህዝብ በኢስላማዊ ህግጋት በፍትህ እንዲተዳደር
- 2- የህዝቡን ፖለቲካዊ ንቃት በማምጣት መሪዎች የኡስላምን ሕግጋት እንዳይተላለፍ ነቅተው እንዲጠብቁ ማድረግ
- 3- ሽርአን የኢስላማዊ መንግስት መተዳደሪያ ማድረግ
- 4- ህዝቡ የተነፈገውን መብቶች በኢስላማዊ አብዮት በኩል እንዲያስከብር ማንቀሳቀስ።

ኢማም ሁሴይን በወታደራዊ ኃይል የፈለጉትን ለውጥ እንደማያመጡ ያውቃሉ። ይሁን እንጂ ለዘለአለም የማይቀየር የፀረ-ጭቆና ትግል ጅምር ሊጥሱ ችለዋል። በወቅቱ ህዝቡ አማይድ አገዛዝ ላይ አመጽ ሲጀመርና የአማያድ ዙፋን ሊወድቅ ሲቃረብ ለፍትህ ድምጹን ባሰማ ህዝብ ላይ ግድያና ሽብር ተከተለ። ከሁሴይን (ዑስ) በኋላ ይህው የህዝብ ፍትሐዊ ትግል በርካቶ በመጨረሻ የአማያድ ስልጣን ሊኮታኮት በቅቷል።

በዚህ ረጅም የትግል ምእራፍ ውስጥ የአማያድን አገዛዝ የሚቃወሙ ቡዙ እንቅስቃሴዎች ተነስተዋል። የመካው አብደላህ ቢን አል-ዙባይር ግንባር ቀደም ተጠቃሽ ናቸው። በመካ ላይ ትግላቸውን የጀመሩት አል-ዙባይር በአማይዶች እስከ ተሸነፉበት ጊዜ ድረስ ለሙስሊሞች ፍትሐዊ አስተዳደር ለማምጣት ብዙ ጥረዋል።

የኢማም ሁሴይን ትግል ያስከተለውን መጠነ ሰፊ የለውጥ ሂደትና በጊዜው የተከሰተውን ሁኔታ አል ያቁቢ የተባሉ የታሪክ ዘጋቢ እንዲህ ይገልጻሉ፡- አል-ያእቁቢ አንድ በጊዜው በኖረ ሰው የተነገረውን ይጠቅሳሉ።

«አንድ ጊዜ አብድል ማሊክቢን መርዋንን ለማየት ቤተ-መንግስታቸው ሄድኩኝ። ከፊታቸው የሙስሀብ ቢን አል ዙባይር ጭንቅላት ተቆርጦ አያሁኝ። ኢብን ዙባይርን እንዲህ ስል የጠኳቸው። «የአሚኒን ይህ ምንድነው? የሁሴይን ጭንቅላት በዑባይ አላህ ቢን ዚያድ ፊት ተቀምጦ አይሁ። የዑባይደላህ ቢን ዚያድ ራሱ ተቆርጦ ለመሽታር ቢን ዑባይንህ ተሰጠ። የአሁን ደግሞ የሙስሀብ ቢን አል ዙባይር ጭንቅላት በእርስዎ ፊት ተቀምጧል።»አለኳቸው።»

የመዲና ህዝቦችም የአማያድ አገዛዝን ለመጣል ታላቅ ትግል አድርገዋል። በመዲና ሹም የነበረውን ዑስማን ቢን መሐመድ ቢን አቢ ሱፍያንን ከነ ቤተሰቦቹ ከከተማው አውጥተው ያባረሩበት ጊዜ ነበር በኋላ የሶሪያ ወታወሮች ደርሶውለት ወደ ስልጣን መለሱት። የነብዩን ከተማም ጥሰው ገብተው ከነዋሪው ጋር ውጊያ ከፈቱ። ብዙዎቹንም ገደሉ። አልያቁቢ ሁኔታውን ሲገልፁ «መካ የነቢዩ ከተማ የሆነችው ቅዱስ ከተማ ተጣሰች። የሶሪያ ወታደሮች ነዋሪዎቹን አሳደው ብዙዎችን

ገደሉ። ሴቶች አባታቸው ለማይታወቁ ህፃናት ወላጅ ሆኑ፤ ልጃገረዶች ተደፈሩ። ህዝብ ሳይወድ በግል ድጋፍን ለያዘድ ቢን ሙአዊያ እንዲሰጥ ተገደደ።»

በኢማም ሁሴይን (ዐ.ሰ) በግፍ መገደል የተቃወሙ ሰዎች እየተበራከቱ ሄደው ራሱን ወደ ቻለ አንድ ወጥ ፖለቲካዊ እንቅስቃሴ ተፈጠረ። ሁሴይን (ዐ.ሰ) ትግል እንደገና አንሰራራ። በኩፋ በሰላማይ ቢን ሰርድ አል ቁዛዐና አል-ሙሰየብ ቢን ነጅባህ አል ፈዛሪ የተመራው እንቅስቃሴ ይጠቀሳል።

በ66 ዓ.መ ሂጂራ የሙኸታር ቢን ማሊክ አል አሽተር እንቅስቃሴ ተጀመረ። በዚህ ወቅት የሁሴይን ግጭቶች በተለይ ዑብይዳህ ቢን ዚያድ፣ ሁሴይን ቢን ኑመይርና ዑመር ቢን ሰይድ ተገደሉ። አባሲድ (የአባሳውያን) አገዛዝ የኡማያድን ሰልጣን አንኮታኩቶ እስከ ጣለበት ጊዜ ድረስ ብዙ ኢስላማዊ ትግሎች ተካሂደዋል።

የኢማም ሁሴይን ፍትሐዊ ትግል በየዘመናቱ የማይቀዘትዘና በአለም ላይ ጨቋኝ መሪዎችና ሰርዓቶች በህዝብ ላይ የሚያደርሱት ጭቆናና የመብት ረገጣ የሚያበቃበትን ስልት ያመቻቹ ኢስላማዊ ትግል ነው።

የአላህ ራሕመትና እዝነት በርሳቸውና በቤተሰቦቻቸው በተከታዮቻቸው ላይ ይሁን።

الإستراتيجيات العامة لمؤسسة عصر الظهور

- الحرص على ضمان استقلالية المؤسسة وعدم انضوائها تحت أي تيار سياسي أو حزبي تحاشياً من المحسوبية أو الدخول في إستقطابات المرجعيات الدينية.
- مد جسور التعاون مع كافة الجهات والفعاليات واللجان التي تشاطرها في نفس النشاط والتطلعات وذلك في اطار القواسم المشتركة ونقاط الالتقاء.
- الإبتعاد عن الصدام والتجريح والإثارات البغيضة وتجنب الإساءة للأديان وتكريس مبدأ التسامح الذي دعا إليه الإسلام.
- التركيز على الشريط الإسلامي كوسيلة فعالة ومؤثرة ومناسبة للعمالمة الوافدة.
- عدم الترويج لأي شخصيات دينية أو تيارات سياسية أو اقتحام دهاليز السياسة على أن يكون جُل اهتمام المؤسسة منصب في إتجاه أهدافها الإجتماعية والتبليغية .

اللغات المتوفرة:

- الإنجليزية - الأندونيسية - الفلبينية - البنغالية - التاميلية - السنهالية - الهندية الأوردوية .

من نحن؟

مؤسسة إجتماعية تبليغية تركز نشاطاتها في دعوة الجاليات الأجنبية إلى الإسلام وفق مدرسة أهل البيت (ع) في إطار منظومة دعوية حضارية وضمن نظام مؤسسي متقن.

لماذا هذا الاسم (مؤسسة عصر الظهور)؟

لم يقع الاختيار على هذا الاسم من باب حتمية ظهور الإمام المهدي أرواحنا فداه في هذا العصر فإن للـ عز وجل البداء والأمر كله، فلربما تقتضي مشيئة اللـ عز وجل أن يتأخر ظهوره في زمن لاحق لزماننا، ولكن جاءت هذه التسمية من باب الرجاء والتمني والترقب لظهوره الشريف في هذا العصر بعد تراكم علامات الظهور وتسارع وتيرة الأحداث الدالة و (اللـ العالم) على قرب ظهوره المبارك الأمر الذي يشحذ هممنا ويفجر طاقاتنا لنشر الثقافة الإسلامية المستقاة من أهل بيت العصمة (ع).

لماذا هذه المؤسسة؟

جاءت فكرة إنشاء هذه المؤسسة بعد الشعور بوجود فجوة واسعة لم تردم في مجال تعريف الجاليات الأجنبية بالإسلام وفق مذهب أهل البيت (ع) وتحسس واقع الدعوة الخجول في أوساطنا الإجتماعية والدينية إثر بروز حالة من التراخي في اتجاه حركة ترجمة وطباعة الكتب والإصدارات المنوعة باللغات الأجنبية فضلا عن تقييد حركة الدعوة في مجالات محددة وضيقة لا تنسجم مع حجم التحديات والتطلعات.

أهداف المؤسسة:

- 1- تعريف الجاليات الأجنبية بالإسلام وفق مدرسة أهل البيت (ع) .
- 2- تنمية الحس الدعوي والتبليغي لدى العوائل الكويتية وتشجيعهم على دعوة العمالة الوافدة إلى الإسلام .
- 3- تعريف أرباب الأسر بحقوق وواجبات الخادم وتعزيز القيم الإنسانية والأخلاقية بين الخادم والمخدوم.
- 4- الحد من مشكلات العمالة الوافدة الناتجة عن الجهل بالعادات والتقاليد الكويتية.
- 5- تقوية إيمان الشرائخ المستضعفة ودرء الشبهات العقائدية عنهم.